

REGOLAMENT (UE) Nru 1095/2010 TAL-PARLAMENT EWROPEW U TAL-KUNSILL

tal-24 ta' Novembru 2010

li jistabbilixxi Awtorità Superviżorja Ewropea (Awtorità Ewropea tat-Titoli u s-Swieq) u li jemenda d-Deċiżjoni Nru 716/2009/KE u jhassar id-Deċiżjoni tal-Kummissjoni 2009/77/KE

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 114 tiegħu,

Wara li kkunsidraw il-proposta mill-Kummissjoni Ewropea,

Wara li kkunsidraw l-opinjoni tal-Bank Ċentrali Ewropew ⁽¹⁾,Wara li kkunsidraw l-opinjoni tal-Kumitat Ekonomiku u Soċjali Ewropew ⁽²⁾,Filwaqt li jaġixxu skont il-proċedura legiŝlattiva ordinarja ⁽³⁾,

Billi:

(1) Il-kriżi finanzjarja fl-2007 u l-2008 kixfet nuqqasijiet importanti fis-superviżjoni finanzjarja, kemm f'każijiet partikolari kif ukoll b'rabta mas-sistema finanzjarja kollha kemm hi. Il-mudelli ta' superviżjoni b'bażi nazzjonali waqgħu lura meta mqabbla mal-globalizzazzjoni finanzjarja u mar-realtà integrata u interkonnessa tas-swieq finanzjarji Ewropej, li fihom bosta istituzzjonijiet finanzjarji joperaw lil hinn mill-fruntieri. Il-kriżi kixfet nuqqasijiet fl-oqsma tal-kooperazzjoni, il-koordinazzjoni, l-applikazzjoni konsistenti tal-liġi tal-Unjoni u l-fiduċja bejn is-superviżuri nazzjonali.

(2) Qabel u matul il-kriżi finanzjarja, il-Parlament Ewropew appella biex ikun hemm avvanz lejn superviżjoni Ewropea iktar integrata, sabiex ikunu żgurati kondizzjonijiet ugwali reali għall-operaturi kollha fil-livell tal-Unjoni u sabiex tiġi riflessal-integrazzjoni li qed tiżdied tas-swieq finanzjarji fl-Unjoni (fir-riżoluzzjonijiet tiegħu tat-13 ta' April 2000 dwar il-Komunikazzjoni tal-Kummissjoni dwar l-implimentazzjoni tal-qafas għas-swieq finanzjarji: Pjan ta' Azzjoni ⁽⁴⁾, tal-21 ta' Novembru 2002 dwar regoli ta' superviżjoni prudenżjali fl-Unjoni Ewropea ⁽⁵⁾, tal-11 ta' Lulju 2007 dwar il-politika dwar is-servizzi finanzjarji (2005-2010) - White Paper ⁽⁶⁾, tat-23 ta' Settembru 2008 b'rakkomandazzjonijiet lill-Kummissjoni

dwar il-hedge funds u l-ekwiżità privata ⁽⁷⁾, tad-9 ta' Ottubru 2008 b'rakkomandazzjonijiet lill-Kummissjoni dwar is-segwitu tal-proċess Lamfalussy: l-istruttura futura ta' sorveljanza ⁽⁸⁾, u fil-pożizzjonijiet tiegħu tat-22 ta' April 2009 dwar il-proposta emendata għal Direttiva tal-Parlament Ewropew u tal-Kunsill dwar il-bidu u l-eżerċizzju tan-negozju tal-Assigurazzjoni u tar-Riassigurazzjoni (Solvenza II) ⁽⁹⁾ u tat-23 ta' April 2009 dwar il-proposta għal Regolament tal-Parlament Ewropew u tal-Kunsill dwar Aġenziji tal-Klassifikazzjoni tal-Kreditu ⁽¹⁰⁾.

(3) F'Novembru 2008, il-Kummissjoni tat mandat lil Grupp ta' Livell Għoli ppresedut mis-Sur J. de Larosière biex jagħmel rakkomandazzjonijiet dwar kif jistgħu jissahhu l-arranġamenti superviżorji Ewropej bil-ħsieb li ċ-ċittadin jiġi protett aħjar u terġa' tinbena l-fiduċja fis-sistema finanzjarja. Fir-rapport finali tiegħu pprezentat fil-25 ta' Frar 2009 (ir-"Rapport de Larosière"), il-Grupp ta' Livell Għoli rakkomanda li l-qafas superviżorju jissahhah sabiex jitnaqqas ir-riskju u l-gravità ta' krizijiet finanzjarji futuri. Huwa rakkomanda riformi fl-istruttura tas-superviżjoni tas-settur finanzjarju fl-Unjoni. Il-grupp ikkonkluda wkoll li għandha tinholoq Sistema Ewropea ta' Superviżuri Finanzjarji, li tinkludi tliet Awtoritajiet Superviżorji Ewropej, waħda għas-settur bankarju, waħda għas-settur tat-titoli u waħda għas-settur tal-assigurazzjoni u l-pensjonijiet tax-xogħol, u rakkomanda l-holqien ta' Kunsill Ewropew dwar ir-Riskju Sistemiku. Ir-rapport irrapprezenta r-riformi li l-esperti qiesu li kienu meħtieġa u li kellha tibda hidma immedjata dwarhom.

(4) Fil-Komunikazzjoni tagħha tal-4 ta' Marzu 2009 intitolata "Nixprunaw l-Irkupru Ewropew", il-Kummissjoni ppropo- niet li tressaq abbozz ta' legiŝlazzjoni li tohloq sistema Ewropea ta' superviżuri finanzjarji u bord Ewropew dwar ir-riskju sistemiku. Fil-Komunikazzjoni tagħha tas-27 ta' Mejju 2009 intitolata "Superviżjoni Finanzjarja Ewropea", hija pprovdi et iżjed dettalji dwar l-arkitettura possibbli ta' tali qafas superviżorju ġdid, li jirrifletti l-ħsieb ewlieni tar-Rapport de Larosière.

(5) Il-Kunsill Ewropew, fil-konkluzjonijiet tiegħu tad-19 ta' Ġunju 2009, ikkonferma li għandha titwaqqaf Sistema Ewropea ta' Superviżuri Finanzjarji, li tkun tinkludi tliet Awtoritajiet Superviżorji Ewropej ġodda. Il-mira tas-sistema għandha tkun li ttejjeb il-kwalità u l-konsistenza tas-superviżjoni nazzjonali, issahhah is-superviżjoni ta'

⁽¹⁾ ĠU C 13, 20.1.2010, p. 1.

⁽²⁾ Opinjoni tat-22 ta' Jannar 2010 (għadha mhijiex ippubblikata fil-Ġurnal Uffiċjali).

⁽³⁾ Pożizzjoni tal-Parlament Ewropew tat-22 ta' Settembru 2010 (għadha mhijiex ippubblikata fil-Ġurnal Uffiċjali) u deċiżjoni tal-Kunsill tas-17 ta' Novembru 2010

⁽⁴⁾ ĠU C 40, 7.2.2001, p. 453.

⁽⁵⁾ ĠU C 25 E, 29.1.2004, p. 394.

⁽⁶⁾ ĠU C 175 E, 10.7.2008, p. 392.

⁽⁷⁾ ĠU C 8 E, 14.1.2010, p. 26.

⁽⁸⁾ ĠU C 9 E, 15.1.2010, p. 48.

⁽⁹⁾ ĠU C 184 E, 8.7.2010, p. 214.

⁽¹⁰⁾ ĠU C 184 E, 8.7.2010, p. 292.

gruppi transkonfinali u tistabbilixxi gabra Ewropea unika tar-regoli applikabbli għall-partecipanti kollha tas-swieq finanzjarji fis-suq intern. Huwa enfazizza li l-Awtoritajiet Supervizorji Ewropej għandu jkollhom ukoll setghat supervizorji fir-rigward tal-aġenziji tal-klassifikazzjoni tal-kreditu u stieden lill-Kummissjoni sabiex theggi proposti konkreti dwar kif is-Sistema Ewropea tas-Supervizuri Finanzjarji jista' jkollha rwol b'sahhtu f'sitwazzjonijiet ta' kriżi, filwaqt li sahaq li d-deċizzjonijiet meħudin mill-Awtoritajiet Supervizorji Ewropej ma għandhomx jaffettwaw ir-responsabbiltajiet fiskali tal-Istati Membri. Il-Kummissjoni pprezentat Proposta għal Regolament li jemenda r-Regolament (KE) Nru 1060/2009 tal-Parlament Ewropew u tal-Kunsill tas-16 ta' Settembru 2009 dwar aġenziji li jiggradaw il-kreditu ⁽¹⁾. Il-Parlament Ewropew u l-Kunsill għandhom jikkunsidraw dik il-proposta sabiex jiżguraw li l-Awtorità Supervizorja Ewropea (Awtorità Ewropea tat-Titoli u s-Swieq) (minn hawn 'il quddiem "l-Awtorità") ikollha setghat supervizorji adegwati fuq aġenziji li jiggradaw il-kreditu, b'kont meħud tal-fatt li l-Awtorità għandha teżercita setghat supervizorji esklussivi fuq Aġenziji li Jiggradaw il-Kreditu fdati lilha fir-Regolament (KE) Nru 1060/2009. Għal dak il-ghan, l-Awtorità għandu jkollha setghat xierqa ta' investigazzjoni u infurzar kif speċifikat fil-leġislazzjoni rilevanti, kif ukoll il-possibbiltà li titlob tariffi.

- (6) Fis-17 ta' Ġunju 2010, il-Kunsill Ewropew qabel li "l-Istati Membri għandhom jintroduċu sistemi ta' imposti u taxxi fuq l-istituzzjonijiet finanzjarji biex tkun żgurata kondivizzjoni ġusta tal-piżijiet u biex jiġu stabbiliti incen-tivi biex jitrażżan ir-riskju sistemiku. Dawn l-imposti jew it-taxxi għandhom ikunu parti minn qafas ta' riżoluzzjoni kredibbli. Hija meħtieġa urgentement aktar hidma dwar il-karatteristiki ewlenin tagħhom u għandhom jiġu vvalu-tati bir-reqqa l-kwistjonijiet marbuta mal-kondizzjonijiet ekwivalenti u l-impatti kumulattivi ta' diversi miżuri regolatorji".
- (7) Il-kriżi finanzjarja u ekonomika holqot riskji reali u serji għall-istabbiltà tas-sistema finanzjarja u għall-funzjonament tas-suq intern. Ir-restawr u ż-żamma ta' sistema finanzjarja stabbli u affidabbli huma prerekwizit assolut sabiex tinżamm il-fiduċja u l-koerenza fis-suq intern, u b'hekk biex jiġu ppreservati u jittejbu l-kondizzjonijiet għall-istabbiliment ta' suq intern kompletament integrat u funzjonali fil-qasam tas-servizzi finanzjarji. Barra minn hekk, swieq finanzjarji aktar fondi u aktar integrati joffru opportunitajiet aħjar għall-iffinanzjar u għad-diversifikazzjoni tar-riskji, u għalhekk jgħinu biex titjieb il-kapaċità tal-ekonomiji biex jassorbu x-xokkijiet.
- (8) L-Unjoni laħqet il-limiti ta' x'jista' jsir permezz tal-istat awt-wali tal-Kumitati tas-Supervizuri Ewropej. L-Unjoni ma tis-tax tibqa' f'sitwazzjoni fejn ma jeżisti l-ebda mekkaniżmu

li jiżgura li s-supervizuri nazzjonali jaslu għall-aqwa deċizzjoni supervizorja possibbli għal partecipanti transkonfinali fis-swieq finanzjarji; fejn hemm kooperazzjoni u skambju ta' informazzjoni insuffiċjenti fost is-supervizuri nazzjonali; fejn azzjoni kongunta mill-awtoritajiet nazzjonali teħtieġ arrangamenti kkumplikati biex titqies il-frammentazzjoni tar-rekwiziti regolatorji u supervizorji; fejn soluzzjonijiet nazzjonali spiss ikunu l-unika alternattiva fattibbli b'reazzjoni għall-problemi fil-livell tal-Unjoni; u fejn ikun hemm interpretazzjonijiet dif-ferenti għall-istess test legali. Is-Sistema Ewropea ta' Supervizjoni Finanzjarja (minn hawn 'il quddiem "is-SESF") għandha titfassal biex tegħleb dawk in-nuqqasijiet u tip-provdi sistema li tkun konformi mal-ghan ta' suq finan-zjarju tal-Unjoni uniku u stabbli għas-servizzi finanzjarji, li tgħaqqad is-supervizuri nazzjonali f'network tal-Unjoni b'sahhtu.

- (9) Is-SESF għandha tkun network integrat ta' awtoritajiet supervizorji nazzjonali u tal-Unjoni, li thalli s-supervizjoni ta' kuljum għal-livell nazzjonali. Għandha tinkiseb ukoll armonizzazzjoni akbar u l-applikazzjoni koerenti tar-regoli għall-partecipanti fis-swieq finanzjarji madwar l-Unjoni. Minbarra l-Awtorità, għandhom jitwaqqfu Awto-rità Supervizorja Ewropea (Awtorità Bankarja Ewropea) u Awtorità Supervizorja Ewropea (Awtorità Ewropea tal-Assigurazzjonijiet u Pensjonijiet tax-Xogħol) kif ukoll Kumitat Kongunt tal-Awtoritajiet Supervizorji Ewropej (minn hawn 'il quddiem "Kumitat Kongunt"). Bord Ewro-pew dwar ir-Riskju Sistemiku (minn hawn 'il quddiem "il-BERS") għandu jiffirma parti mill-SESF għall-iskopijiet tal-kompiti kif speċifikat f'dan ir-Regolament u fir-Regolament (KE) Nru 1092/2010 ⁽²⁾.
- (10) L-Awtoritajiet Supervizorji Ewropej (minn hawn 'il qud-diem imsejhin flimkien "l-ASE") għandhom jissostitwixxu l-Kumitat tas-Supervizuri Bankarji Ewropej stabbilit bid-Deciżjoni tal-Kummissjoni 2009/78/KE ⁽³⁾, il-Kumitat tas-Supervizuri tal-Assigurazzjoni u l-Pensjonijiet tax-Xogħol Ewropej stabbilit bid-Deciżjoni tal-Kummissjoni 2009/79/KE ⁽⁴⁾ u l-Kumitat tar-Regolaturi tat-Titoli Ewro-pej stabbilit bid-Deciżjoni tal-Kummissjoni 2009/77/KE ⁽⁵⁾, u għandhom jassumu l-kompiti u l-kompetenzi kollha ta' dawk il-kumitati inkluz, fejn ikun xieraq, it-tkomplija tal-hidma u l-proġetti li għaddejjin bħalissa. Il-kamp ta' azzjoni tal-attività ta' kull Awtorità Supervizorja Ewropea għandu jiġi ddefinit b'mod ċar. L-ASE għandhom ikunu responsabbli lejn il-Parlament Ewropew u l-Kunsill. Meta dik ir-responsabbiltà tirrigwarda kwistjonijiet transsettorjali li ġew ikkoordinati permezz tal-Kumitat Kongunt, l-ASE għandhom ikunu responsabbli, permezz tal-Kumitat Kongunt, għal din il-koordinazzjoni.

⁽²⁾ Ara paġna 1 ta' dan il-Ġurnal Uffiċjali.

⁽³⁾ ĠU L 25, 29.1.2009, p. 23.

⁽⁴⁾ ĠU L 25, 29.1.2009, p. 28.

⁽⁵⁾ ĠU L 25, 29.1.2009, p. 18.

⁽¹⁾ ĠU L 302, 17.11.2009, p. 1.

- (11) L-Awtorità għandha taġixxi bil-għan li jittejjeb l-operat tas-suq intern, b'mod partikolari billi jkun żgurat livell għoli, effikaċi u konsistenti ta' regolamentazzjoni u superviżjoni filwaqt li jitqiesu l-interessi varji tal-Istati Membri kollha u n-natura differenti tal-partecipanti fis-swieq finanzjarji. L-Awtorità għandha tippoteġi valuri pubbliċi bħall-integrità u l-istabbiltà tas-sistema finanzjarja, it-trasparenza tas-swieq u tal-prodotti finanzjarji u l-harsien tal-investituri. L-Awtorità għandha tipprevjeni wkoll l-arbitraġġ regolatorju u tiggarrantixxi kondizzjonijiet ugwali għal kulhadd, u ssahhah il-koordinazzjoni superviżorja internazzjonali, għall-benefiċċju tal-ekonomija b'mod ġenerali, inklużi l-istituzzjonijiet finanzjarji u partijiet interessati oħrajn, il-konsumaturi u l-impjegati. Il-kompiti tagħha għandhom jinkludu wkoll il-promozzjoni tal-konverġenza superviżorja u l-ghoti ta' konsulenza lill-istituzzjonijiet tal-Unjoni fl-oqsma ta' responsabbiltà tagħha. L-Awtorità għandha tkun ukoll fdata b'ċerti responsabbiltajiet għal attivitajiet finanzjarji eżistenti u godda.
- (12) L-awtorità għandha tkun tista' wkoll tipprobixxi jew tirrestringi, b'mod temporanju, ċerti tipi ta' attivitajiet finanzjarji li jkunu ta' theddida għall-funzjonament tajjeb u għall-integrità tas-swieq finanzjarji jew għall-istabbiltà tas-sistema finanzjarja kollha jew ta' parti minnha fl-Unjoni, f'każijiet speċifikati u skont il-kondizzjonijiet stabbiliti fl-atti leġislattivi msemmija f'dan ir-Regolament. Jekk ikun meħtieġ li ssir tali probizzjoni temporanja f'każ ta' sitwazzjoni ta' emerġenza, l-Awtorità għandha tagħmel dan f'konformità ma' u skont il-kondizzjonijiet stabbiliti f'dan ir-Regolament. F'każijiet fejn probizzjoni jew restrizzjoni temporanja ta' ċerti attivitajiet finanzjarji jkollha impatt transettorjali, il-leġislażzjoni settorjali għandha tipprevedi li l-Awtorità tikkonsulta u tikkoordina l-azzjoni tagħha, fejn rilevanti, mal-Awtorità Superviżorja Ewropea (Awtorità Bankarja Ewropea) u l-Awtorità Superviżorja Ewropea (Awtorità Ewropea tal-Assigurazzjonijiet u Pensjonijiet tax-Xogħol), permezz tal-Kumitat Kongunt.
- (13) L-Awtorità għandha tqis l-impatt tal-attivitajiet tagħha fuq il-kompetizzjoni u l-innovazzjoni fi hdan is-suq intern, fuq il-kompetittività globali tal-Unjoni, fuq l-inkluzjoni finanzjarja u fuq l-istrategija l-ġdida tal-Unjoni għall-impjiegi u t-tkabbir
- (14) Sabiex tissodisfa l-għanijiet tagħha l-Awtorità għandu jkollha personalità ġuridika kif ukoll awtonomija amministrattiva u finanzjarja.
- (15) Fuq il-bażi tal-hidma ta' korpi internazzjonali, ir-riskju sistemiku għandu jiġi definit bħala riskju ta' tfixkil fis-sistema finanzjarja bil-potenzjal li jkun hemm konsegwenzi negattivi serji għas-suq intern u l-ekonomija reali. It-tipi kollha ta' intermedjarji, swieq u infrastrutturi finanzjarji jistgħu jkunu potenzjalment importanti sistematikament sa ċertu livell.
- (16) Ir-riskju transkonfinali jinkludi r-riskji kollha kkawżati minn zbilanci ekonomiċi jew fallimenti finanzjarji fl-Unjoni kollha jew fpartijiet minnha li għandhom il-potenzjal li jkollhom konsegwenzi negattivi sinifikanti għat-tranzazzjonijiet bejn l-operaturi ekonomiċi ta' żewġ Stati Membri jew aktar, għall-funzjonament tas-suq intern, jew għall-finanzi pubbliċi tal-Unjoni jew ta' kwalunkwe wiehed mill-Istati Membri tagħha.
- (17) Il-Qorti tal-Ġustizzja tal-Unjoni Ewropea, fis-sentenza tagħha tat-2 ta' Mejju 2006 fil-Kawża C-217/04 (Ir-Renju Unit tal-Gran Bretanja u l-Irlanda ta' Fuq vs il-Parlament Ewropew u l-Kunsill tal-Unjoni Ewropea) sostniet li "xejn fil-kliem tal-Artikolu 95 KE [issal-Artikolu 114 tat-Trattat dwar il-Funzjonament tal-Unjoni Ewropea (TFUE)] ma jippermetti li jiġi konkluż li l-miżuri adottati mil-leġislatur Komunitarju fuq il-bażi ta' dik id-dispożizzjoni għandhom ikunu limitati, fir-rigward tad-destinatari tagħhom, għall-Istati Membri biss. Fil-fatt, jista' jkun neċessarju li jiġi pprovdut, skont evalwazzjoni magħmula mill-imsemmi leġislatur, it-twaqqif ta' korp Komunitarju li huwa responsabbli li jikkontribwixxi għar-realizzazzjoni ta' proċess ta' armonizzazzjoni f'ċirkustanzi fejn, sabiex tiġi ffaċilitata l-implementazzjoni u l-applikazzjoni uniformi tal-atti bbażati fuq l-imsemmija dispożizzjoni, tidher xierqa l-adozzjoni ta' miżuri ta' akkumpanjament u ta' qafas li ma jorbtux" ⁽¹⁾. L-għan u l-kompiti tal-Awtorità – li tassisti lill-awtoritajiet superviżorji nazzjonali kompetenti fl-interpretazzjoni u l-applikazzjoni konsistenti tar-regoli tal-Unjoni u tikkontribwixxi għall-istabbiltà finanzjarja meħtieġa għall-integrazzjoni finanzjarja – huma marbutin mill-qrib mal-għanijiet tal-*acquis* tal-Unjoni rigward is-suq intern għas-servizzi finanzjarji. Għalhekk, l-Awtorità għandha tiġi stabbilita abbażi tal-Artikolu 114 TFUE.
- (18) L-atti leġislattivi li ġejjin li jistabbilixxu l-kompiti għall-awtoritajiet kompetenti tal-Istati Membri, fosthom li jikkoooperaw ma' xulxin u mal-Kummissjoni: id-Direttiva 97/9/KE tal-Parlament Ewropew u tal-Kunsill tat-3 ta' Marzu 1997 dwar skemi ta' kumpens għall-investitur ⁽²⁾, id-Direttiva 98/26/KE tal-Parlament Ewropew u tal-Kunsill tad-19 ta' Mejju 1998 dwar finalità ta' settlement fis-sistemi ta' settlement ta' pagamenti u titoli ⁽³⁾, id-Direttiva 2001/34/KE tal-Parlament Ewropew u tal-Kunsill tat-28 ta' Mejju 2001 fuq l-ammissjoni ta' titoli għal-listi ta' stock exchange uffiċjali u fuq informazzjoni li għandha tkun ippubblikata fuq dawk it-titoli ⁽⁴⁾, id-Direttiva 2002/47/KE tal-Parlament Ewropew u tal-Kunsill tas-6 ta' Gunju 2002 dwar arrangamenti finanzjarji kollaterali ⁽⁵⁾, id-Direttiva 2003/6/KE tal-Parlament Ewropew u tal-Kunsill tat-28 ta' Jannar 2003 dwar insider dealing u manipulazzjoni tas-suq (abbuż tas-suq) ⁽⁶⁾, id-Direttiva 2003/71/KE tal-Parlament Ewropew u tal-Kunsill tal-4 ta' Novembru 2003 dwar il-prospett li għandu jiġi ppubblikat meta titoli jiġu offruti lill-pubbliku jew jiġu ammessi għall-kummerċ u li temenda d-Direttiva

⁽¹⁾ Rapporti tal-Qorti Ewropea 2006 Paġna I-03771, para. 44.

⁽²⁾ ĠU L 84, 26.3.1997, p. 22.

⁽³⁾ ĠU L 166, 11.6.1998, p. 45.

⁽⁴⁾ ĠU L 184, 6.7.2001, p. 1.

⁽⁵⁾ ĠU L 168, 27.6.2002, p. 43.

⁽⁶⁾ ĠU L 96, 12.4.2003, p. 16.

- 2001/34/KE ⁽¹⁾, id-Direttiva 2004/39/KE tal-Parlament Ewropew u tal-Kunsill tal-21 ta' April 2004 dwar is-swieq fl-istrumenti finanzjarji ⁽²⁾, id-Direttiva 2004/109/KE tal-Parlament Ewropew u tal-Kunsill tal-15 ta' Diċembru 2004 dwar l-armonizzazzjoni tar-rekwiżiti ta' trasparenza f'dak li għandu x'jaqsam ma' informazzjoni dwar emittenti li t-titoli tagħhom huma ammessi għall-kummerċ f'suq regolat ⁽³⁾, id-Direttiva 2006/49/KE tal-Parlament Ewropew u tal-Kunsill tal-14 ta' Ġunju 2006 dwar l-adegwatezza tal-kapital ta' kumpanniji tal-investiment u istituzzjonijiet ta' kreditu ⁽⁴⁾, mingħajr preġudizzju għall-kompetenza tal-ASE (ABE), safejn jirrigwarda s-supervizjoni prudenzjali, id-Direttiva 2009/65/KE tal-Parlament Ewropew u tal-Kunsill tat-13 ta' Lulju 2009 dwar il-koordinazzjoni ta' liġijiet, regolamenti u dispożizzjonijiet amministrattivi fir-rigward tal-impriżi ta' investiment kollettiv f'titoli trasferibbli (UCITS) ⁽⁵⁾, kwalunkwe leġislazzjoni futura fil-qasam tal-manigġers ta' fondi ta' investiment alternattivi (AIFM) u r-Regolament (KE) 1060/2009.
- (19) L-atti leġislattivi eżistenti tal-Unjoni li tirregola l-qasam kopert minn dan ir-Regolament tinkludi wkoll id-Direttiva 2002/87/KE tal-Parlament Ewropew u tal-Kunsill tas-16 ta' Diċembru 2002 dwar is-supervizjoni supplementari ta' istituzzjonijiet ta' kreditu dwar impriżi ta' assigurazzjoni u ditti tal-investiment f'konglomerat finanzjarju ⁽⁶⁾, id-Direttiva 98/78/KE tal-Parlament Ewropew u tal-Kunsill tas-27 ta' Ottubru 1998 dwar is-supervizjoni supplementari ta' intrapriżi tal-assigurazzjoni ta' grupp ta' assigurazzjoni ⁽⁷⁾, ir-Regolament 1781/2006 tal-Parlament Ewropew u tal-Kunsill tal-15 ta' Novembru 2006 dwar informazzjoni dwar il-pagatur, li għandha tak-kumpanja t-trasferimenti ta' fondi ⁽⁸⁾, u fil-partijiet rilevanti tad-Direttiva 2005/60/KE tal-Parlament Ewropew u tal-Kunsill tas-26 ta' Ottubru 2005 dwar il-prevenzjoni tal-użu tas-sistema finanzjarja għall-iskop tal-ħasil tal-flus u l-finanzjament tat-terroriżmu ⁽⁹⁾, u tad-Direttiva 2002/65/KE tal-Parlament Ewropew u tal-Kunsill tat-23 ta' Settembru 2002 li tikkonċerna t-tqeghid fis-suq b'distanza ta' servizzi finanzjarji ta' konsumaturi ⁽¹⁰⁾.
- (20) Huwa mixtieq li l-Awtorità tippromwovi approċċ konsistenti fil-qasam tal-iskemi ta' kumpens għall-investituri biex ikun żgurat kuntest ekwu u trattament ġust għall-investituri fl-Unjoni. Billi l-iskemi ta' kumpens għall-investituri huma suġġetti għal sorveljanza fl-Istati Membri tagħhom pjuttost milli għal supervizjoni regolatorja, l-Awtorità għandha tkun tista' teżercita s-setgħat tagħha skont dan ir-Regolament fir-rigward tal-iskema ta' kumpens għall-investituri nnifisha u l-operatur tagħha.
- (21) F'konformità mad-Dikjarazzjoni (Nru 39) dwar l-Artikolu 290 tat-Trattat dwar il-Funzjonament tal-Unjoni Ewropea (TFUE), annessa għall-Att Finali tal-Konferenza Intergovernattiva li addodat t-Trattat ta' Lisbona, l-elaborazzjoni tal-istandards tekniċi regolatorji tirrikjedi l-assistenza ta' kompetenza esperta teknika f'forma li tkun speċifika għall-qasam tas-servizzi finanzjarji. Jinhtieg li l-Awtorità tingħata l-permess li tippovdi tali kompetenza esperta, inkluż fir-rigward ta' standards jew partijiet ta' standards li mhumiex ibbażati fuq abbozz ta' standard tekniku li l-Awtorità nnifisha tkun elaborat.
- (22) Hemm bżonn li jiddaħhal strument effikaci sabiex jiġu stabbiliti standards tekniċi regolatorji armonizzati fis-servizzi finanzjarji biex jiġu żgurati, anki permezz ta' ktieb tar-regoli waħdieni, ambjent ekwu u l-protezzjoni adegwata għall-investituri u l-konsumaturi madwar l-Unjoni. Bħala entità b'kompetenza esperta speċjalizzata hafna, ikun effiċjenti u xieraq li, foqasma ddefiniti mill-liġi tal-Unjoni, l-Awtorità tiġi fdata sabiex telabora abbozzi ta' standards tekniċi regolatorji, li ma jinvolvux għażliet ta' politika.
- (23) Il-Kummissjoni għandha tapprova dawk l-abbozzi ta' standards tekniċi regolatorji permezz ta' atti ddelegati skont l-Artikolu 290 TFUE sabiex tagħtihom effett legali vinkolanti. Dawn għandhom ikunu soġġetti għal emenda biss f'ċirkostanzi ristretti hafna u straordinarji, billi l-Awtorità tkun l-attur f'kontatt mill-qrib mas-swieq finanzjarji u li l-aktar waħda li taf il-funzjonament ta' kuljum ta' partecipanti fis-swieq finanzjarji. L-abbozzi ta' standards tekniċi regolatorji jkunu soġġetti għal emenda jekk ikunu inkompatibbli mal-liġi tal-Unjoni, ma jirrispettawx il-prinċipju tal-proporzjonalità jew imorru kontra l-prinċipji fundamentali tas-suq intern għas-servizzi finanzjarji kif riflessi fl-*acquis* tal-leġislazzjoni tal-Unjoni dwar is-servizzi finanzjarji. Il-Kummissjoni m'għandhiex tbiddel il-kontenut tal-abbozzi ta' standards tekniċi regolatorji mhejjija mill-Awtorità mingħajr koordinazzjoni minn qabel mal-Awtorità. Sabiex jiġi żgurat proċess ta' adozzjoni mgħaġġel u bla xkiel għal dawk l-istandards, id-deċiżjoni tal-Kummissjoni biex tapprova standards tekniċi regolatorji għandha tkun soġġetta għal limitu ta' żmien.
- (24) B'kont mehud tal-għarfien espert tekniku tal-Awtorità fl-oqsma fejn l-istandards tekniċi regolatorji għandhom ikunu żviluppati, għandha tittiehed nota tal-intenzjoni ddikjarata tal-Kummissjoni li bħala regola tibbaża fuq l-abbozzi ta' standards tekniċi regolatorji pprezentati lilha mill-Awtorità bil-ħsieb tal-adozzjoni tal-atti ddelegati korrispondenti. Madankollu, f'każijiet fejn l-Awtorità tonqos milli tippreżenta abbozz ta' standard tekniku regolatorju fil-limiti ta' żmien stipulat mill-att leġislativi rilevanti, għandu jkun żgurat li r-riżultat tal-eżercizzju tas-setgħa ddelegata fil-fatt jinkiseb, u l-effiċjenza tal-proċess tat-tehid tad-deċiżjonijiet tinzamm. F'dawk il-każijiet, il-Kummissjoni għandha għaldaqstant tingħata s-setgħa li tadotta standards tekniċi regolatorji fin-nuqqas ta' abbozz mill-Awtorità.

⁽¹⁾ ĠU L 345, 31.12.2003, p. 64.

⁽²⁾ ĠU L 145, 30.4.2004, p. 1.

⁽³⁾ ĠU L 390, 31.12.2004, p. 38.

⁽⁴⁾ ĠU L 177, 30.6.2006, p. 201.

⁽⁵⁾ ĠU L 302, 17.11.2009, p. 32.

⁽⁶⁾ ĠU L 35, 11.2.2003, p. 1.

⁽⁷⁾ ĠU L 330, 5.12.1998, p. 1.

⁽⁸⁾ ĠU L 345, 8.12.2006, p. 1.

⁽⁹⁾ ĠU L 309, 25.11.2005, p. 15.

⁽¹⁰⁾ ĠU L 271, 9.10.2002, p. 16.

- (25) Il-Kummissjoni għandha tinghata wkoll is-setgħa li tadotta standards tekniċi ta' implimentazzjoni permezz ta' atti ta' implimentazzjoni skont l-Artikolu 291 TFUE.
- (26) F'oqsma mhux koperti minn standards tekniċi regolatorji jew ta' implimentazzjoni, l-Awtorità għandu jkollha s-setgħa li tohrōg linji gwida u rakkomandazzjonijiet dwar l-applikazzjoni tal-liġi tal-Unjoni. Sabiex tiġi żgurata t-trasparenza u sabiex tissahħah l-osservanza ta' dawk il-linji gwida u rakkomandazzjonijiet mill-awtoritajiet superviżorji, għandu jkun possibbli għall-Awtorità li tipubblika r-raġunijiet għan-nuqqas ta' konformità tal-awtoritajiet superviżorji ma' dawk il-linji gwida u r-rakkomandazzjonijiet.
- (27) Li tiġi żgurata l-applikazzjoni shiha u korretta tal-liġi tal-Unjoni huwa prerekwiżit fundamentali għall-integrità, it-trasparenza, l-effikaċja u l-operat xieraq tas-swieq finanzjarji, l-istabbiltà tas-sistema finanzjarja, u għall-kondizzjonijiet newtrali ta' kompetizzjoni għall-partecipanti fis-swieq finanzjarji fl-Unjoni. Għalhekk għandu jiġi stabbilit mekkaniżmu li bih l-Awtorità tindirizza każijiet ta' nuqqas ta' applikazzjoni jew applikazzjoni skorretta tal-liġi tal-Unjoni li tammonta għal ksur tagħha. Dak il-mekkaniżmu għandu japplika f'oqsma fejn il-liġi tal-Unjoni tiddefinixxi obbligi ċari u inkondizzjonat.
- (28) Biex ikun hemm rispons proporzjonat għal każijiet ta' applikazzjoni skorretta jew insuffiċjenti tal-liġi tal-Unjoni, għandu japplika mekkaniżmu fi tliet gradi. L-ewwel, l-Awtorità għandha tinghata s-setgħa li tinvestiga l-allegata applikazzjoni skorretta jew insuffiċjenti tal-obbligi legali tal-Unjoni mill-awtoritajiet nazzjonali fil-prattika superviżorja tagħhom, konkluża b'rakkomandazzjoni. It-tieni, fejn l-awtorità kompetenti nazzjonali ma ssegwix ir-rakkomandazzjoni, il-Kummissjoni għandha tinghata s-setgħa li tohrōg opinjoni formali filwaqt li tiehu kont tar-rakkomandazzjoni tal-Awtorità, li titlob li l-awtorità kompetenti tiehu l-azzjonijiet mehtieġa biex tiżgura l-konformità mal-liġi tal-Unjoni.
- (29) It-tielet, sabiex jinghelbu sitwazzjonijiet eċċezzjonali ta' nuqqas ta' azzjoni persistenti mill-awtorità kompetenti konċernata, l-Awtorità għandha tinghata s-setgħa, bhala l-aħħar alternattiva, li tadotta deċiżjonijiet indirizzati lejn partecipanti individwali fis-swieq finanzjarji. Dik is-setgħa għandha tkun limitata għal ċirkostanzi eċċezzjonali fejn awtorità kompetenti ma tikkonformax mal-opinjoni formali indirizzata lilha u li fiha l-liġi tal-Unjoni tkun tapplika direttament għall-partecipanti fis-swieq finanzjarji permezz ta' regolamenti tal-Unjoni eżistenti jew futuri.
- (30) Theddiedet serji għall-operat xieraq u l-integrità tas-swieq finanzjarji jew għall-istabbiltà tas-sistema finanzjarja fl-Unjoni jehtieġu rispons malajr u komuni fil-livell tal-Unjoni. L-Awtorità għalhekk għandha tkun tista' tehtieġ lill-awtoritajiet superviżorji nazzjonali biex jiehdu azzjonijiet speċifiċi sabiex jirrimedjaw sitwazzjoni ta' emergenza. Is-setgħa li tiġi ddeterminata l-eżistenza ta' sitwazzjoni ta' emergenza għandha tiġi kkonferita lill-Kunsill, wara talba ta' kwalunkwe wahda mill-ASE, il-Kummissjoni jew il-BERS.
- (31) L-Awtorità għandha tkun tista' tehtieġ lill-awtoritajiet superviżorji nazzjonali biex jiehdu azzjoni speċifika sabiex jirrimedjaw sitwazzjoni ta' emergenza. L-azzjoni mehuda mill-Awtorità f'dan ir-rigward għandha tkun minghajr preġudizzju għas-setgħat tal-Kummissjoni skont l-Artikolu 258 TFUE biex jiġu inizjalati procedimenti ta' ksur kontra l-Istat Membru ta' dik l-awtorità superviżorja għan-nuqqas tagħha li tiehu tali azzjoni, u minghajr preġudizzju għad-dritt tal-Kummissjoni f'tali ċirkostanzi li tfittex miżuri interim f'konformità mar-regoli tal-proċedura tal-Qorti tal-Ġustizzja tal-Unjoni Ewropea. Barra minn hekk, dan għandu jkun minghajr preġudizzju għal kwalunkwe responsabbiltà li dak l-Istat Membru jaf jidhol għalih f'konformità mal-każistika tal-Qorti tal-Ġustizzja tal-Unjoni Ewropea jekk l-awtoritajiet superviżorji tiegħu jonqsu milli jiehdu l-azzjoni rikjesta mill-Awtorità.
- (32) Sabiex tiġi żgurata superviżjoni effiċjenti u effikaċi u konsiderazzjoni bilanċjata tal-pożizzjonijiet tal-awtoritajiet kompetenti fi Stati Membri differenti, l-Awtorità għandha tkun kapaċi ssolvi nuqqasijiet ta' qbil f'sitwazzjonijiet transkonfinali bejn dawn l-awtoritajiet kompetenti b'effett vinkolanti, inkluż fi hdan il-kulleġġi tas-superviżuri. Għandha tiġi pprovduta fażi ta' konċiljazzjoni, li matulha l-awtoritajiet kompetenti jistgħu jilhqqu ftehim. Il-kompetenza tal-Awtorità għandha tkopri nuqqasijiet ta' qbil dwar il-proċedura jew il-kontenut ta' azzjoni jew nuqqas ta' azzjoni minn awtorità kompetenti ta' Stat Membru f'każijiet speċifikati fl-atti legalment vinkolanti tal-Unjoni msemmija f'dan ir-Regolament. F'tali sitwazzjoni, wiehed mis-superviżuri involuti għandu jkun intitolat jirreferi l-kwistjoni lill-Awtorità, li għandha tagħxi f'konformità ma' dan ir-Regolament. L-Awtorità għandu jkollha s-setgħa li tirrikjedi li l-awtoritajiet kompetenti kkonċernati jiehdu azzjoni speċifika jew iżommu lura milli jiehdu azzjoni sabiex isolvu l-kwistjoni sabiex jiżguraw konformità mal-liġi tal-Unjoni, b'effetti vinkolanti għall-awtoritajiet kompetenti kkonċernati. Jekk awtorità kompetenti ma tikkonformax mad-deċiżjoni ta' riżoluzzjoni indirizzata lilha, l-Awtorità għandha tinghata s-setgħa li tadotta deċiżjonijiet indirizzati direttament lil partecipanti fis-swieq finanzjarji f'oqsma tal-liġi tal-Unjoni direttament applikabbli għalihom. Is-setgħa li tadotta deċiżjonijiet għandha tapplika biss bhala l-aħħar alternattiva u mbagħad biss biex tiżgura l-applikazzjoni korretta u konsistenti tal-liġi tal-Unjoni. F'każijiet fejn il-leġislażjoni rilevanti tal-Unjoni jagħti diskrezzjoni lill-awtoritajiet kompetenti tal-Istati Membri, id-deċiżjonijiet mehudin mill-Awtorità ma jstgħux jissostitwixxu l-eżerċizzju f'konformità mal-liġi tal-Unjoni ta' dik id-diskrezzjoni.
- (33) Il-kriżi wriet li s-sistema attwali ta' kooperazzjoni bejn l-awtoritajiet nazzjonali li s-setgħat tagħhom huma limitati għal Stati Membri individwali hija insuffiċjenti fir-rigward ta' istituzzjonijiet finanzjarji li joperaw b'mod transkonfinali.
- (34) Gruppi ta' Esperti stabbiliti mill-Istati Membri biex jeżaminaw il-kawżi tal-kriżi u jagħmlu suggerimenti biex itejbu r-regolamentazzjoni u s-superviżjoni tas-settur finanzjarju kkonfermaw li l-arranġamenti attwali mhumiex bażi soda għar-regolamentazzjoni u s-superviżjoni futura tal-istituzzjonijiet finanzjarji transkonfinali madwar l-Unjoni.

- (35) Kif jindika r-Rapport de Larosière, "Fil-qofol, għandna żewġ alternattivi: l-ewwel soluzzjoni 'chacun pour soi' l-hekk imsejha 'beggar-thy-neighbours solutions'; jew it-tieni - kooperazzjoni Ewropea mtejba, pragmatika u sensibbli għall-benefiċċju ta' kulhadd sabiex tiġi ppreservata ekonomija dinjija miftuħa. Bla dubju dan għandu jgħib gwadann ekonomiku".
- (36) Il-kulleġġi tas-superviżuri għandhom rwol importanti fis-superviżjoni effiċjenti, effikaċi u konsistenti tal-partecipanti fis-swieq finanzjarji li joperaw bejn il-fruntieri. L-Awtorità għandha tikkontribwixxi għall-promozzjoni u l-monitoraġġ ta' funzjonament effiċjenti, effikaċi u konsistenti tal-kulleġġi tas-superviżuri u f'dak ir-rigward ikollhom rwol ewlieni fl-iżgurar tal-funzjonament konsistenti u koerenti tal-kulleġġi tas-superviżuri għall-istituzzjonijiet finanzjarji transkonfinali madwar l-Unjoni. Għaldaqstant l-Awtorità għandu jkollha drittijiet sħaħ ta' partecipazzjoni fil-kulleġġi tas-superviżuri bil-ghan li ttejjeb l-operat u l-proċess ta' skambju tal-informazzjoni fil-kulleġġi tas-superviżuri u biex tippromwovi l-konverġenza u l-konsistenza bejn il-kulleġġi fl-applikazzjoni tal-liġi tal-Unjoni. Kif jiddikjara r-Rapport de Larosière, "it-tgħawwiġ fil-kompetizzjoni u l-arbitraġġ regolatorju li jirriżultaw minn prattiki ta' superviżjoni differenti għandhom jiġu evitati, għax dawn għandhom il-potenzjal li jxekklu l-istabbiltà finanzjarja – inter alia billi jinkuraġġixxu t-trasferiment ta' attività finanzjarja lejn pajjiżi b'superviżjoni laxka. Is-sistema superviżorja trid tidher ġusta u bilanċjata."
- (37) Fl-oqsma tal-kompetenza tagħha, l-Awtorità għandha tikkontribwixxi għal, u tippartecipa b'mod attiv fi, l-iżvilupp u l-koordinazzjoni ta' pjanijiet effettivi u konsistenti ta' rkupru u riżoluzzjoni, proċeduri f'sitwazzjonijiet ta' emerġenza u miżuri preventivi biex tkun żgurata l-internalizzazzjoni tal-ispejjeż mis-sistema finanzjarja, biex jiġi minimizzat l-impatt sistemiku ta' kwalunkwe nuqqas u d-dipendenza fuq finanzjament minn min ihallas it-taxxa biex jissalvaw il-partecipanti fis-swieq finanzjarji. Hija għandha tikkontribwixxi għall-iżvilupp ta' metodi għar-riżoluzzjoni ta' partecipanti prinċipali tas-suq finanzjarju li qed ifallu b'modi li jevitaw kontagġju, li jippermettullhom jiġu stralċjati b'mod ordnat u f'waqtu, u li, fejn applikabbli, jinkludu mekkaniżmi ta' finanzjament koerenti u kredibbli kif ikun xieraq.
- (38) Fir-reviżjoni attwali tad-Direttiva 94/19/KE tal-Parlament Ewropew u tal-Kunsill tat-30 ta' Mejju 1994 dwar skemi ta' garanzija ta' depożiti⁽¹⁾ u d-Direttiva 97/9/KE, hija nnotata l-intenzjoni tal-Kummissjoni biex tagħti attenzjoni speċjali lill-htieġa li tiġi żgurata aktar armonizzazzjoni fl-Unjoni kollha. Fis-settur tal-assigurazzjoni, hija nnotata wkoll l-intenzjoni tal-Kummissjoni li teżamina l-possibbiltà li tintroduci regoli Ewropej li jiproteġu lid-detenturi ta' poloz tal-assigurazzjoni f'każ ta' kumpannija tal-assigurazzjoni li qed tfalli. L-ASE għandu jkollhom rwol importanti f'dawk l-oqsma u għandhom jiġu kkonferiti fuqhom setgħat adatti rigward is-sistemi ta' skemi Ewropej ta' garanzija.
- (39) Id-delega tal-kompiti u r-responsabbiltajiet tista' tkun strument utli fl-operat tan-netwerk tas-superviżuri sabiex titnaqqas id-duplikazzjoni tal-kompiti superviżorji, biex tiġi promossa l-kooperazzjoni u b'hekk jithaffef il-proċess superviżorju kif ukoll biex jitnaqqas il-piż impost fuq il-partecipanti fis-swieq finanzjarji. Dan ir-Regolament għalhekk għandu jipprovdi bażi legali ċara għal tali delega. Filwaqt li jirrispettaw ir-regola generali li d-delega għandha tkun permessa, l-Istati Membri għandhom ikunu jistgħu jintroducu kondizzjonijiet speċifiċi għad-delega tar-responsabbiltajiet, per eżempju fir-rigward tal-informazzjoni dwar l-arrangamenti tad-delega u n-notifika tagħhom. Id-delega tal-kompiti tfisser li l-kompiti jitwettqu mill-Awtorità jew minn awtorità superviżorja nazzjonali li ma tkunx l-awtorità responsabbli, filwaqt li r-responsabbiltà għad-deċizzjonijiet superviżorji tibqa' f'idejn l-awtorità li tiddelega. Bid-delega tar-responsabbiltajiet, l-Awtorità jew awtorità superviżorja nazzjonali (dikdelegata) għandha tkun tista' tiddeċiedi fuq ċerta kwistjoni superviżorja fisimha minflok l-awtorità li tiddelega. Id-delegi għandhom ikunu rregolati mill-prinċipju li l-kompetenza superviżorja għandha tiġi allokata lil superviżur li jkun fl-aħjar pożizzjoni biex jiehu azzjoni fil-kwistjoni. Allokazzjoni mill-ġdid tar-responsabbiltajiet tista' tkun f'waqtha pereżempju għal raġunijiet ta' ekonomiji ta' skala jew ambitu, ta' koerenza fis-superviżjoni tal-grupp, u tal-aħjar użu tal-kompetenza teknika fost l-awtoritajiet superviżorji nazzjonali. Deċizzjonijiet mill-awtorità delegata għandhom jiġu rikonoxxuti mill-awtorità li tiddelega u minn awtoritajiet kompetenti oħrajn bħala determinanti jekk dawk id-deċizzjonijiet jaqgħu fil-kamp ta' applikazzjoni tad-delega. Il-leġislażzjoni rilevanti tal-Unjoni tista' tispeċifika ulterjorment il-prinċipji għall-allokazzjoni mill-ġdid tar-responsabbiltajiet skont ftehim. L-Awtorità għandha tiffaċilita u timmonitorja ftehimiet ta' delega bejn l-awtoritajiet superviżorji nazzjonali b'kull mezz xieraq.
- Hija għandha tiġi infurmata minn qabel dwar intenzjonijiet ta' ftehimiet ta' delega, sabiex tkun tista' tesprimi opinjoni fejn ikun xieraq. Hija għandha tiċċentralizza l-pubblikazzjoni ta' tali ftehimiet sabiex tiżgura informazzjoni f'waqtha, trasparenti u faċilment accessibbli għall-partijiet kollha konċernati. Hija għandha tidentifika u xxerred prattiki tajba fir-rigward tad-delega u ftehimiet ta' delega.
- (40) L-Awtorità għandha tippromwovi attivament konverġenza superviżorja fl-Unjoni kollha bil-ghan li tistabbilixxi kultura superviżorja komuni.
- (41) Ir-reviżjonijiet bejn il-pari huma strument effiċjenti u effikaċi biex tiġi promossa l-konsistenza fin-netwerk tas-superviżuri finanzjarji. Għalhekk, l-Awtorità għandha tiżviluppa l-qafas metodoloġiku għal tali revizzjonijiet u tagħmilhom fuq bażi regolari. Ir-reviżjonijiet għandhom jiffukaw mhux biss fuq il-konverġenza tal-prattiki superviżorji, iżda wkoll fuq il-kapaċità tas-superviżuri li

(1) ĠU L 135, 31.5.1994, p. 5.

jiksbu riżultati superviżorji ta' kwalità għolja, kif ukoll fuq l-indipendenza ta' dawk l-awtoritajiet kompetenti. L-eżitu tar-reviżjonijiet bejn il-pari għandu jsir pubbliku bil-qbil tal-awtorità kompetenti soġġetta għar-reviżjoni. L-ahjar prattiki wkoll għandhom ikunu identifikati wkoll u jsiru pubblici.

(42) L-Awtorità għandha tippromwovi attivament rispons superviżorju koordinat tal-Unjoni, b'mod partikolari sabiex tiżgura l-operat xieraq u l-integrità tas-swieq finanzjarji u l-istabbiltà tas-sistema finanzjarja fl-Unjoni. Minbarra s-setgħat tagħha għal azzjoni f'sitwazzjonijiet ta' emerġenza, l-Awtorità għandha għalhekk tiġi fdata b'funzjoni ġenerali ta' koordinazzjoni fi hdan is-SESEF. Il-fluss mingħajr xkiel tal-informazzjoni kollha rilevanti bejn l-awtoritajiet kompetenti għandu jkun centru partikolari tal-attenzjoni tal-azzjonijiet tal-Awtorità.

(43) Sabiex tithares l-istabbiltà finanzjarja huwa meħtieġ li jiġu identifikati, fi stadju bikri, ix-xejriet, ir-riskji potenzjali u l-vulnerabbiltajiet li johorġu mil-livell mikroprudenzjali, bejn il-fruntieri u bejn is-setturi. L-Awtorità għandha tim-monitorja u tivvaluta tali żviluppi fil-qasam tal-kompetenza tagħha u, fejn ikun meħtieġ, tinforma lill-Parlament Ewropew, lill-Kunsill, lill-Kummissjoni, lill-Awtoritajiet Superviżorji Ewropej l-oħrajn u lill-BERS fuq bażi regolari u, skont il-ħtieġa, fuq bażi ad hoc. L-Awtorità għandha wkoll, f'kooperazzjoni mal-BERS tnedi u tikkoodina testijiet tal-istress fl-Unjoni kollha sabiex tivvaluta r-reżistenza tal-partecipanti fis-swieq finanzjarji għal żviluppi avversi tas-suq, u għandha tiżgura li tiġi applikata metodoloġija kemm jista' jkun konsistenti fil-livell nazzjonali għal dawn it-testijiet. Sabiex twettaq sewwa l-funzjonijiet tagħha, l-Awtorità għandha twettaq analiżi ekonomika tas-swieq u l-impatt tal-iżviluppi potenzjali tas-suq.

(44) Minhabba fil-globalizzazzjoni tas-servizzi finanzjarji u l-importanza li kibret tal-istandards internazzjonali, l-Awtorità għandha trawwem djalogu u kooperazzjoni mas-superviżuri barra mill-Unjoni. Hija għandha tingħata s-setgħa li tiżviluppa kuntatti u tidhol f'arranġamenti amministrattivi mal-awtoritajiet superviżorji u l-amministrazzjonijiet ta' pajjiżi terzi u ma' organizzazzjonijiet internazzjonali, filwaqt li tirrispetta fis-shih ir-rwoli eżistenti u l-kompetenzi rispettivi tal-Istati Membri u l-istituzzjonijiet tal-Unjoni. Il-partecipazzjoni fil-hidma tal-Awtorità għandha tkun miftuħa għal pajjiżi li kkonkludew ftehimiet mal-Unjoni li permezz tagħhom adottaw u qed japplikaw il-liġi tal-Unjoni, u l-Awtorità għandha tkun tista' tikkooopera ma' pajjiżi terzi li japplikaw leġislażzjoni li giet rikonoxxuta bhala ekwivalenti għal dik tal-Unjoni.

(45) L-Awtorità għandha sservi bhala entità konsultattiva indipendenti għall-Parlament Ewropew, il-Kunsill, u l-Kummissjoni fil-qasam tal-kompetenza tagħha. Mingħajr preġudizzju għall-kompetenzi tal-awtoritajiet kompetenti kkonċernati, l-Awtorità għandha tkun tista' tipprovdi l-opinjoni tagħha dwar il-valutazzjoni prudenzjali tal-għaqdiet u l-akkwiżizzjonijiet skont id-Direttiva

2004/39/KE tal-Parlament Ewropew u tal-Kunsill tal-21 ta' April 2004 dwar is-swieq fl-istrumenti finanzjarji ⁽¹⁾, kif emendata mid-Direttiva 2007/44/KE ⁽²⁾ f'dawk il-każijiet fejn dik id-Direttiva tirrikjedi konsultazzjoni bejn l-awtoritajiet kompetenti minn żewġ Stati Membri jew aktar.

(46) Sabiex twettaq id-dmirijiet tagħha b'mod effikaċi, l-Awtorità għandu jkollha d-dritt li titlob l-informazzjoni kollha meħtieġa. Sabiex tiġi evitata d-duplikazzjoni tal-obbligi ta' rapportar għall-partecipanti fis-swieq finanzjarji, dik l-informazzjoni normalment għandha tiġi pprovduta mill-awtoritajiet superviżorji nazzjonali li jkunu l-eqreb għas-swieq u l-partecipanti fis-swieq finanzjarji u għandha tiehu kont tal-istatistika li diġà teżisti. Madankollu, bhala l-ahhar rimedju, l-Awtorità għandha tkun tista' tindirizza talba għall-informazzjoni li tkun debitament iġġustifikata u motivata, direttament lil partecipant fis-swieq finanzjarji fejn l-awtorità kompetenti nazzjonali ma tipprovdi jew ma tistax tipprovdi din l-informazzjoni f'waqtha. L-awtoritajiet tal-Istati Membri għandhom ikunu obbligati li jassistu lill-Awtorità fl-infurzar ta' dawn it-talbiet diretti. F'dak il-kuntest, il-hidma dwar formats komuni ta' rappur-tar hija essenzjali. Il-miżuri għall-għbir ta' informazzjoni għandhom ikunu mingħajr preġudizzju għall-qafas legali tas-Sistema Statistika Ewropea u s-Sistema Ewropea ta' Banek Ċentrali fil-qasam tal-istatistika. Dan ir-Regolament għandu għalhekk ikun mingħajr preġudizzju kemm għar-Regolament KE Nru 223/2009 tal-Parlament Ewropew u tal-Kunsill tal-11 ta' Marzu 2009 dwar l-Istatistika Ewropea ⁽³⁾ kif ukoll għar-Regolament tal-Kunsill (KE) Nru 2533/98 tat-23 ta' Novembru 1998 dwar il-għbir ta' tagħrif statistiku mill-Bank Ċentrali Ewropew ⁽⁴⁾.

(47) Il-kooperazzjoni mill-qrib bejn l-Awtorità u l-BERS hija essenzjali sabiex tingħata effettività shiħa lill-operat tal-BERS u s-segwitu għat-twissijiet u r-rakkomandazzjonijiet tiegħu. L-Awtorità u l-BERS għandhom jaqsmu kwalunkwe informazzjoni rilevanti ma' xulxin. Data marbuta ma' impriżi individwali għandha tingħata biss fuq talba motivata. Malli tircievi twissijiet jew rakkomandazzjonijiet indirizzati mill-BERS lill-Awtorità jew lil awtorità superviżorja nazzjonali, l-Awtorità għandha tiżgura s-segwitu kif xieraq.

(48) L-Awtorità għandha tikkonsulta lill-partijiet interessati dwar standards tekniċi regolatorji, linji gwida u rakkomandazzjonijiet u tagħtihom opportunità raġonevoli sabiex jikkomentaw dwar il-miżuri proposti. Qabel ma tadotta l-abbozzi ta' standards regolatorji jew ta' implimentazzjoni, il-linji gwida u r-rakkomandazzjonijiet,

⁽¹⁾ ĠU L 145, 30.4.2004, p. 1.

⁽²⁾ Direttiva 2007/44/KE tal-Parlament Ewropew u tal-Kunsill tal-5 ta' Settembru 2007 li temenda d-Direttiva tal-Kunsill 92/49/KEE u d-Direttivi 2002/83/KE, 2004/39/KE, 2005/68/KE u 2006/48/KE fir-rigward tar-regoli proċedurali u l-kriterji ta' evalwazzjoni għall-evalwazzjoni prudenzjali tal-akkwisti u ż-żiediet fil-holdings fis-settur finanzjarju (ĠU L 247, 21.9.2007, p. 1).

⁽³⁾ ĠU L 87, 31.3.2009, p. 164.

⁽⁴⁾ ĠU L 318, 27.11.1998, p. 8.

- l-Awtorità għandha tagħmel studju tal-impatt. Għal raġunijiet ta' effiċjenza, għandu jintuża Grupp tal-Partijiet Interessati tat-Titoli u s-Swieq għal dak l-iskop, li għandu jirrappreżenta f'proporzjonijiet bilanċjati, lill-partecipanti fis-swieq finanzjarji, l-impriži żgħar u ta' daqs medju (SMEs), l-akkademiċi u l-konsumaturi u utenti oħra tas-servizzi finanzjarji fil-livell tal-konsumaturi. Il-Grupp tal-Partijiet Interessati tat-Titoli u s-Swieq għandu jaħdem bħala interkonnessioni ma' gruppi ta' utenti oħrajn fil-qasam tas-servizzi finanzjarji stabbiliti bil-legislazzjoni tal-Kummissjoni jew tal-Unjoni.
- (49) Il-membri tal-Grupp tal-Partijiet Interessati tat-Titoli u s-Swieq li jirrappreżentaw organizzazzjonijiet mingħajr skop ta' qligħ jew persuni mill-qasam akkademiku għandhom jirċievu kumpens adatt sabiex il-persuni li la huma ffinanzjati sewwa u lanqas ma huma rappreżentanti industrijali jkun jistgħu jiehdus sehem b'mod shih fid-dibattitu dwar ir-regolament finanzjarju.
- (50) L-Istati Membri għandhom responsabbiltà ċentrali sabiex jiżguraw ġestjoni kkoordinata ta' krizi u jippreservaw l-istabbiltà finanzjarja f'sitwazzjonijiet ta' krizi, b'mod partikolari biex jiġu stabbilizzati u meġhuna partecipanti individwali fis-swieq finanzjarji li qed ifallu. Id-deċiżjonijiet mill-Awtorità f'sitwazzjonijiet ta' emerġenza jew ta' saldu li jaffettwaw l-istabbiltà ta' partecipant fis-swieq finanzjarji m'għandhomx jaffettwaw ir-responsabbiltajiet fiskali tal-Istati Membri. Għandu jiġi stabbilit mekkanizmu li bih l-Istati Membri jkunu jistgħu jinvokaw din is-salvagwardja u finalment iressqu l-kwistjoni quddiem il-Kunsill għal deċiżjoni. Madankollu, dak il-mekkanizmu ta' salvagwardja m'għandux jiġi abbużat, b'mod partikolari fir-rigward ta' deċiżjoni meħuda mill-Awtorità li m'għandhiex impatt fiskali sinifikanti jew materjali, bħal tnaqqis ta' dhul marbut mal-projbizzjoni temporanja ta' attivitajiet speċifiċi jew prodotti għall-finijiet tal-protezzjoni tal-konsumatur. Meta jittiehdu deċiżjonijiet taht il-mekkanizmu ta' salvagwardja, il-Kunsill għandu jivvota skont il-prinċipju ta' membru wiehed vot wiehed. Huwa adatt li l-Kunsill jingħata rwol f'din il-kwistjoni minhabba r-responsabbiltajiet partikolari tal-Istati Membri f'dan ir-rigward. Minhabba fis-sensittività tal-kwistjoni, għandhom ikunu żgurati arranġamenti stretti ta' kunfidenzjalità.
- (51) Fil-proċeduri tagħha tat-tehid tad-deċiżjonijiet, l-Awtorità għandha tkun marbuta bir-regoli u l-prinċipji ġenerali tal-Unjoni dwar il-proċess ġust u t-trasparenza. Id-dritt li d-destinatarji tad-deċiżjonijiet tal-Awtorità jinstemgħu għandu jiġi rrispettat b'mod shih. L-atti tal-Awtorità għandhom jiffurmaw parti integrali mil-liġi tal-Unjoni.
- (52) Bord tas-Supervizuri magħmul mill-kapijiet tal-awtoritajiet kompetenti rilevanti f'kull Stat Membru, u ppresedut mill-President tal-Awtorità, għandu jkun l-entità prinċipali li tiegħu d-deċiżjonijiet tal-Awtorità. Rappreżentanti tal-Kummissjoni, il-BERS, l-Awtorità Supervizorja Ewropea (Awtorità Ewropea dwar l-Assigurazzjoni u l-Pensjonijiet tax-Xogħol) u l-Awtorità Supervizorja Ewropea (Awtorità Bankarja Ewropea) għandhom jipparteċipaw bħala osservaturi. Il-membri tal-Bord tas-Supervizuri għandhom jaġixxu b'mod indipendenti u fl-interess biss tal-Unjoni.
- (53) Bħala regola ġenerali, il-Bord tas-Supervizuri għandu jiehu d-deċiżjonijiet tiegħu b'maġġoranza sempliċi skont il-prinċipju ta' membru wiehed vot wiehed. Madankollu, għal atti ta' natura ġenerali, inklużi dawk marbutin mal-adozzjoni ta' standards tekniċi regolatorji u ta' implimentazzjoni, linji gwida u rakkomandazzjonijiet, għal kwistjonijiet baġitarji, kif ukoll fir-rigward ta' talbiet minn Stat Membru biex tiġi kkunsidrata mill-ġdid deċiżjoni tal-Awtorità li temporanjament tipprojbixxi jew tirrestringi ċerti attivitajiet finanzjarji, huwa adatt li jiġu applikati r-regoli dwar il-votazzjoni b'maġġoranza kwalifikata kif stipulat fl-Artikolu 16(4) tat-Trattat dwar l-Unjoni Ewropea u fil-Protokoll (Nru 36) dwar id-dispożizzjonijiet tranżizzjonali anness għat-Trattat dwar l-Unjoni Ewropea u għat-Trattat dwar il-Funzjonament tal-Unjoni Ewropea. Kazijiet li jirrigwardaw ir-riżoluzzjoni ta' nuqqas ta' qbil bejn l-awtoritajiet supervizorji nazzjonali għandhom jiġu eżaminati minn panel ristrett, oġġettiv, magħmul minn membri li la huma rappreżentanti tal-awtoritajiet kompetenti li huma parti għan-nuqqas ta' qbil u lanqas m'għandhom interess fil-kunflitt jew rabtiet diretti mal-awtoritajiet kompetenti kkonċernati. L-ghamla tal-panel għandha tkun ibbilanċjata b'mod xieraq. Id-deċiżjoni meħuda mill-panel għandha tiġi approvata mill-Bord tas-Supervizuri b'maġġoranza sempliċi skont il-prinċipju ta' membru wiehed vot wiehed. Madankollu, fir-rigward ta' deċiżjonijiet li jittiehdu mill-kontrollur li jikkonsolida, id-deċiżjoni proposta mill-panel tista' tiġi rrifutata minn membri li jirrappreżentaw minoranza tal-voti li timblokka kif definit fl-Artikolu 16(4) tat-Trattat dwar l-Unjoni Ewropea u fl-Artikolu 3 tal-Protokoll (Nru 36) dwar dispożizzjonijiet tranżitorji.
- (54) Bord Maniġerjali, magħmul mill-President tal-Awtorità, rappreżentanti tal-awtoritajiet supervizorji nazzjonali u mill-Kummissjoni, għandu jiżgura li l-Awtorità taqdi l-missjoni tagħha u twettaq il-kompiti assenjati lilha. Il-Bord Maniġerjali għandu jingħata s-setgħat meħtieġa, fost l-oħrajn, biex jipproponi l-programm ta' hidma annwali u multiannwali, biex jeżerċita ċerti setgħat baġitarji, biex jadotta l-pjan ta' politika tal-Awtorità dwar il-persunal, biex jadotta dispożizzjonijiet speċjali dwar id-dritt tal-aċċess għad-dokumenti u biex jipproponi r-rapport annwali.
- (55) L-Awtorità għandha tkun irrappreżentata minn President b'impjeg shih, mahtur mill-Bord tas-Supervizuri fuq il-baži tal-mertu, il-hiliet, l-għarfien tal-istituzzjonijiet u s-swieq finanzjarji, u tal-esperjenza rilevanti għas-supervizjoni u r-regolamentazzjoni finanzjarja, wara proċedura miftuħa tal-għażla organizzata u ġestita mill-Bord tas-Supervizuri assistit mill-Kummissjoni. Għan-nomina tal-ewwel President tal-Awtorità, il-Kummissjoni għandha, *inter alia*, tfaasal lista mqassra ta' kandidati fuq il-baži tal-mertu, il-hiliet, l-għarfien tal-istituzzjonijiet u s-swieq finanzjarji, u l-esperjenza rilevanti għas-supervizjoni u r-regolamentazzjoni finanzjarja. Għan-nomina sussegwenti, l-opportunità li jkun hemm lista mqassra mfassla

- mill-Kummissjoni għandha tiġi riveduta frapport li għandu jiġi stabbilit skont dan ir-Regolament. Qabel il-persuna magħżula tassumi d-doveri tagħha, u sa xahar wara l-għażla tagħha mill-Bord tas-Supervizuri, il-Parlament Ewropew għandu jkun intitolat, wara li jkun sema' lill-persuna magħżula, li joġġezzjona għall-għażla tagħha.
- (56) It-tmexxija tal-Awtorità għandha tkun fdata lil Direttur Eżekuttiv, li għandu jkollu d-dritt li jipparteċipa fil-laqgħat tal-Bord tas-Supervizuri u l-Bord Maniġerjali mingħajr id-dritt li jivvota.
- (57) Sabiex tkun żgurata konsistenza transsettorjali fl-attivitajiet tal-ASE, huma għandhom jikkoordinaw mill-qrib permezz ta' Kumitat Kongunt u fejn ikun adatt jaslu għal pożizzjonijiet komuni. Il-Kumitat Kongunt għandu jikkoordina l-funzjonijiet tal-ASE fir-rigward tal-konglomerati finanzjarji u kwistjonijiet transsettorjali oħrajn. Fejn ikun rilevanti, atti li jaqgħu wkoll fil-qasam ta' kompetenza tal-Awtorità Supervizorja Ewropea (Awtorità Ewropea għall-Assigurazzjoni u l-Pensjonijiet tax-Xogħol) jew tal-Awtorità Supervizorja Ewropea (Awtorità Bankarja Ewropea) għandhom jiġu adottati b'mod parallel mill-Awtoritajiet Supervizorji Ewropej konċernati. Il-Kumitat Kongunt għandu jkun presedut għal terminu ta' 12-il xahar b'rotazzjoni mill-Presidenti tal-ASE. Il-President tal-Kumitat Kongunt għandu jkun wiehed mill-Viċi-Presidenti tal-BERS. Il-Kumitat Kongunt għandu jkollu persunal dedikat provdut mill-ASE sabiex ikun jista' jsir il-qsim informali tal-informazzjoni u l-iżvilupp ta' approċċ kulturali supervizorju komuni fl-ASE.
- (58) Jehtieg li jiġi żgurat li l-partijiet affettwati mid-deċizzjonijiet adottati mill-Awtorità jkunu jistgħu jirrikorru għar-rimedji mehtieġa. Sabiex jitharsu b'mod effikaċi id-drittijiet tal-partijiet u għal raġunijiet ta' ekonomija proċedurali, fejn l-Awtorità jkollha setgħat li tiehu d-deċizzjonijiet, il-partijiet għandhom jingħataw id-dritt li jappellaw quddiem Bord tal-Appell. Għal raġunijiet ta' effikaċja u konsistenza, il-Bord tal-Appell għandu jkun entità kongunta tal-ASE, indipendenti mill-istrutturi amministrattivi u regolatorji tagħhom. Id-deċizzjonijiet tal-Bord tal-Appell għandhom ikunu soġġetti għal appell quddiem il-Qorti tal-Ġustizzja tal-Unjoni Ewropea.
- (59) Sabiex tiġi ggarantita l-awtonomija u l-indipendenza shiha tagħha, l-Awtorità għandha tingħata baġit awtonomu bi dhul prinċipalment minn kontribuzzjonijiet obligatorji mill-awtoritajiet supervizorji nazzjonali u mill-Baġit Generali tal-Unjoni Ewropea. Il-finanzjament tal-Awtorità mill-Unjoni huwa sugġett għal ftehim tal-awtorità baġitarja skont il-Punt 47 tal-Ftehim Interistituzzjonali bejn il-Parlament Ewropew, il-Kunsill u l-Kummissjoni tas-17 ta' Mejju 2006 dwar id-dixxiplina baġitarja u l-ġestjoni finanzjarja tajba ⁽¹⁾. Il-proċedura baġitarja tal-Unjoni għandha tkun applikabbli. Il-verifika tal-kontijiet għandha titwettaq mill-Qorti tal-Awdituri. Il-baġit totali huwa sugġett għall-proċedura ta' kwittanza.
- (60) Ir-Regolament (KE) Nru 1073/1999 tal-Parlament Ewropew u tal-Kunsill tal-25 ta' Mejju 1999 dwar investigazzjonijiet immexxija mill-Uffiċċju Ewropew ta' Kontra l-Frodi (OLAF) ⁽²⁾ għandu japplika għall-Awtorità. L-Awtorità għandha taderixxi wkoll mal-Ftehim Interistituzzjonali tal-25 ta' Mejju 1999 bejn il-Parlament Ewropew, il-Kunsill tal-Unjoni Ewropea u l-Kummissjoni tal-Komunitajiet Ewropej rigward l-investigazzjonijiet interni mill-Uffiċċju Ewropew ta' Kontra l-Frodi (OLAF) ⁽³⁾.
- (61) Sabiex jiġu żgurati kondizzjonijiet miftuħa u trasparenti ta' impjieg u trattament ugwali tal-persunal, ir-Regolamenti dwar il-Persunal tal-Uffiċjali tal-Komunitajiet Ewropej u l-Kondizzjonijiet ta' Impjieg ta' Uffiċjali Oħrajn tal-Komunitajiet Ewropej ⁽⁴⁾ għandhom japplikaw għall-persunal tal-Awtorità.
- (62) Huwa importanti li s-sigrieti tan-negozju u informazzjoni kunfidenzjali oħra jiġu protetti. Il-kunfidenzjalità tal-informazzjoni magħmula disponibbli lill-Awtorità u skambjata fin-netwerk għandha tkun sugġetta għal regoli stretti u effikaċi ta' kunfidenzjalità.
- (63) Id-Direttiva 95/46/KE tal-Parlament Ewropew u tal-Kunsill tal-24 ta' Ottubru 1995 dwar il-protezzjoni ta' individwi fir-rigward tal-ipproċessar ta' data personali u dwar il-moviment liberu ta' dik id-data ⁽⁵⁾ u r-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni ta' individwi fir-rigward tal-ipproċessar ta' data personali mill-istituzzjonijiet u l-korpi tal-Komunità u dwar il-moviment liberu ta' dik id-data ⁽⁶⁾ jkunu applikabbli b'mod shih għall-ipproċessar ta' data personali għall-finijiet ta' dan ir-Regolament.
- (64) Sabiex tiġi żgurata l-hidma trasparenti tal-Awtorità, ir-Regolament (KE) Nru 1049/2001 tal-Parlament Ewropew u tal-Kunsill tat-30 ta' Mejju 2001 dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni ⁽⁷⁾ għandu japplika għall-Awtorità.
- (65) Pajjiżi terzi għandhom jithallew jipparteċipaw fil-hidma tal-Awtorità skont ftehimiet xierqa li għandhom jiġu konklużi mal-Unjoni.
- (66) Billi l-għanijiet ta' dan ir-Regolament, jiġifieri t-titjib fl-operat tas-suq intern bl-iżgurar ta' livell għoli, effikaċi u konsistenti ta' regolamentazzjoni u superviżjoni prudenzjali, il-harsien tal-investituri, il-harsien tal-integrità, l-effikaċja u l-funzjonament ordnat tas-swieq finanzjarji, iż-żamma tal-istabbiltà tas-sistema finanzjarja, u t-tishih tal-koordinazzjoni supervizorja internazzjonali, ma jistgħux jinkisbu suffiċjentement mill-Istati Membru u jistgħu, għalhekk, minhabba fl-iskala tal-azzjoni, jinkisbu aħjar fil-livell tal-Unjoni, l-Unjoni tista' tadotta miżuri,

⁽²⁾ ĠU L 136, 31.5.1999, p. 1.

⁽³⁾ ĠU L 136, 31.5.1999, p. 15.

⁽⁴⁾ ĠU L 56, 4.3.1968, p. 1.

⁽⁵⁾ ĠU L 281, 23.11.1995, p. 31.

⁽⁶⁾ ĠU L 8, 12.1.2001, p. 1.

⁽⁷⁾ ĠU L 145, 31.5.2001, p. 43.

⁽¹⁾ ĠU C 139, 14.6.2006, p. 1.

skont il-prinċipju tas-sussidjarità kif stipulat fl-Artikolu 5 tat-Trattat dwar l-Unjoni Ewropea. Skont il-prinċipju tal-proporzjonalità, kif stipulat f'dak l-Artikolu, dan ir-Regolament ma jmurx lil hinn minn dak li huwa mehtieg sabiex jinkisbu dawk l-għanijiet.

- (67) L-Awtorità għandha tassumi l-kompiti u s-setgħat attwali kollha tal-Kumitat tar-Regolaturi Ewropej tat-Titoli. Id-Deciżjoni tal-Kummissjoni 2009/77/KE għalhekk għandha tithassar, mid-data tal-istabbiliment tal-Awtorità, u d-Deciżjoni 716/2009/KE tal-Parlament Ewropew u tal-Kunsill tas-16 ta' Settembru 2009 li tistabbilixxi programm Komunitarju sabiex issostni attivitajiet speċifiċi fil-kamp tas-servizzi finanzjarji, ir-rapportar u l-awdijar finanzjarju ⁽¹⁾, għandha tiġi emendata kif mehtieg. Minhabba fl-istrutturi u l-operazzjonijiet eżistenti tal-Kumitat tar-Regolaturi Ewropej tat-Titoli, huwa importanti li tkun żgurata kooperazzjoni mill-qrib hafna bejn il-Kumitat tar-Regolaturi Ewropej tat-Titoli u l-Kummissjoni fl-istabbiliment ta' arrangamenti tranzitorji adatti, biex ikun żgurat li l-perijodu li matulu l-Kummissjoni tkun responsabbli għall-istabbiliment amministrattiv u l-operat amministrattiv inizjali tal-Awtorità jkun limitat kemm jista' jkun.
- (68) Huwa xieraq li jiġi ffixsat limitu taż-żmien għall-applikazzjoni ta' dan ir-Regolament sabiex ikun żgurat li l-Awtorità tkun imhejjija sewwa biex tibda l-operazzjonijiet u bidla mingħajr xkiel mill-Kumitat tar-Regolaturi Ewropej tat-Titoli. L-Awtorità għandha tkun iffinanzjata b'mod adegwat. Għall-inqas inizjalment, hija għandha tkun iffinanzjata 40 % mill-fondi tal-Unjoni Ewropea u 60 % permezz ta' kontribuzzjonijiet mill-Istati Membri, li jsiru konformement mal-ipeżar tal-voti stabbilit fl-Artikolu 3(3) tal-Protokoll (Nru 36) dwar id-dispożizzjonijiet tranzitorji.
- (69) Sabiex ikun possibbli li l-Awtorità tiġi stabbilita fl-1 ta' Janar 2011, dan ir-Regolament għandu jidhol fis-seħh fil-jum ta' wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea,

ADOTTAW DAN IR-REGOLAMENT:

KAPITOLU I

STABILIMENT U STATUS ĠURIDIKU

Artikolu 1

Stabiliment u ambitu tal-azzjoni

1. Dan ir-Regolament jistabbilixxi Awtorità Supervizorja Ewropea (Awtorità Ewropea tat-Titoli u s-Swieq, minn hawn 'il quddiem "l-Awtorità").

(1) ĠU L 253, 25.9.2009, p. 8.

2. L-Awtorità għandha taġixxi fil-qafas tas-setgħat mogħtija b'dan ir-Regolament u fil-kamp ta' applikazzjoni tad-Direttiva 97/9/KE, id-Direttiva 98/26/KE, id-Direttiva 2001/34/KE, id-Direttiva 2002/47/KE, id-Direttiva 2003/6/KE, id-Direttiva 2003/71/KE, id-Direttiva 2004/39/KE, id-Direttiva 2004/109/KE, id-Direttiva 2009/65/KE u d-Direttiva 2002/49/KE, mingħajr preġudizzju għall-kompetenzi tal-Awtorità Supervizorja Ewropea (Awtorità Bankarja Ewropea) f'termini ta' superviżjoni prudenzjali, kwalunkwe leġislazzjoni futura fil-qasam tal-manigġers ta' fondi ta' investiment alternattivi (AIFM) u r-Regolament (KE) Nru 1060/2009, u, safejn dawn l-atti japplikaw għall-kumpanniji li jipprovdur servizzi ta' investiment jew għall-impriżi ta' investiment kollettivi li jikkummerċjalizzaw l-unitajiet jew l-ishma tagħhom u l-awtoritajiet kompetenti li jissorveljawhom, fil-qafas tal-partijiet rilevanti tad-Direttiva 2002/87/KE, id-Direttiva 2005/60/KE, id-Direttiva 2002/65/KE, inklużi d-direttivi, ir-regolamenti, u d-deċiżjonijiet kollha bbażati fuq dawk l-atti, u ta' kwalunkwe att vinkolanti iehor tal-Unjoni Ewropea li jikkonferixxi kompiti fuq l-Awtorità.

3. L-Awtorità għandha taġixxi wkoll fil-qasam tal-attivitajiet tal-partecipanti tas-suq fir-rigward ta' kwistjonijiet li mhumiex koperti direttament fl-atti msemmija fil-paragrafu 2, inkluż kwistjonijiet dwar governanza korporattiva, verifika u rappurtar finanzjarju, bil-kondizzjoni li tali azzjonijiet mill-Awtorità jkunu mehtieġa biex tiġi żgurata l-applikazzjoni effettiva u konsistenti ta' dawk l-atti. L-Awtorità għandha wkoll tiehu azzjoni adatta fil-kuntest ta' attentati ta' akkwizzizzjoni, kwistjonijiet ta' clearing u hlas u derivattivi.

4. Id-dispożizzjonijiet ta' dan ir-Regolament huma mingħajr preġudizzju għas-setgħat tal-Kummissjoni, b'mod partikolari skont l-Artikolu 258 TFUE, sabiex tiżgura konformità mal-liġi tal-Unjoni.

5. L-għan tal-Awtorità għandu jkun li tiproteġi l-interess pubbliku billi tikkontribwixxi għall-istabbiltà u l-effettività fuq żmien qasir, medju u twil tas-sistema finanzjarja, għall-ekonomija tal-Unjoni, iċ-ċittadini u n-negozji tagħha. L-Awtorità għandha tikkontribwixxi sabiex:

- jittejjeb l-operat tas-suq intern, inkluż b'mod partikolari livell sod, effikaċi u konsistenti ta' regolamentazzjoni u superviżjoni,
- jiġi żgurati l-integrità, it-trasparenza, l-effikaċja u l-operat ordnat tas-swieq finanzjarji,
- tissahħaħ il-koordinazzjoni supervizorja internazzjonali,
- jiġi evitat l-arbitraġġ regolatorju u tingħata promozzjoni għal kondizzjonijiet ugwali tal-kompetizzjoni,
- jiġi żgurat li t-tehid ta' riskji ta' investiment u riskji oħrajn ikunu regolati u sorveljati b'mod xieraq, u
- tissahħaħ il-protezzjoni tal-konsumatur.

Għal dawk il-finijiet, l-Awtorità għandha tikkontribwixxi sabiex tiżgura l-applikazzjoni konsistenti, effiċjenti u effikaċi tal-atti msemmija fil-paragrafu 2, tippromwovi l-konverġenza superviżorja, tipprovi opinjonijiet lill-Parlament Ewropew, lill-Kunsill, u lill-Kummissjoni u tagħmel analiżijiet ekonomiċi tas-swieq sabiex tippromwovi l-ilhiq tal-għan tal-Awtorità.

Fl-eżerċizzju tal-kompiti konferiti lilha permezz ta' dan ir-Regolament, l-Awtorità għandha tagħti attenzjoni partikolari lil kwalunkwe riskju sistemiku pprezentat mill-partiċipanti fis-swieq finanzjarji, altrimenti dan jista' jxekkel l-operat tas-sistema finanzjarja jew l-ekonomija reali.

Fit-tweqqi tal-kompiti tagħha, l-Awtorità għandha taġixxi indipendentement u oġġettivament fl-interess uniku tal-Unjoni.

Artikolu 2

Sistema Ewropea ta' Superviżjoni Finanzjarja

1. L-Awtorità għandha tkun parti minn Sistema Ewropea ta' Superviżjoni Finanzjarja (SESF). L-għan ewlieni tas-SESF għandu jkun li tiżgura li r-regoli applikabbli għas-settur finanzjarju jiġu implimentati adegwatament sabiex tiġi ppreservata l-istabbiltà finanzjarja u tiġi żgurata l-fiduċja fis-sistema finanzjarja kollha kemm hi, bi protezzjoni suffiċjenti għall-klijenti tas-servizzi finanzjarji.

2. Is-SESF għandha tinkludi dawn li ġejjin:

- (a) il-Bord Ewropew dwar ir-Riskju Sistemiku (BERS), bħall-finijiet tal-kompiti kif speċifikat fir-Regolament (UE) Nru 1092/2010 ⁽¹⁾ u dan ir-Regolament;
- (b) l-Awtorità;
- (c) l-Awtorità Superviżorja Ewropea (Awtorità Bankarja Ewropea) stabbilita mir-Regolament (UE) Nru 1093/2010 tal-Parlament Ewropew u tal-Kunsill ⁽²⁾;
- (d) l-Awtorità Superviżorja Ewropea (Awtorità Ewropea tal-Assigurazzjoni u l-Pensjonijiet tax-Xogħol) stabbilita mir-Regolament (UE) Nru 1094/2010 tal-Parlament Ewropew u tal-Kunsill ⁽³⁾;
- (e) il-Kumitat Kongunt tal-Awtoritajiet Superviżorji Ewropej ("Kumitat Kongunt") għall-finijiet tat-tweqqi tal-kompiti kif speċifikat fl-Artikoli 54 sa 57 ta' dan ir-Regolament, tar-Regolament (UE) Nru 1093/2010 u tar-Regolament (UE) Nru 1094/2010;
- (f) l-awtoritajiet kompetenti jew superviżorji fl-Istati Membri kif speċifikati fl-atti tal-Unjoni imsemmija fl-Artikolu 1(2) ta' dan ir-Regolament, tar-Regolament (UE) Nru 1093/2010, u tar-Regolament (UE) Nru 1094/2010.

3. L-Awtorità għandha tikkopera regolarment u mill-qrib mal-BERS u kif ukoll mal-Awtorità Superviżorja Ewropea (Awtorità Ewropea tal-Assigurazzjoni u l-Pensjonijiet tax-Xogħol) u

⁽¹⁾ Ara paġna 1 ta' dan il-Ġurnal Uffiċjali.

⁽²⁾ Ara paġna 12 ta' dan il-Ġurnal Uffiċjali.

⁽³⁾ Ara paġna 48 ta' dan il-Ġurnal Uffiċjali.

l-Awtorità Superviżorja Ewropea (Awtorità Bankarja Ewropea) permezz tal-Kumitat Kongunt, filwaqt li tiżgura konsistenza transsettorjali fil-hidma u l-kisba ta' pożizzjonijiet kongunti fil-qasam tas-superviżjoni tal-konglomerati finanzjarji u kwistjonijiet transsettorjali oħra.

4. Skont il-prinċipju ta' kooperazzjoni sinċiera skont l-Artikolu 4(3) tat-Trattat dwar l-Unjoni Ewropea, il-partijiet għas-SESF għandhom jikkooperaw b'fiduċja u rispettu reċiproku shih, b'mod partikolari sabiex jiżguraw il-fluss ta' informazzjoni adegwata u affidabbli bejniethom.

5. Dawk l-awtoritajiet superviżorji li huma parti għas-SESF għandhom ikunu obbligati li jissorveljaw il-partiċipanti fis-swieq finanzjarji li joperaw fl-Unjoni skont l-atti msemmija fl-Artikolu 1(2).

Artikolu 3

Responsabbiltà tal-Awtoritajiet

L-Awtoritajiet imsemmija fl-Artikolu 2(2)(a) sa (d) għandhom ikunu responsabbli lejn il-Parlament Ewropew u l-Kunsill.

Artikolu 4

Definizzjonijiet

Għall-finijiet ta' dan ir-Regolament għandhom japplikaw id-definizzjonijiet li ġejjin:

- (1) "partiċipant fis-swieq finanzjarji" tfisser kwalunkwe persuna li għaliha japplika rekwiżit fl-atti tal-Unjoni msemmija fl-Artikolu 1(2) jew liġi nazzjonali li timplimenta dawk l-atti;
- (2) "partiċipant ewlieni fis-swieq finanzjarji" tfisser partiċipant fis-swieq finanzjarji li l-attività regolari jew il-vijabbiltà finanzjarja tiegħu jkollha jew x'aktarx jista' jkollha effett sinifikanti fuq l-istabbiltà, l-integrità jew l-effiċjenza tas-swieq finanzjarji fl-Unjoni;
- (3) "awtoritajiet kompetenti" tfisser:
 - (i) awtoritajiet kompetenti u/jew awtoritajiet superviżorji kif iddefinit fl-atti tal-Unjoni msemmija fl-Artikolu 1(2);
 - (ii) fir-rigward tad-Direttivi 2002/65/KE u 2005/60/KE, l-awtoritajiet kompetenti biex tiġi żgurata l-konformità mar-rekwiżiti ta' dawk id-Direttivi minn kumpanniji li jipprovdur servizzi ta' investiment u impriżi ta' investiment kollettiv li jikkumerċjalizzaw l-unitajiet u l-ishma tagħhom;
 - (iii) fir-rigward tal-iskemi ta' kumpens għall-investitur, korpi li jamministraw skemi nazzjonali ta' kumpens skont id-Direttiva 97/9/KE, jew fil-każ fejn l-operat tal-iskema ta' kumpens għall-investitur hi amministrata minn kumpannija privata, l-awtorità pubblika li tissorvelja dawk l-iskemi skont dik id-Direttiva.

*Artikolu 5***Status ġuridiku**

1. L-Awtorità għandha tkun entità tal-Unjoni b'personalità ġuridika.
2. F'kull Stat Membru, l-Awtorità għandha tgawdi l-iżjed kapaċità legali estensiva mogħtija lil persuni ġuridiċi skont il-liġi nazzjonali. Hija tista', b'mod partikolari, takkwista jew tiddisponi minn proprjetà mobbli u immobbli u tkun parti fi proċedimenti legali.
3. L-Awtorità għandha tkun irrappreżentata mill-President tagħha.

*Artikolu 6***Kompożizzjoni**

L-Awtorità għandha tinkludi:

- (1) Bord tas-Supervizuri, li għandu jwettaq il-kompiti stipulati fl-Artikolu 43;
- (2) Bord Maniġerjali, li għandu jwettaq il-kompiti stipulati fl-Artikolu 47;
- (3) President, li għandu jwettaq il-kompiti stipulati fl-Artikolu 48;
- (4) Direttur Eżekuttiv, li għandu jwettaq il-kompiti stipulati fl-Artikolu 53;
- (5) Bord tal-Appell li għandu jwettaq il-kompiti mnizzlin fl-Artikolu 60.

*Artikolu 7***Sede**

L-Awtorità għandu jkollha s-sede tagħha f'Parigi.

KAPITOLU II

KOMPITI U SETGHAT TAL-AWTORITÀ*Artikolu 8***Kompiti u setghat tal-Awtorità**

1. L-Awtorità għandu jkollha l-kompiti li ġejjin:
 - (a) li tikkontribwixxi għall-istabbiliment ta' standards u prattici regolatorji u superviżorji komuni ta' kwalità għolja, b'mod partikolari billi tipprovdi opinjonijiet lill-istituzzjonijiet tal-Unjoni u billi tiżviluppa linji gwida, rakkomandazzjonijiet, u abbozzi ta' standards tekniċi regolatorji u ta' implimentazzjoni li għandhom ikunu bbażati fuq l-atti legiſlattivi msemmija fl-Artikolu 1(2);
 - (b) li tikkontribwixxi għall-applikazzjoni konsistenti tal-atti tal-Unjoni legalment vinkolanti, b'mod partikolari billi tikkontribwixxi lejn kultura superviżorja komuni, tiżgura applikazzjoni konsistenti, effiċjenti u effikaċi tal-atti msemmija fl-Artikolu 1(2), timpedixxi l-arbitraġġ regolatorju, billi timmedja u ssolvi nuqqasijiet ta' qbil bejn l-awtoritajiet

kompetenti, tiżgura s-supervizjoni effikaċi u konsistenti tal-partecipanti fis-swieq finanzjarji, tiżgura funzjonament koerenti tal-kulleġġi tas-supervizuri u tiegħu azzjonijiet, inter alia, f'sitwazzjonijiet ta' emerġenza;

- (c) li tistimula u tiffacilita d-delega tal-kompiti u r-responsabbiltajiet fost l-awtoritajiet kompetenti;
 - (d) li tikkooopera mill-qrib mal-BERS, b'mod partikolari billi tipprovdi lill-BERS l-informazzjoni meħtieġa sabiex iwettaq il-kompiti tiegħu u billi tiżgura segwitu xieraq għat-twissijiet u għar-rakkomandazzjonijiet tal-BERS;
 - (e) li torganizza u twettaq analiżi tar-reviżjoni bejn il-pari tal-awtoritajiet kompetenti, inkluż il-hruġ ta' linji gwida u rakkomandazzjonijiet u l-identifikazzjoni tal-ahjar prattiki, sabiex tissahħaħ il-konsistenza f'eżiti superviżorji;
 - (f) li tagħmel monitoraġġ u tivvaluta l-iżviluppi fis-suq fil-qasam tal-kompetenza tagħha;
 - (g) li tagħmel analiżijiet ekonomiċi tas-swieq biex l-Awtorità tkun tista' twettaq il-funzjonijiet tagħha sew;
 - (h) li trawwem il-protezzjoni tal-investitur;
 - (i) li tikkontribwixxi għall-funzjonament konsistenti u koerenti tal-kulleġġi tas-supervizuri, il-monitoraġġ, il-valutazzjoni u l-kejl tar-riskju sistemiku, l-iżvilupp u l-koordinazzjoni tal-pjani ta' rkupru u riżoluzzjoni, l-ghoti ta' protezzjoni ta' livell għoli tal-investituri madwar l-Unjoni u l-iżvilupp ta' metodi għar-riżoluzzjoni tal-problemi ta' partecipanti fis-swieq finanzjarji li qegħdin ifallu u valutazzjoni tal-htieġa għal strumenti ta' finanzjament adegwati, konformement mal-Artikoli 21 sa 26;
 - (j) li twettaq kwalunkwe komputu speċifiku iehor stipulat f'dan ir-Regolament jew fatti legiſlattivi ohra;
 - (k) li tippubblika fil-website tagħha, u taġġorna b'mod regolari, l-informazzjoni relatata mal-qasam tal-attivitajiet tagħha, b'mod partikolari fi hdan il-kompetenzi tagħha, dwar partecipanti fis-swieq finanzjarji regiſtrati, sabiex tiżgura li l-informazzjoni tkun faċilment aċċessibbli mill-pubbliku;
 - (l) li tiegħu r-responsabbiltà, kif adatt, tal-kompiti kollha eżistenti u li għaddejjin mill-Kumitat tar-Regolaturi Ewropej tat-Titoli (KRET);
2. Biex taqdi l-kompiti mnizzlin fil-paragrafu 1, l-Awtorità għandu jkollha s-setghat stipulati f'dan ir-Regolament, b'mod partikolari s-setgħa li:
 - (a) tiżviluppa abbozzi ta' standards tekniċi regolatorji fil-każijiet speċifiċi msemmija fl-Artikolu 10;
 - (b) tiżviluppa abbozzi ta' standards tekniċi ta' implimentazzjoni fil-każijiet speċifiċi msemmija fl-Artikolu 15;
 - (c) toħroġ linji gwida u rakkomandazzjonijiet, kif stipulat fl-Artikolu 16;

- (d) tohroġ rakkomandazzjonijiet f'kazijiet speċifiċi, kif imsemmija fl-Artikolu 17(3);
- (e) tiehu deċiżjonijiet individwali indirizzati lill-awtoritajiet kompetenti fil-każijiet speċifiċi msemmija fl-Artikoli 18(3) u 19(3);
- (f) f'kazijiet li jirrigwardaw il-liġi tal-Unjoni applikabbli direttament, tiehu deċiżjonijiet individwali indirizzati lill-partecipanti fis-swieq finanzjarji, fil-każijiet speċifiċi msemmija fl-Artikolu 17(6), fl-Artikolu 18(4), u fl-Artikolu 19(4);
- (g) tohroġ opinjonijiet għall-Parlament Ewropew, għall-Kunsill, jew għall-Kummissjoni kif previst fl-Artikolu 34;
- (h) tiġbor l-informazzjoni meħtieġa rigward il-partecipanti fis-swieq finanzjarji kif previst fl-Artikolu 35;
- (i) tiżviluppa metodoloġiji komuni għall-valutazzjoni tal-effett tal-karatteristiċi tal-prodott u tal-proċessi tad-distribuzzjoni fuq il-pożizzjoni finanzjarja tal-partecipanti fis-swieq finanzjarji u fuq il-protezzjoni tal-konsumatur;
- (j) tipprovdi database aċċessibbli ċentralment tal-partecipanti fis-swieq finanzjarji rreġistrati fil-qasam tal-kompetenza tagħha, fejn speċifikat fl-atti msemmija fl-Artikolu 1(2).

Artikolu 9

Kompiti relatati mal-protezzjoni tal-konsumatur u l-attivitajiet finanzjarji

- L-Awtorità għandu jkollha rwol minn ta' quddiem fil-promozzjoni tat-trasparenza, tas-semplicità u tal-gustizzja fis-suq għall-prodotti jew servizzi finanzjarji fis-suq intern kollu, inkluż permezz ta':
 - il-ġbir, l-analiżi u r-rappurtar dwar tendenzi tal-konsumaturi;
 - ir-reviżjoni u l-koordinazzjoni ta' inizjattivi dwar il-litteriżmu u l-edukazzjoni fil-qasam finanzjarju mill-awtoritajiet kompetenti;
 - l-iżvilupp ta' standards tat-tahriġ għall-industrija; u
 - il-kontribut għall-iżvilupp ta' regoli ta' żvelar komuni.
- L-Awtorità għandha tissorvelja attivitajiet finanzjarji godda u eżistenti u tista' tadotta linji gwida u rakkomandazzjonijiet bil-ħsieb tal-promozzjoni tas-sigurtà u s-saħha tas-swieq u l-konverġenza tal-prassi regolatorja.
- L-Awtorità tista' wkoll tohroġ avvizi fil-każ li attività finanzjarja tohloq theddida serja lill-għanijiet stipulati fl-Artikolu 1(5).
- L-Awtorità għandha tistabbilixxi, bhala parti integrali tal-Awtorità, Kumitat għall-innovazzjoni finanzjarja, li jiġbor flimkien l-awtoritajiet superviżorji nazzjonali kompetenti rilevanti kollha bl-għan li jinkiseb approċċ ikkoordinat għat-trattament regolatorju u superviżorju ta' attivitajiet finanzjarji godda jew innovattivi, u biex jipprovdi pariri lill-Awtorità biex tipprezenta lill-Parlament Ewropew, lill-Kunsill u lill-Kummissjoni.

5. L-Awtorità tista', b'mod temporanju, tipprojbixxi jew tirrestringi tipi ta' attivitajiet finanzjarji li jkunu ta' theddida għall-operat adatt u għall-integrità tas-swieq finanzjarji jew għall-istabilità tas-sistema finanzjarja kollha jew ta' parti minnha fl-Unjoni f'kazijiet speċifikati u skont il-kondizzjonijiet stabbiliti fl-atti leġislattivi msemmija fl-Artikolu 1(2) jew, jekk ikun meħtieġ, f'każ ta' sitwazzjoni ta' emerġenza konformement ma' u skont il-kondizzjonijiet stabbiliti fl-Artikolu 18.

L-Awtorità għandha tirrevedi d-deċiżjoni msemmija fl-ewwel sub-paragrafu f'intervalli adatti u mill-inqas kull tliet xhur. Jekk id-deċiżjoni ma tiġġeddidx wara perijodu ta' tliet xhur, hija għandha tiskadi awtomatikament.

Stat Membru jista' jitlob lill-Awtorità biex terġa' tikkunsidra d-deċiżjoni tagħha. F'dak il-każ l-Awtorità għandha tiddeċiedi, f'konformità mal-proċedura stabbilita fit-tieni subparagrafu tal-Artikolu 44(1), jekk iżzommx id-deċiżjoni tagħha.

L-Awtorità tista' wkoll tivvaluta l-ħtieġa li tipprojbixxi jew tirrestringi ċerti tipi ta' attività finanzjarja, u fejn hemm bżonn bħal dan, tinforma lill-Kummissjoni sabiex tiffaċilita l-adozzjoni ta' kwalunkwe tali projbizzjoni jew restrizzjoni.

Artikolu 10

Standards tekniċi regolatorji

1. Meta l-Parlament Ewropew u l-Kunsill jiddelegaw setgħat lill-Kummissjoni biex tadotta standards tekniċi regolatorji permezz ta' atti ddelegati skont l-Artikolu 290 TFUE sabiex tiżgura l-armonizzazzjoni konsistenti fl-oqsma mnizzlin speċifikament fl-atti leġislattivi msemmija fl-Artikolu 1(2), l-Awtorità tista' tiżviluppa abbozzi ta' standards tekniċi regolatorji. L-Awtorità għandha tissottometti l-abbozzi ta' standards tagħha lill-Kummissjoni għall-approvazzjoni.

L-istandards tekniċi regolatorji għandhom ikunu tekniċi, m'għandhomx jinvolvu deċiżjonijiet strateġiċi jew għażliet ta' politika u l-kontenut tagħhom għandu jkun delimitat mill-atti leġislattivi li fuqhom huma bbażati.

Qabel ma tipprezentahom lill-Kummissjoni, l-Awtorità għandha twettaq konsultazzjonijiet pubbliċi miftuħa dwar l-abbozzi ta' standards tekniċi regolatorji u tanalizza l-ispejjeż u l-benefiċċji potenzjali relatati, bil-kondizzjoni li dawn il-konsultazzjonijiet u l-analiżi ma jkunux sproportjonati fir-rigward tal-kamp ta' applikazzjoni u l-impatt tal-abbozzi ta' istandards tekniċi kkonċernati jew fir-rigward tal-urġenza partikolari tal-kwistjoni. L-Awtorità għandha wkoll titlob l-opinjoni tal-Grupp tal-Partijiet Interessati tat-Titoli u s-Swieq imsemmi fl-Artikolu 37.

Meta l-Awtorità tipprezenta abbozz ta' standard tekniku regolatorju, il-Kummissjoni għandha immedjatament tibagħtu lill-Parlament Ewropew u lill-Kunsill.

Fi żmien tliet xhur minn meta tircievi abbozz ta' standard tekniku regolatorju, il-Kummissjoni għandha tiddeciedi jekk tapprovahx. Il-Kummissjoni tista' tapprova l-abbozzi ta' standards tekniċi regolatorji parzjalment biss, jew b'emendi, fejn l-interessi tal-Unjoni jirrikjedu dan.

Fejn il-Kummissjoni jkollha l-intenzjoni li ma tapprovahx abbozz ta' standard tekniku regolatorju jew li tapprovah parzjalment jew b'emendi, hi għandha tibghat l-abbozz ta' standard tekniku regolatorju lura lill-Awtorità, fejn tispjega għalfejn hija ma tapprovahx, jew skont il-każ, fejn tispjega r-raġunijiet għall-emendi tagħha. Fi żmien perijodu ta' sitt ġimgħat, l-Awtorità tista' temenda l-abbozz ta' standard tekniku regolatorju fuq il-bażi tal-emendi proposti mill-Kummissjoni u terġa' tressqu lill-Kummissjoni fil-forma ta' opinjoni formali. L-Awtorità għandha tibghat kopja tal-opinjoni formali tagħha lill-Parlament Ewropew u lill-Kunsill.

Jekk, mal-iskadenza ta' dak il-perijodu ta' sitt ġimgħat, l-Awtorità ma tkunx ipprezentat abbozz ta' standard tekniku regolatorju emendat, jew tkun ipprezentat abbozz ta' standard tekniku regolatorju li ma jkunx emendat b'mod konsistenti mal-emendi proposti tal-Kummissjoni, il-Kummissjoni tista' tadotta l-istandard tekniku regolatorju bl-emendi li tikkunsidra li jkunu rilevanti, jew tirrifjutah.

Il-Kummissjoni ma tistax tbiddel il-kontenut ta' abbozz ta' standard tekniku regolatorju mhejji mill-Awtorità minghajr ma tikkordina minn qabel mal-Awtorità, kif stipulat f'dan l-Artikolu.

2. Fejn l-Awtorità ma tkunx ressqet abbozz ta' standard tekniku regolatorju fi limitu ta' żmien imniżżel fl-atti leġislattivi msemmija fl-Artikolu 1(2), il-Kummissjoni tista' titlob tali abbozz f'limitu ta' żmien ġdid.

3. Huwa biss fejn l-Awtorità ma tressaqx abbozz ta' standard tekniku regolatorju lill-Kummissjoni fil-limiti ta' żmien f'konformità mal-paragrafu 2, li l-Kummissjoni tkun tista' tadotta standard tekniku regolatorju permezz ta' att delegat minghajr abbozz mill-Awtorità.

Il-Kummissjoni għandha twettaq konsultazzjonijiet pubbliċi miftuħa dwar l-abbozzi ta' standards tekniċi regolatorji u tanalizza l-ispejjeż u l-benefiċċji potenzjali relatati, sakemm dawn il-konsultazzjonijiet u analizijiet ma jkunux sproporzjonati meta mqabbla mal-kamp ta' applikazzjoni u mal-impatt tal-istandards tekniċi regolatorji kkonċernati jew fir-rigward tal-urġenza partikolari tal-kwistjoni. Il-Kummissjoni għandha wkoll titlob l-opinjoni jew il-parir tal-Grupp tal-Partijiet Interessati tat-Titoli u s-Swieq imsemmi fl-Artikolu 37.

Il-Kummissjoni għandha tippreżenta l-abbozz ta' standard tekniku regolatorju immedjatament lill-Parlament Ewropew u lill-Kunsill.

Il-Kummissjoni għandha tibghat l-abbozz ta' standard tekniku regolatorju tagħha lill-Awtorità. Fi żmien perijodu ta' sitt ġimgħat, l-Awtorità tista' temenda l-abbozzi ta' standard tekniku regolatorju u tressqu lill-Kummissjoni fil-forma ta' opinjoni formali. L-Awtorità għandha tibghat kopja tal-opinjoni formali tagħha lill-Parlament Ewropew u lill-Kunsill.

Jekk mal-iskadenza tal-perijodu ta' sitt ġimgħat imsemmi fir-raba' subparagrafu, l-Awtorità ma tkunx ipprezentat abbozz ta' standard tekniku regolatorju emendat, il-Kummissjoni tista' tadotta l-istandards tekniċi regolatorji.

Jekk l-Awtorità tkun ipprezentat abbozz ta' standard tekniku regolatorju emendat fil-perijodu ta' sitt ġimgħat, il-Kummissjoni tista' temenda l-abbozz ta' standard tekniku regolatorju abbażi tal-emendi proposti tal-Awtorità jew tadotta l-istandard tekniku regolatorju bl-emendi li hija tqis bhala rilevanti. Il-Kummissjoni m'għandhiex tbiddel il-kontenut tal-abbozz ta' standard tekniku regolatorju mhejji mill-Awtorità minghajr ma tikkordina minn qabel mal-Awtorità, kif stipulat f'dan l-Artikolu.

4. L-istandards tekniċi regolatorji għandhom jiġi adottati permezz ta' regolamenti jew deċiżjonijiet. Huma għandhom ikunu ppubblikati f'Il-Ġurnal Uffiċjali tal-Unjoni Ewropea u għandhom jidhlu fis-sehh fid-data msemmija fih.

Artikolu 11

Eżerċizzju tad-delega

1. Is-setgħa li tadotta standards tekniċi regolatorji msemmija fl-Artikolu 10 għandha tingħata lill-Kummissjoni għal perijodu ta' erba' snin mis-16 ta' Dicembru 2010. Il-Kummissjoni għandha tfassal rapport fir-rigward tas-setgħa ddelegata mhux aktar tard minn sitt xhur qabel it-tmiem tal-perijodu ta' erba' snin. Id-delega tas-setgħa għandha tiġi estiza awtomatikament għal perijodi ta' tul identiku, sakemm il-Parlament Ewropew jew il-Kunsill ma jirrevokawhiex skont l-Artikolu 14.

2. Hekk kif tadotta standard tekniku regolatorju, il-Kummissjoni għandha tinnotifikah simultanjament lill-Parlament Ewropew u lill-Kunsill.

3. Is-setgħa ta' adozzjoni ta' standards tekniċi regolatorji tingħata lill-Kummissjoni soġġett għall-kondizzjonijiet stabbiliti fl-Artikoli 12 sa 14.

Artikolu 12

Revoka tad-delega

1. Id-delega ta' setgħa msemmija fl-Artikolu 10 tista' tiġi revokata fi kwalunkwe hin mill-Parlament Ewropew jew mill-Kunsill.

2. L-istituzzjoni li tkun bdiet proċedura interna sabiex tiddeciedi jekk tirrevokax id-delega tas-setgħa għandha tagħmel hilita sabiex tinforma lill-istituzzjoni l-oħra u lill-Kummissjoni fi żmien raġonevoli qabel ma tittiehed id-deċiżjoni finali, filwaqt li tindika s-setgħa ddelegata li tista' tkun suġġetta għar-revoka.

3. Id-deċiżjoni ta' revoka għandha ttejjem id-delega tas-setgħa speċifikata f'dik id-deċiżjoni. Hija għandu jkollha effett immedjatament jew f'data aktar tard speċifikata hemmhekk. Hija m'għandhiex taffettwa l-validità tal-istandards tekniċi regolatorji li huma diġà fis-sehh. Hija għandha tiġi ppubblikata f'Il-Ġurnal Uffiċjali tal-Unjoni Ewropea.

Artikolu 13

Ogġezzjonijiet għall-istandards tekniċi regolatorji

1. Il-Parlament Ewropew jew il-Kunsill jistgħu joġġezzjonaw għal standard tekniku regolatorju f'perijodu ta' tliet xhur mid-data tan-notifika tal-istandard tekniku regolatorju adottat mill-Kummissjoni. Fuq l-inizjattiva tal-Parlament Ewropew jew tal-Kunsill dak il-perijodu għandu jiġi estiz bi tliet xhur.

Meta l-Kummissjoni tadotta standard tekniku regolatorju li jkun l-istess bhall-abbozz ta' standard tekniku regolatorju pprezentat mill-Awtorità, il-perijodu li matulu l-Parlament Ewropew u l-Kunsill jistgħu joġġezzjonaw għandu jkun ta' xahar mid-data tan-notifika. Fuq l-inizjattiva tal-Parlament Ewropew jew tal-Kunsill dak il-perijodu għandu jiġi estiz b'xahar.

2. Jekk, meta jiskadi l-perijodu msemmi fil-paragrafu 1, la l-Parlament Ewropew u lanqas il-Kunsill ma jkun ogġezzjona għall-istandard tekniku regolatorju, dan għandu jiġi ppubblikat f'*Il-Ġurnal Uffiċjali tal-Unjoni Ewropea* u għandu jidhol fis-sehh fid-data ddikjarata fih.

L-istandard tekniku regolatorju għandu jiġi ppubblikat f'*Il-Ġurnal Uffiċjali tal-Unjoni Ewropea* u jista' jidhol fis-sehh qabel l-iskadenza ta' dak il-perijodu jekk il-Parlament Ewropew u l-Kunsill ikunu infurmwaw lill-Kummissjoni bl-intenzjoni tagħhom li ma jqajmux ogġezzjonijiet.

3. Jekk il-Parlament Ewropew jew il-Kunsill joġġezzjona għal standard tekniku regolatorju fil-perijodu msemmi fil-paragrafu 1, dan m'għandux jidhol fis-sehh. F'konformità mal-Artikolu 296 tat-TFUE, l-istituzzjoni li toġġezzjona għandha tiddikjara r-raġunijiet għaliex ogġezzjonat għall-istandard tekniku regolatorju.

Artikolu 14

Nuqqas ta' approvazzjoni jew emendar ta' abbozzi ta' standards tekniċi regolatorji

1. Fil-każ li l-Kummissjoni ma tapprovax abbozz ta' standard tekniku regolatorju jew temendah kif previst fl-Artikolu 10, il-Kummissjoni għandha tinforma lill-Awtorità, lill-Parlament Ewropew u lill-Kunsill, fejn issemmi r-raġunijiet tagħha.

2. Fejn adatt, il-Parlament Ewropew jew il-Kunsill jistgħu jstiednu lill-Kummissarju responsabbli, flimkien mal-President tal-Awtorità, fi żmien xahar tan-notifika msemmija fil-paragrafu 1 għal laqgħa ad hoc tal-kumitat kompetenti tal-Parlament Ewropew jew tal-Kunsill biex jipprezenta u jispjega d-differenzi tagħhom.

Artikolu 15

Standards tekniċi ta' implimentazzjoni

1. L-Awtorità tista' tiżviluppa standards tekniċi ta' implimentazzjoni, permezz ta' atti ta' implimentazzjoni skont l-Artikolu 291 TFUE, fl-oqsma stipulati speċifikament fl-atti legi-lattivi msemmijin fl-Artikolu 1(2). L-istandards tekniċi ta' implimentazzjoni għandhom ikunu tekniċi, m'għandhomx jinvolvu deċiżjonijiet strateġiċi jew għażliet ta' politika u l-kontenut tagħhom għandu jkun li jiddetermina l-kondizzjonijiet ta' applikazzjoni ta' dawk l-atti. L-Awtorità għandha tippreżenta

l-abbozzi ta' standards tekniċi ta' implimentazzjoni tagħha lill-Kummissjoni għall-approvazzjoni.

Qabel ma tippreżenta l-abbozzi ta' standards tekniċi ta' implimentazzjoni lill-Kummissjoni, l-Awtorità għandha ttwettaq konsultazzjonijiet pubbliċi miftuha u għandha tanalizza l-ispejjeż u l-benefiċċji potenzjali relatati, sakemm dawn il-konsultazzjonijiet u l-analizi ma jkunux sproporzjonati fir-rigward tal-kamp ta' applikazzjoni u l-impatt tal-abbozzi ta' standards tekniċi ta' implimentazzjoni kkonċernati jew fir-rigward tal-urġenza partikolari tal-kwistjoni. L-Awtorità għandha titlob ukoll l-opinjoni tal-Grupp tal-Partijiet Interessati tat-Titoli u s-Swieq imsemmi fl-Artikolu 37.

Meta l-Awtorità tippreżenta abbozz ta' standard tekniku ta' implimentazzjoni, il-Kummissjoni għandha minnufih tibagħtu lill-Parlament Ewropew u lill-Kunsill.

Fi żmien tliet xhur minn meta tircievi abbozz ta' standard tekniku ta' implimentazzjoni, il-Kummissjoni għandha tiddeċiedi jekk tapprovax. Il-Kummissjoni tista' testendi dak il-perijodu b'xahar. Il-Kummissjoni tista' tapprova l-abbozz ta' standard tekniku ta' implimentazzjoni parzjalment biss, jew bl-emendi, fejn l-interessi tal-Unjoni jirrikjedu dan.

Fejn il-Kummissjoni jkollha l-intenzjoni li ma tapprovax l-abbozz ta' standard tekniku ta' implimentazzjoni jew ikollha l-intenzjoni li tapprovax parzjalment jew b'emendi, hi għandha tibgħatu lura lill-Awtorità, fejn tispjega għalfejn hija m'għandhiex l-intenzjoni li tapprovax, jew, skont il-każ, fejn tispjega r-raġunijiet għall-emendi tagħha. F'perijodu ta' sitt ġimgħat, l-Awtorità tista' temenda l-abbozz ta' standard tekniku ta' implimentazzjoni fuq il-bażi tal-emendi proposti mill-Kummissjoni u terġa' tressqu fil-forma ta' opinjoni lill-Kummissjoni. L-Awtorità għandha tibgħat kopja tal-opinjoni formali tagħha lill-Parlament Ewropew u lill-Kunsill.

Jekk, mal-iskadenza tal-perijodu ta' sitt ġimgħat imsemmi fil-ħames subparagrafu, l-Awtorità ma tkunx ipprezentat abbozz ta' standard tekniku ta' implimentazzjoni emendat, jew tkun ipprezentat abbozz ta' standard tekniku ta' implimentazzjoni li ma jkunx emendat b'mod konsistenti mal-emendi proposti tal-Kummissjoni, il-Kummissjoni tista' tadotta l-istandard bl-emendi li tikkunsidra li jkunu rilevanti jew tirrifjutah.

Il-Kummissjoni m'għandhiex tbiddel il-kontenut ta' abbozz ta' standard tekniku ta' implimentazzjoni mhejji mill-Awtorità mingħajr ma tikkordina minn qabel mal-Awtorità, kif stipulat f'dan l-Artikolu.

2. F'każijiet fejn l-Awtorità ma tkunx ressqet abbozz ta' standard tekniku ta' implimentazzjoni fil-limitu ta' żmien stipulat fl-atti legi-lattivi msemmija fl-Artikolu 1(2), il-Kummissjoni tista' titlob tali abbozz fi limitu ta' żmien ġdid.

3. Huwa biss fejn l-Awtorità ma tressaqx abbozz ta' standard tekniku ta' implimentazzjoni lill-Kummissjoni fil-limitu ta' żmien f'konformità mal-paragrafu 2, li l-Kummissjoni tkun tista' tadotta standard tekniku ta' implimentazzjoni permezz ta' att ta' implimentazzjoni mingħajr abbozz mill-Awtorità.

L-Awtorità għandha twestaq konsultazzjonijiet pubbliċi miftuħa dwar l-istandards tekniċi ta' implimentazzjoni u tanalizza l-ispejjeż u l-benefiċċji potenzjali relatati, sakemm dawn il-konsultazzjonijiet u analizijiet ma jkunux sproporzjonati meta mqabbla mal-kamp ta' applikazzjoni u mal-impatt tal-istandards tekniċi ta' implimentazzjoni kkonċernati jew fir-rigward tal-urgenza partikolari tal-kwistjoni. Il-Kummissjoni għandha wkoll titlob l-opinjoni jew il-parir tal-Grupp tal-Partijiet Interessati tat-*Titoli u s-Swieq* imsemmi fl-Artikolu 37.

Il-Kummissjoni għandha tippreżenta l-abbozz ta' standard tekniku immedjatament lill-Parlament Ewropew u lill-Kunsill.

Il-Kummissjoni għandha tibgħat l-abbozz ta' standard tekniku ta' implimentazzjoni lill-Awtorità. Fi żmien perijodu ta' sitt ġimgħat, l-Awtorità tista' temenda l-abbozz ta' standard tekniku ta' implimentazzjoni u tressqu lill-Kummissjoni fil-forma ta' opinjoni formali. L-Awtorità għandha tibgħat kopja tal-opinjoni formali tagħha lill-Parlament Ewropew u lill-Kunsill.

Jekk, mal-iskadenza tal-perijodu ta' sitt ġimgħat imsemmi fir-raba' subparagrafu, l-Awtorità ma tkunx ippreżentat abbozz ta' standard tekniku ta' implimentazzjoni emendat, il-Kummissjoni tista' tadotta l-istandard tekniku ta' implimentazzjoni.

Jekk l-Awtorità tkun ippreżentat abbozz ta' standard tekniku ta' implimentazzjoni emendat fil-perijodu ta' sitt ġimgħat, il-Kummissjoni tista' temenda l-abbozz ta' standard tekniku ta' implimentazzjoni abbażi tal-emendi proposti tal-Awtorità jew tadotta l-istandard tekniku ta' implimentazzjoni bl-emendi li hija tqis bħala rilevanti.

Il-Kummissjoni m'għandhiex tbiddel il-kontenut tal-abbozzi ta' standards tekniċi ta' implimentazzjoni mhejjija mill-Awtorità mingħajr ma tikkoordina minn qabel mal-Awtorità, kif stipulat f'dan l-Artikolu.

4. L-istandards tekniċi ta' implimentazzjoni għandhom jiġu adottati permezz ta' regolamenti jew deċiżjonijiet. Huma għandhom ikunu ppubblikati f'Il-Ġurnal Uffiċjali tal-Unjoni Ewropea u għandhom jidhru fis-sehħ fid-data msemmija fil-

Artikolu 16

Linji gwida u rakkomandazzjonijiet

1. L-Awtorità, sabiex tistabbilixxi prattiċi superviżorji konsistenti, effiċjenti u effikaċi fi hdan is-SESF, u biex tiżgura l-applikazzjoni komuni, uniformi u konsistenti tal-liġi tal-Unjoni, għandha tohroġ linji gwida u rakkomandazzjonijiet indirizzati lill-awtoritajiet kompetenti jew lill-partecipanti fis-swieq finanzjarji.

2. L-Awtorità, meta jkun xieraq, għandha tagħmel konsultazzjonijiet pubbliċi miftuħa dwar il-linji gwida u rakkomandazzjonijiet u tanalizza l-benefiċċji u l-ispejjeż potenzjali relatati magħhom. Tali konsultazzjonijiet u analiżi għandhom ikunu proporzjonati fir-rigward tal-kamp ta' applikazzjoni, in-natura u l-impatt tal-linji gwida jew tar-rakkomandazzjonijiet. L-Awtorità, meta jkun xieraq, għandha titlob ukoll opinjonijiet jew pariri tal-Grupp tal-Partijiet Interessati tat-*Titoli u s-Swieq* imsemmi fl-Artikolu 37.

3. L-awtoritajiet kompetenti u l-partecipanti fis-swieq finanzjarji għandhom jagħmlu kull sforz sabiex jikkonformaw ma' dawk il-linji gwida u rakkomandazzjonijiet.

Fi żmien xahrejn mill-hruġ ta' linja gwida jew rakkomandazzjoni, kull awtorità kompetenti għandha tikkonferma jekk tikkonformax jew jekk hijiex bihsiebha tikkonforma ma' dik il-linja gwida jew rakkomandazzjoni. F'każ li awtorità kompetenti ma tikkonformax jew ma tkunx bihsiebha tikkonforma, għandha tinforma lill-Awtorità u tagħti r-raġunijiet tagħha.

L-Awtorità għandha tippubblika l-fatt li awtorità kompetenti ma tikkonformax jew li ma tkunx bihsiebha tikkonforma ma' dik il-linja gwida jew rakkomandazzjoni. L-Awtorità tista' tiddeċiedi wkoll, skont il-każ, li tippubblika r-raġunijiet provduti mill-awtorità kompetenti għan-nuqqas ta' konformità ma' dik il-linja gwida jew rakkomandazzjoni. L-awtorità kompetenti għandha tir-ċievi notifika bil-quddiem dwar tali pubblikazzjoni.

Jekk ikun meħtieġ minn din il-linja gwida jew rakkomandazzjoni, il-partecipanti fis-swieq finanzjarji għandhom jirrapportaw, b'mod ċar u dettaljat, jekk jikkonformawx jew le ma' din il-linja gwida jew rakkomandazzjoni.

4. Fir-rapport imsemmi fl-Artikolu 43(5), l-Awtorità għandha tinforma lill-Parlament Ewropew, lill-Kunsill u lill-Kummissjoni dwar il-linji gwida u rakkomandazzjonijiet kollha li nħargu, u tindika liema awtorità kompetenti ma tkunx ikkonformat magħhom, u tiddekrivi kif l-Awtorità bihsiebha tiżgura li fil-gejjieni l-awtorità kompetenti kkonċernata ssegwi r-rakkomandazzjonijiet u l-linji gwida tagħha.

Artikolu 17

Ksur tal-liġi tal-Unjoni

1. Fejn awtorità kompetenti ma tkunx applikat l-atti tal-Unjoni msemmija fl-Artikolu 1(2), jekk tkun applikathom b'mod li jidher li jkun ksur tal-liġi tal-Unjoni, inklużi l-istandards tekniċi regolatorji u l-istandards tekniċi ta' implimentazzjoni stabbiliti skont l-Artikoli 10 sa 15, b'mod partikolari billi tonqos milli tiżgura li partecipant fis-swieq finanzjarji jissodisfa r-rekwiżiti stipulati f'dawk l-atti, l-Awtorità għandha taġixxi skont is-setgħat stipulati fil-paragrafi 2, 3 u 6 ta' dan l-Artikolu.

2. Fuq talba minn awtorità kompetenti waħda jew aktar, il-Parlament Ewropew, il-Kunsill, il-Kummissjoni jew il-Grupp tal-Partijiet Interessati tat-*Titoli u s-Swieq*, jew fuq inizzjattiva tagħha stess, u wara li tinforma lill-awtorità kompetenti kkonċernata, l-Awtorità tista' tinvestiga l-ksur jew in-nuqqas ta' applikazzjoni allegati tal-liġi tal-Unjoni.

Mingħajr preġudizzju għas-setgħat inniżżlin fl-Artikolu 35, l-awtorità kompetenti għandha, mingħajr dewmien, tippovdi lill-Awtorità l-informazzjoni kollha li l-Awtorità tikkunsidra bħala meħtieġa għall-investigazzjoni tagħha.

3. L-Awtorità tista', mhux aktar tard minn xahrejn mill-bidu tal-investigazzjoni tagħha, tindirizza rakkomandazzjoni lill-awtorità kompetenti kkonċernata, li tistabbilixxi l-azzjoni meħtieġa sabiex tikkonforma mal-liġi tal-Unjoni.

L-awtorità kompetenti għandha, fi żmien għaxart ijiem tax-xogħol minn meta tirċievi r-rakkomandazzjoni, tinforma lill-Awtorità bil-passi li tkun hadet jew li jkun bihsiebha tiehu biex tiżgura l-konformità mal-liġi tal-Unjoni.

4. Fejn l-awtorità kompetenti ma tikkonformax mal-liġi tal-Unjoni fi żmien xahar minn meta tkun irċeviet ir-rakkomandazzjoni tal-Awtorità, il-Kummissjoni tista', wara li tkun għet infurmata mill-Awtorità, jew fuq inizjattiva tagħha stess, tohrög opinjoni formali li tirrikjedi li l-awtorità kompetenti tiehu l-azzjoni meħtieġa biex tikkonforma mal-liġi tal-Unjoni. L-opinjoni formali tal-Kummissjoni għandha tqis ir-rakkomandazzjoni tal-Awtorità.

Il-Kummissjoni għandha tohrög din l-opinjoni formali mhux iżjed tard minn tliet xhur wara l-adozzjoni tar-rakkomandazzjoni. Il-Kummissjoni tista' testendi dan il-perijodu b'xahar.

L-Awtorità u l-awtoritajiet kompetenti għandhom jipprovdu lill-Kummissjoni bl-informazzjoni kollha meħtieġa.

5. L-awtorità kompetenti, fi żmien għaxart ijiem minn meta tirċievi l-opinjoni formali msemmija fil-paragrafu 4, għandha tinforma lill-Kummissjoni u lill-Awtorità dwar il-passi li tkun hadet jew li jkun bihsiebha tiehu biex tikkonforma ma' dik l-opinjoni formali.

6. Mingħajr preġudizzju għas-setgħat tal-Kummissjoni skont l-Artikolu 258 TFUE, fejn awtorità kompetenti ma tikkonformax mal-opinjoni formali msemmija fil-paragrafu 4 fil-perijodu ta' żmien speċifikat fiha, u fejn ikun meħtieġ sabiex tirrimedja f'hin opportun tali nuqqas ta' konformità sabiex iżżomm jew tregġa' lura l-kondizzjonijiet newtrali ta' kompetizzjoni fis-suq jew tiżgura l-operat sewwa u l-integrità tas-sistema finanzjarja, l-Awtorità tista', fejn ir-rekwiziti rilevanti tal-atti msemmija fl-Artikolu 1(2) japplikaw direttament għall-partecipanti fis-swieq finanzjarji, tadotta deċiżjoni individwali indirizzata lil partecipant fis-swieq finanzjarji li jkun jeħtieġ l-azzjoni meħtieġa sabiex jikkonforma mal-obbligi tiegħu skont il-liġi tal-Unjoni fosthom il-waqfien ta' kwalunkwe Prattika.

Id-deċiżjoni tal-Awtorità għandha tkun f'konformità mal-opinjoni formali mahruġa mill-Kummissjoni skont il-paragrafu 4.

7. Id-deċiżjonijiet adottati taht il-paragrafu 6 għandhom jipprevalu fuq kwalunkwe deċiżjoni preċedenti adottata mill-awtoritajiet kompetenti fuq l-istess kwistjoni.

Meta tittiehed azzjoni fir-rigward ta' kwistjonijiet li huma soġġetti għal opinjoni formali skont il-paragrafu 4 jew deċiżjoni skont il-paragrafu 6, l-awtoritajiet kompetenti għandhom jikkonformaw mal-opinjoni formali jew mad-deċiżjoni, skont il-każ.

8. Fir-rapport imsemmi fl-Artikolu 43(5), l-Awtorità għandha tistipula liema awtoritajiet kompetenti u partecipanti fis-swieq finanzjarji ma jkunux ikkonformaw mal-opinjoni formali jew mad-deċiżjonijiet imsemmijin fil-paragrafi 4 u 6 ta' dan l-Artikolu.

Artikolu 18

Azzjoni f'sitwazzjonijiet ta' emerġenza

1. Fil-każ ta' żviluppi negattivi li jistgħu jipperikolaw serjament il-funzjonament tajjeb u l-integrità tas-swieq finanzjarji jew l-istabbiltà tas-sistema finanzjarja kollha jew parti minnha fl-Unjoni, l-Awtorità għandha tiffacilita b'mod attiv u, fejn tqis meħtieġ, tikkordina kwalunkwe azzjoni mwettqa mill-awtoritajiet nazzjonali superviżorji kompetenti rilevanti.

Bil-għan li tkun tista' twettaq dak ir-rwol ta' faċilitar u koordinament, l-Awtorità għandha tkun infurmata bis-shih bi kwalunkwe żvilupp rilevanti, u għandha tkun mistiedna tipparteċipa bhala osservatriċi fi kwalunkwe laqgħa rilevanti mill-awtoritajiet superviżorji kompetenti nazzjonali rilevanti.

2. Il-Kunsill, f'konsultazzjoni mal-Kummissjoni u mal-BERS u, fejn adatt, l-ASE, jista' jadotta deċiżjoni indirizzata lill-Awtorità, li tiddetermina l-eżistenza ta' sitwazzjoni ta' emerġenza għall-finijiet ta' dan ir-Regolament, wara talba mill-Awtorità, il-Kummissjoni jew il-BERS. Il-Kunsill għandu jirrevedi dik id-deċiżjoni f'intervalli adatti u mill-inqas darba fix-xahar. Jekk id-deċiżjoni ma tiġix imġedda fil-tmiem tal-perijodu ta' xahar, hija għandha tiskadi awtomatikament. Il-Kunsill jista' jiddikjara l-waqfien tas-sitwazzjoni ta' emerġenza fi kwalunkwe hin.

Meta l-BERS iqis jew l-Awtorità tqis li tista' tqum sitwazzjoni ta' emerġenza, huwa għandu johroġ jew hija għandha tohrög rakkomandazzjoni kunfidenzjali indirizzata lill-Kunsill u jirrpovdih/tiprovdiha b'valutazzjoni tas-sitwazzjoni. Sussegwentement, il-Kunsill għandu jivvaluta l-htieġa għal laqgħa. F'dak il-proċess, għandha tiġi garantita l-attenzjoni debita għall-kunfidenzjalità.

Jekk il-Kunsill jiddetermina l-eżistenza ta' sitwazzjoni ta' emerġenza, huwa għandu jinforma b'dan lill-Parlament Ewropew u lill-Kummissjoni mingħajr dewmien.

3. Fejn il-Kunsill ikun adotta deċiżjoni skont il-paragrafu 2, u f'ċirkostanzi eċċezzjonali fejn l-azzjoni kkoordinata mill-awtoritajiet nazzjonali tkun meħtieġa bhala rispons għall-iżviluppi negattivi li jistgħu jipperikolaw b'mod serju l-funzjonament tajjeb u l-integrità tas-swieq finanzjarji jew l-istabbiltà tas-sistema finanzjarja kollha jew parti minnha fl-Unjoni, l-Awtorità, tista' tadotta deċiżjonijiet individwali sabiex titlob lill-awtoritajiet kompetenti biex jieħdu l-azzjoni meħtieġa skont il-leġislazzjoni msemmija fl-Artikolu 1(2) sabiex jindirizzaw kwalunkwe żviluppi bhal dawn billi jiżguraw li l-partecipanti fis-swieq finanzjarji u l-awtoritajiet kompetenti jissodisfaw ir-rekwiziti stipulati f'dik il-leġislazzjoni.

4. Mingħajr preġudizzju għas-setgħat tal-Kummissjoni skont l-Artikolu 258 TFUE, fejn awtorità kompetenti ma tikkonformax mad-deċiżjoni tal-Awtorità msemmija fil-paragrafu 3 fil-perijodu stipulat f'dik id-deċiżjoni, l-Awtorità tista', meta r-rekwiziti rilevanti stipulati fl-atti leġislattivi msemmija fl-Artikolu 1(2) inkluż fi standards tekniċi regolatorji u standards tekniċi ta' implimentazzjoni adottati skont dawk l-atti japplikaw direttament għall-partecipanti fis-swieq finanzjarji, tadotta deċiżjoni

individwali indirizzata lil parteċipant fis-swieq finanzjarji li titolbu jiehdu l-azzjoni mehtieġa biex jikkonforma mal-obbligi tiegħu skont dik il-leġislazzjoni, inkluż il-waqfien minn kwalunkwe Prattika. Dan għandu japplika biss f'sitwazzjonijiet li fihom awtorità kompetenti ma tapplikax l-atti leġislattivi msemmija fl-Artikolu 1(2), inkluż standards tekniċi regolatorji u standards tekniċi ta' implimentazzjoni adottati f'konformità ma' dawk l-atti, jew tapplikahom b'mod li jidher li hu ksur manifest ta' dawk l-atti, u meta r-rimedjar urġenti huwa mehtieġ sabiex jitreggħu lura t-tħaddim tajjeb u l-integrità tas-swieq finanzjarji jew l-istabbiltà tas-sistema finanzjarja kollha jew parti minnha fl-Unjoni.

5. Id-deċizzjonijiet adottati taħt il-paragrafu 4 għandhom jipprevalu fuq kwalunkwe deċizzjoni preċedenti adottata mill-awtoritajiet kompetenti fuq l-istess kwistjoni.

Kwalunkwe azzjoni mill-awtoritajiet kompetenti fir-rigward ta' kwistjonijiet li huma soġġetti għal deċizzjoni skont il-paragrafu 3 jew 4 għandha tkun kompatibbli ma' dawk id-deċizzjonijiet.

Artikolu 19

Riżoluzzjoni ta' nuqqas ta' qbil bejn l-awtoritajiet kompetenti f'sitwazzjonijiet transkonfinali

1. Minghajr preġudizzju għas-setgħat stabbilita fl-Artikolu 17, meta awtorità kompetenti ma taqbilx dwar il-proċedura jew il-kontenut ta' azzjoni jew nuqqas ta' azzjoni ta' awtorità kompetenti ta' Stat Membru iehor f'kazijiet speċifikati fl-atti msemmija fl-Artikolu 1(2), l-Awtorità, fuq it-talba ta' awtorità kompetenti kkonċernata waħda jew aktar, tista' tassisti lill-awtoritajiet biex jilhqqu qbil f'konformità mal-proċedura stabbilita fil-paragrafi 2 sa 4 ta' dan l-Artikolu.

F'kazijiet speċifikati fil-leġislazzjoni msemmija fl-Artikolu 1(2), u fejn abbażi ta' kriterji oġġettivi jista' jkun determinat nuqqas ta' qbil bejn l-awtoritajiet kompetenti minn Stati Membri differenti, l-Awtorità tista', fuq inizjattiva tagħha stess, tassisti lill-awtoritajiet biex jiksbu ftehim f'konformità mal-proċedura stabbilita fil-paragrafi 2 sa 4.

2. L-Awtorità għandha tistabbilixxi limitu taż-żmien għall-konċiljazzjoni bejn l-awtoritajiet kompetenti billi tikkunsidra kwalunkwe perijodu rilevanti taż-żmien speċifikat fl-atti msemmija fl-Artikolu 1(2) u l-kumplessità u l-urġenza tal-kwistjoni. F'dak l-istadju l-Awtorità għandha taġixxi bhala medjatur.

3. Jekk, l-awtoritajiet kompetenti kkonċernati ma jilhqqux ftehim fil-fażi ta' konċiljazzjoni msemmija fil-paragrafu 2, l-Awtorità tista', f'konformità mal-proċedura mnizżla fit-tielet u r-raba' sub-paragrafi tal-Artikolu 44(1) tiegħu deċizzjoni li tirrikjedi li huma jiehdu azzjoni speċifika jew joqogħdu lura milli jiehdu azzjoni sabiex isolvu l-kwistjoni, b'effetti vinkolanti għall-awtoritajiet kompetenti kkonċernati, sabiex jiżguraw il-konformità mal-liġi tal-Unjoni.

4. Minghajr preġudizzju għas-setgħat tal-Kummissjoni skont l-Artikolu 258 TFUE, meta awtorità kompetenti ma tikkonformax mad-deċizzjoni tal-Awtorità, u b'hekk tonqos milli tiżgura li parteċipant fis-swieq finanzjarji jikkonforma mar-rekwiżiti li japplikaw direttament għalih bis-saħha tal-atti msemmija fl-Artikolu 1(2), l-Awtorità tista' tadotta deċizzjoni individwali indirizzata lil parteċipant fis-swieq finanzjarji sabiex tehtieġu jiehdu l-azzjoni mehtieġa biex jikkonforma mal-obbligi tiegħu skont il-liġi tal-Unjoni, inkluż il-waqfien minn kwalunkwe Prattika.

5. Id-deċizzjonijiet adottati taħt il-paragrafu 4 għandhom jipprevalu fuq kwalunkwe deċizzjoni preċedenti adottata mill-awtoritajiet kompetenti fuq l-istess kwistjoni. Kwalunkwe azzjoni mill-awtoritajiet kompetenti fir-rigward ta' fatti li huma soġġetti għal deċizzjoni skont il-paragrafu 3 jew 4 għandha tkun kompatibbli ma' dawk id-deċizzjonijiet.

6. Fir-rapport imsemmi fl-Artikolu 50(2), il-President tal-Awtorità għandu jstipula n-natura u t-tip tan-nuqqas ta' qbil bejn l-awtoritajiet kompetenti, il-ftehimiet milhuqa u d-deċizzjonijiet mehuda sabiex jiġi solvut dan in-nuqqas ta' qbil.

Artikolu 20

Riżoluzzjoni ta' kazijiet ta' nuqqas ta' qbil bejn l-awtoritajiet kompetenti fi kwistjonijiet transsettorjali

Il-Kumitat Kongunt, skont il-proċedura stabbilita fl-Artikolu 19 u fl-Artikolu 56, għandu jirriżolvi nuqqas ta' qbil transsettorjali li jista' jinholoq bejn awtoritajiet kompetenti kif definit fil-punt (2) tal-Artikolu 4 ta' dan ir-Regolament, tar-Regolament (UE) Nru 1093/2010 u tar-Regolament (UE) Nru 1094/2010 rispettivament.

Artikolu 21

Kulleġġi tas-supervizuri

1. L-Awtorità għandha tikkontribwixxi għall-promozzjoni u l-monitoraġġ tal-funzjonament effiċjenti, effettiv u konsistenti tal-kulleġġi tas-supervizuri stabbiliti fl-atti leġislattivi msemmija fl-Artikolu 1(2) u biex trawwem il-koerenza fl-applikazzjoni tal-liġi tal-Unjoni fil-kulleġġi tas-supervizuri kollha. Bl-ghan li jkun hemm konverġenza tal-ahjar Prattiki supervizorji, il-persunal mill-Awtorità għandu jkun jista' jipparteċipa fl-attivitajiet tal-kulleġġi ta' supervizuri, inklużi eżamijiet fuq il-post, imwettqa konguntament minn żewġ awtoritajiet kompetenti jew aktar.

2. L-Awtorità għandha tmexxi fl-iżgurar ta' funzjonament konsistenti u koerenti tal-kulleġġi ta' supervizuri għal istituzzjonijiet transkonfinali fl-Unjoni, b'kont mehud tar-riskju sistemiku pprezentat mill-parteeipanti fis-swieq finanzjarji msemmija fl-Artikolu 23.

Għall-iskop ta' dan il-paragrafu u tal-paragrafu 1 ta' dan l-Artikolu, l-Awtorità għandha titqies bhala "awtorità kompetenti" skont it-tifsira tal-leġislazzjoni rilevanti.

L-Awtorità tista':

- (a) tiġbor u tikkondividi l-informazzjoni rilevanti kollha f'kooperazzjoni mal-awtoritajiet kompetenti sabiex tiġi ffaċilitata l-hidma tal-kulleġġ u tistabbilixxi u tmexxi sistema ċentrali biex tagħmel din l-informazzjoni aċċessibbli għall-awtoritajiet kompetenti fil-kulleġġ;
- (b) tagħti bidu u tikkordina testijiet tal-istress fl-Unjoni kollha f'konformità mal-Artikolu 32 biex tivvaluta r-reżiljenza tal-partecipanti fis-swieq finanzjarji, b'mod partikolari r-riskju sistemiku pprezentat mill-partecipanti ewlenin fis-swieq finanzjarji kif imsemmi fl-Artikolu 23, għal żviluppi negattivi fis-swieq, u tivvaluta l-potenzjal li jikber ir-riskju sistemiku li jistgħu jipprezentaw il-partecipanti ewlenin fis-swieq finanzjarji f'sitwazzjonijiet ta' stress, waqt li jiġi żgurat li metodoloġija konsistenti tiġi applikata fil-livell nazzjonali għal tali testijiet u, fejn adatt, tindirizza rakkomandazzjoni lill-awtorità kompetenti biex jiġu korretti kwistjonijiet identifikati fit-test tal-istress;
- (c) tippromwovi attivitajiet superviżorji effettivi u effiċjenti, inkluża l-valutazzjoni tar-riskji li l-partecipanti fis-swieq finanzjarji huma jew jistgħu jkun esposti għalihom f'sitwazzjonijiet ta' stress;
- (d) tissorvelja, f'konformità mal-kompiti u s-setgħat speċifikati f'dan ir-Regolament, il-kompiti mwettqa mill-awtoritajiet kompetenti, u
- (e) titlob aktar deliberazzjonijiet ta' kulleġġ fi kwalunkwe każ fejn hija tikkunsidra li d-deċiżjoni tirriżulta f'applikazzjoni inkorretta tal-liġi tal-Unjoni jew ma tikkontribwixxi għall-għan ta' konverġenza tal-prattiki superviżorji. Hija tista' tirrikjedi wkoll li ssir laqgħa tal-kulleġġ jew iżżid punt mal-aġenda ta' laqgħa.

3. L-Awtorità tista' tiżviluppa abbozzi ta' standards tekniċi regolatorji u ta' implimentazzjoni biex tiżgura kondizzjonijiet ta' applikazzjoni uniformi fir-rigward tad-dispożizzjonijiet dwar il-funzjonament operattiv tal-kulleġġi ta' superviżuri u tohrog linji gwida u rakkomandazzjonijiet adottati skont l-Artikolu 16 biex tippromwovi konverġenza fil-funzjonament superviżorju u l-aħjar Prattiki adottati mill-kulleġġi tas-superviżuri.

4. L-Awtorità għandu jkollha rwol ta' medjazzjoni legalment vinkolanti biex issolvi tilwim bejn awtoritajiet kompetenti f'konformità mal-proċedura stabbilita fl-Artikolu 19. L-Awtorità tista' tiehu deċiżjonijiet superviżorji li jkunu direttament applikabbli għall-partecipant fis-swieq finanzjarji f'konformità mal-Artikolu 19.

Artikolu 22

Dispożizzjonijiet ġenerali

1. L-Awtorità għandha tikkunsidra b'mod debitu r-riskju sistemiku kif definit mir-Regolament (UE) Nru 1092/2010. Hija għandha tindirizza kwalunkwe riskju ta' tharbit fis-servizzi finanzjarji li:

- (a) ikun ikkawżat minn dgħufija tas-sistema finanzjarja kollha jew ta' partijiet minnha; u

- (b) li jkollu l-potenzjal ta' konsegwenzi negattivi serji għas-suq intern u għall-ekonomija reali.

L-Awtorità għandha tikkunsidra, fejn adatt, il-monitoraġġ u l-valutazzjoni ta' riskju sistemiku kif żviluppati mill-BERS u l-Awtorità u ttrispjoni għal twissijiet u rakkomandazzjonijiet mill-BERS skont l-Artikolu 17 tar-Regolament (UE) Nru 1092/2010.

2. L-Awtorità għandha, f'kollaborazzjoni mal-BERS, u f'konformità mal-Artikolu 23 tiżviluppa approċċ komuni għall-identifikazzjoni u l-kejl tar-riskju sistemiku pprezentat mill-partecipanti ewlenin fis-swieq finanzjarji, inklużi indikaturi kwantitattivi u kwalitattivi kif inhu xieraq.

Dawn l-indikaturi għandhom ikunu element kritiku fid-determinazzjoni ta' azzjonijiet superviżorji xierqa. L-Awtorità għandha tagħmel monitoraġġ tal-livell ta' konverġenza fid-determinazzjonijiet li jsiru, bil-hsieb li tippromwovi approċċ komuni.

3. Mingħajr preġudizzju għall-atti msemmija fl-Artikolu 1(2), l-Awtorità għandha tfassal, kif mehtieg, linji gwida u rakkomandazzjonijiet addizzjonali għall-partecipanti ewlenin fis-swieq finanzjarji, biex jittiehed kont tar-riskju sistemiku pprezentat minnhom.

L-Awtorità għandha tiżgura li r-riskju sistemiku pprezentat mill-partecipanti ewlenin fis-swieq finanzjarji jiġi kkunsidrat fl-iżvilupp tal-abbozzi ta' standards tekniċi regolatorji u ta' implimentazzjoni fl-oqsma stabbiliti fl-atti leġislattivi msemmija fl-Artikolu 1(2).

4. Fuq talba minn awtorità kompetenti wahda jew aktar, il-Parlament Ewropew, il-Kunsill, jew il-Kummissjoni, jew bl-inizjattiva tagħha stess, l-Awtorità tista' twettaq inkjesta dwar tip partikolari ta' attività finanzjarja jew tip ta' prodott jew tip ta' kondotta sabiex tevalwa theddid potenzjali għall-integrità tas-swieq finanzjarji jew l-istabbiltà tas-sistema finanzjarja u tagħmel rakkomandazzjonijiet adatti għal azzjoni lill-awtoritajiet kompetenti konċernati.

Għal dawk il-finijiet, l-Awtorità tista' tuża s-setgħat konferiti fuqha skont dan ir-Regolament, inkluż l-Artikolu 35.

5. Il-Kumitat Kongunt għandu jiżgura koordinazzjoni ġenerali u transsettorjali tal-attivitajiet imwettqa f'konformità ma' dan l-Artikolu.

Artikolu 23

Identifikazzjoni u kejl ta' riskju sistemiku

1. L-Awtorità għandha, f'konsultazzjoni mal-BERS, tiżviluppa kriterji għall-identifikazzjoni u l-kejl ta' riskju sistemiku u sistema adegwata għall-ittestjar tal-istress li jinkludi evalwazzjoni tal-potenzjal li riskju sistemiku maħluq minn istituzzjonijiet finanzjarji jidied f'sitwazzjonijiet ta' stress. Il-partecipanti fis-swieq finanzjarji li jistgħu jipprezentaw riskju sistemiku għandhom ikunu soġġetti għal superviżjoni aktar qawwija, u fejn mehtieg, għall-proċeduri ta' rkupru u riżoluzzjoni msemmija fl-Artikolu 25.

2. L-Awtorità għandha tqis b'mod shih l-approċċi internazzjonali rilevanti meta tiżviluppa l-kriterji għall-identifikazzjoni u l-kejl ta' riskju sistemiku pprezentat mill-partecipanti fis-swieq finanzjarji, inkluż dawk stabbiliti mill-Bord Ta' Stabbiltà Finanzjarja, il-Fond Montearju Internazzjonali u l-Bank tal-Filasijiet Internazzjonali.

Artikolu 24

Kapaċità permanenti li ttrrispondi għal riskji sistemici

1. L-Awtorità għandha tiżgura li għandha kapaċità speċjalizzata u kontinwa biex ttrrispondi b'mod effettiv għall-materjalizzazzjoni ta' riskji sistemici kif imsemmi fl-Artikoli 22 u 23, b'mod partikolari, fir-rigward ta' istituzzjonijiet li jippreżentaw riskju sistemiku.

2. L-Awtorità għandha twestaq il-kompiti konferiti lilha f'dan ir-Regolament, u fil-leġislazzjoni msemmija fl-Artikolu 1(2), u għandha tikkontribwixxi għall-iżgurar ta' maniġġar ta' kriżijiet u reġim ta' riżoluzzjoni koerenti u kkoordinati fl-Unjoni.

Artikolu 25

Proċeduri ta' rkupru u riżoluzzjoni

1. L-Awtorità għandha tikkontribwixxi għal u tipparteċipa b'mod attiv fl-iżvilupp u l-koordinazzjoni ta' pjanijiet ta' rkupru u riżoluzzjoni effettivi u konsistenti, proċeduri f'sitwazzjonijiet ta' emerġenza u miżuri preventivi biex jiġi minimizzat l-impatt sistemiku ta' kwalunkwe falliment.

2. L-Awtorità tista' tiżviluppa standards tekniċi regolatorji u ta' implimentazzjoni kif speċifikat fl-atti leġislattivi msemmija fl-Artikolu 1(2) skont il-proċedura stipulata fl-Artikoli 10 sa 15.

Artikolu 26

Sistema Ewropea ta' Skemi Nazzjonali ta' Kumpens għall-Investitur

1. L-Awtorità għandha tikkontribwixxi biex issaħħah is-sistema Ewropea ta' Skemi Nazzjonali ta' Kumpens għall-Investitur (SKI) billi taġixxi skont is-setgħat konferiti fuqha f'dan ir-Regolament biex tiġi żgurata l-applikazzjoni korretta tad-Direttiva 97/9/KE bl-għan li jiġi żgurat li Skemi nazzjonali ta' Kumpens għall-Investitur ikunu ffinanzjati b'mod adegwat b'kontribuzzjonijiet mill-partecipanti kkonċernati fis-swieq finanzjarji, inkluż fejn adatt partecipanti fis-swieq finanzjarji bis-sede tagħhom f'pajjiżi terzi, u tipprovdi livell għoli ta' protezzjoni għall-investituri kollha f'qafas armonizzat fl-Unjoni kollha.

2. L-Artikolu 16 dwar is-setgħat tal-Awtorità li tadotta linji gwida u rakkomandazzjonijiet għandu japplika għall-iskemi ta' Kumpens għall-Investitur.

3. L-Awtorità tista' tiżviluppa standards tekniċi regolatorji u ta' implimentazzjoni kif speċifikat fl-atti leġislattivi msemmija fl-Artikolu 1(2) skont il-proċedura stipulata fl-Artikoli 10 sa 15.

4. Ir-reviżjoni ta' dan ir-Regolament prevista fl-Artikolu 81 għandha b'mod partikolari teżamina l-konverġenza tas-sistema Ewropea ta' Skemi Nazzjonali ta' Kumpens għall-Investitur.

Artikolu 27

Sistema Ewropea għar-riżoluzzjoni u arranġamenti ta' finanzjament

1. Fl-oqsma ta' kompetenza tagħha, l-Awtorità għandha tikkontribwixxi għall-iżvilupp ta' metodi għar-riżoluzzjoni ta' partecipanti fis-swieq finanzjarji li qed ifallu b'modi li jevitaw kontagġju u jippermettulhom li jiġu stralċjati b'mod ordnat u f'waqtu, u, fejn applikabbli, inklużi mekkaniżmi ta' finanzjament koerenti u kredibbli kif ikun xieraq.

2. L-Awtorità għandha tikkontribwixxi għall-hidma fil-kwistjonijiet ta' kuntest ekwu u impatti kumulattivi ta' kwalunkwe sistema ta' tariffi u kontribuzzjonijiet fuq istituzzjonijiet finanzjarji li jistgħu jiġu introdotti biex tkun żgurata kondivizjoni ġusta tal-piż u incentivi biex jiġi mrażżan riskju sistemiku bħala parti minn qafas ta' riżoluzzjoni koerenti u kredibbli.

Ir-reviżjoni ta' dan ir-Regolament prevista fl-Artikolu 81 għandu b'mod partikolari jeżamina t-tishih possibbli tar-rwol tal-Awtorità f'qafas ta' prevenzjoni, immaniġġar u riżoluzzjoni ta' kriżijiet.

Artikolu 28

Delega tal-kompiti u r-responsabbiltajiet

1. L-awtoritajiet kompetenti jistgħu, bil-kunsens tal-awtorità li tkun inghatat id-delega, jiddelegaw il-kompiti u r-responsabbiltajiet lill-Awtorità jew lil awtoritajiet kompetenti oħrajn soġġetti għall-kondizzjonijiet stabbiliti f'dan l-Artikolu. L-Istati Membri jistgħu jstabbilixxu arranġamenti speċifiċi fir-rigward tad-delega tar-responsabbiltajiet li magħhom irid ikun hemm konformità qabel ma l-awtoritajiet kompetenti tagħhom jidhlu f'dawn il-ftehimiet ta' delega, u jistgħu jillimitaw il-kamp ta' applikazzjoni tad-delega għal dak li hu mehtieg għas-supervizjoni effettiva tal-partecipanti jew il-gruppi transkonfinali fis-swieq finanzjarji.

2. L-Awtorità għandha tistimula u tiffacilita d-delega ta' kompiti u responsabbiltajiet bejn awtoritajiet kompetenti billi tidentifika dawk il-kompiti u r-responsabbiltajiet li jistgħu jiġu ddelegati jew jitwettqu b'mod kongunt u billi tippromwovi l-aħjar prattiki.

3. Id-delega tar-responsabbiltajiet għandha tirriżulta fl-allokkazzjoni mill-ġdid tal-kompetenzi stipulati fl-atti msemmija fl-Artikolu 1(2). Il-liġi tal-awtorità li tkun inghatat id-delega għandha tirregola l-proċedura, l-infurzar u r-reviżjoni amministrattiva u ġudizzjarja relatati mar-responsabbiltajiet li jkunu ġew delegati.

4. L-awtoritajiet kompetenti għandhom jinfurmaw lill-Awtorità bil-ftehimiet ta' delega li jkunu bihsiebhom jagħmlu. Huma għandhom idahhlu fis-sehh il-ftehimiet mhux qabel xahar li jkunu infurmaw lill-Awtorità.

L-Awtorità tista' tagħti opinjoni dwar il-ftehim intenzjonat fi żmien xahar li tiġi infurmata.

L-Awtorità għandha tippubblika, bil-mezzi xierqa, kwalunkwe ftehim ta' delega kif konkluż mill-awtoritajiet kompetenti, sabiex tiżgura li l-partijiet kollha konċernati jkunu infurmati b'mod xieraq.

Artikolu 29

Kultura superviżorja komuni

1. L-Awtorità għandu jkollha rwol attiv fil-bini ta' kultura superviżorja komuni tal-Unjoni u prattiki superviżorji konsistenti, kif ukoll fl-iżgurar ta' proċeduri uniformi u approċċi konsistenti madwar l-Unjoni. L-Awtorità, b'halo minimu, għandha ttwettaq l-attivitajiet li ġejjin:

- (a) li ttiprovdi opinjonijiet lill-awtoritajiet kompetenti;
 - (b) li tippromwovi skambju bilaterali u multilaterali effikaċi ta' informazzjoni bejn l-awtoritajiet kompetenti, b'rispett shih tad-dispożizzjonijiet applikabbli dwar il-kunfidenzjalità u l-protezzjoni tad-data pprovduti fil-legislazzjoni rilevanti tal-Unjoni;
 - (c) li tikkontribwixxi għall-iżvilupp ta' standards superviżorji uniformi u ta' kwalità għolja, fosthom standards tar-rapportar, u standards internazzjonali tal-kontabilità skont l-Artikolu 1(3);
 - (d) li tirrevedi l-applikazzjoni tal-istandards tekniċi regolatorji u ta' implimentazzjoni rilevanti adottati mill-Kummissjoni, u tal-linji gwida u r-rakkomandazzjonijiet maħruġa mill-Awtorità u tippromwovi emendi fejn xieraq, u
 - (e) li tistabbilixxi programmi ta' taħriġ settorjali u transsettorjali, tiffaċilita skambji tal-persunal u tinkoraġġixxi lill-awtoritajiet kompetenti sabiex jintensifikaw l-użu ta' skemi tal-issekondar u strumenti oħra.
2. L-Awtorità tista', kif ikun xieraq, tiżviluppa strumenti prattiki godda u għodod ta' konverġenza biex tippromwovi approċċi u prattiki superviżorji komuni.

Artikolu 30

Reviżjonijiet bejn il-pari tal-awtoritajiet kompetenti

1. L-Awtorità għandha perġodikament torganizza u ttwettaq reviżjonijiet bejn il-pari ta' xi whud mill-attivitajiet jew tal-attivitajiet kollha tal-awtoritajiet kompetenti, sabiex issahha aktar il-konsistenza fir-riżultati superviżorji. Għal dak il-ghan, l-Awtorità għandha tiżviluppa metodi biex tkun tista' tagħmel valutazzjoni u tqabbil oggettiv bejn l-awtoritajiet li saret ilhom reviżjoni. Fit-tweqqif ta' reviżjonijiet bejn il-pari, għandhom jit-qiesu l-informazzjoni eżistenti u l-valutazzjonijiet li jkunu diġà saru fir-rigward tal-awtorità kompetenti kkonċernata.

2. Ir-reviżjoni bejn il-pari għandha tinkludi valutazzjoni ta', iżda m'għandhiex tkun limitata għal:

- (a) l-adekwatezza tal-arranġamenti tar-riżorsi u tal-governanza tal-awtorità kompetenti, b'attenzjoni partikolari għall-applikazzjoni effikaċi tal-istandards tekniċi regolatorji u

l-istandards tekniċi ta' implimentazzjoni msemmija fl-Artikoli 10 sa 15 u fl-atti msemmija fl-Artikolu 1(2) u l-kapaċità li tirrispondi għall-iżviluppi tas-sug;

- (b) il-livell ta' konverġenza milhuq fl-applikazzjoni tal-liġi tal-Unjoni u fil-prattika superviżorja, inklużi l-istandards tekniċi regolatorji u l-istandards tekniċi ta' implimentazzjoni, il-linji gwida u r-rakkomandazzjonijiet adottati skont l-Artikoli 10 sa 16, u kemm il-prattika superviżorja qiegħda tilhaq l-ghanijiet stipulati fil-liġi tal-Unjoni;
- (c) l-aħjar prattiki żviluppatti minn xi awtoritajiet kompetenti li jistgħu jkunu ta' benefiċċju għal awtoritajiet kompetenti oħra sabiex jadottawhom;
- (d) l-effettività u l-grad ta' konverġenza milhuqin fir-rigward tal-infurzar tad-dispożizzjonijiet adottati fl-implimentazzjoni tal-liġi tal-Unjoni, inklużi l-miżuri amministrattivi u s-sanzjonijiet imposti kontra persuni responsabbli fejn ma kienx hemm konformità ma' daww id-dispożizzjonijiet.

3. Abbażi ta' reviżjoni bejn il-pari, l-Awtorità tista' tohroġ linji gwida u rakkomandazzjonijiet skont l-Artikolu 16. F'konformità mal-Artikolu 16(3), l-awtoritajiet kompetenti għandhom jistinkaw biex isegwu daww id-dispożizzjonijiet tal-linji gwida u r-rakkomandazzjonijiet. L-Awtorità għandha tqis l-eżitu tar-reviżjoni bejn il-pari meta tkun qed tiżviluppa abbozzi ta' standards tekniċi regolatorji jew tekniċi ta' implimentazzjoni skont l-Artikoli 10 sa 15.

4. L-Awtorità għandha tqiegħed għad-dispożizzjoni tal-pubbliku l-aħjar prattiki li jistgħu jiġu identifikati minn daww id-reviżjonijiet bejn il-pari. Barra minn hekk, ir-riżultati kollha l-oħra tar-reviżjonijiet bejn il-pari jistgħu jiġu żvelati b'mod pubbliku, soġġett għall-ftehim tal-awtorità kompetenti li hija s-sugġett tar-reviżjoni bejn il-pari.

Artikolu 31

Funzjoni ta' koordinament

L-Awtorità għandha taqdi rwol ġenerali ta' koordinament bejn l-awtoritajiet kompetenti, b'mod partikolari f'sitwazzjonijiet fejn żviluppi avversi jistgħu potenzjalment jipperikolaw il-funzjonament tajjeb u l-integrità tas-swieq finanzjarji jew l-istabbiltà tas-sistema finanzjarja fl-Unjoni.

L-Awtorità għandha tippromwovi rispons koordinat tal-Unjoni, fost l-oħrajn billi:

- (a) tiffaċilita l-iskambju ta' informazzjoni bejn l-awtoritajiet kompetenti;
- (b) tiddetermina l-kamp ta' applikazzjoni u, fejn ikun possibbli u adatt, tivverifika l-affidabbiltà tal-informazzjoni li għandha titpoġġa għad-dispożizzjoni tal-awtoritajiet kompetenti kkonċernati kollha;

- (c) minghajr preġudizzju għall-Artikolu 19, twestaq medjazzjoni mhux vinkolanti fuq talba mill-awtoritajiet kompetenti jew fuq inizjattiva tagħha stess;
- (d) tinnotifika minghajr dewmien lill-BERS bi kwalunkwe sitwazzjoni potenzjali ta' emerġenza;
- (e) tiegħu l-miżuri kollha adatti f'każ ta' żviluppi li jistgħu jipprekollaw il-funzjonament tas-swieq finanzjarji bil-ħsieb li tiffacilita l-koordinament ta' azzjonijiet imwettqin mill-awtoritajiet kompetenti rilevanti;
- (f) tiċentralizza l-informazzjoni li tasal għand l-awtoritajiet kompetenti skont l-Artikoli 21 u 35 bhala riżultat tal-obbligi ta' rappurtar regolatorju għall-partecipanti fis-swieq finanzjarji attivi f'aktar minn Stat Membru wiehed. L-Awtorità għandha taqşam dik l-informazzjoni mal-awtoritajiet kompetenti kkonċernati l-oħra.

Artikolu 32

Valutazzjoni tal-iżviluppi fis-suq

1. L-Awtorità għandha timmonitorja u tivvaluta l-iżviluppi fis-suq fil-qasam tal-kompetenza tagħha u, fejn ikun meħtieġ, tinforma lill-Awtorità Superviżorja Ewropea (Awtorità Bankarja Ewropea) u lill-Awtorità Superviżorja Ewropea (Awtorità Ewropea tal-Assigurazzjoni u l-Pensjonijiet tax-Xogħol), lill-BERS u lill-Parlament Ewropew, lill-Kunsill u lill-Kummissjoni bix-xejriet mikroprudenzjali rilevanti, ir-riskji potenzjali u l-vulnerabbiltajiet. L-Awtorità għandha tinkludi fil-valutazzjonijiet tagħha analiżi ekonomika tas-swieq li fihom joperaw il-partecipanti fis-swieq finanzjarji, u valutazzjoni tal-impatt li jistgħu jkollhom fuq dawn il-partecipanti fis-swieq finanzjarji.

2. L-Awtorità, f'kooperazzjoni mal-BERS, għandha tagħti bidu u tikkordina valutazzjonijiet madwar l-Unjoni kollha dwar ir-reziljenza tal-partecipanti fis-swieq finanzjarji għall-iżviluppi avversi tas-suq. Għal dak il-ghan, hija għandha tiżviluppa dawn li ġejjin, biex jiġu applikati mill-awtoritajiet kompetenti:

- (a) metodoloġiji komuni biex jiġi vvalutat l-effett ta' xenarji ekonomiċi fuq il-pożizzjoni finanzjarja ta' participant fis-swieq finanzjarji;
- (b) approċċi komuni għall-komunikazzjoni dwar l-eżiti ta' dawn il-valutazzjonijiet tar-reżistenza tal-partecipanti fis-swieq finanzjarji;
- (c) metodoloġiji komuni għall-valutazzjoni tal-effett ta' prodotti partikolari jew tal-proċessi ta' distribuzzjoni fuq il-pożizzjoni finanzjarja ta' participant fis-swieq finanzjarji u fuq l-informazzjoni tal-investituri u tal-konsumaturi.

3. Minghajr preġudizzju għall-kompiti tal-BERS stipulati fir-Regolament (UE) Nru 1092/2010, l-Awtorità għandha, mill-anqas darba fis-sena, u aktar ta' spiss skont il-ħtieġa, tippovdi valutazzjonijiet lill-Parlament Ewropew, lill-Kunsill, lill-Kummissjoni u lill-BERS dwar ix-xejriet, ir-riskji potenzjali u l-vulnerabbiltajiet fil-qasam tal-kompetenza tagħha.

L-Awtorità għandha tinkludi klassifikazzjoni tar-riskji u l-vulnerabbiltajiet prinċipali f'dawn il-valutazzjonijiet u, fejn ikun meħtieġ, tirrakkomanda azzjonijiet ta' prevenzjoni jew ta' rimedju.

4. L-Awtorità għandha tiżgura kopertura adegwata tal-iżviluppi, ir-riskji u l-vulnerabbiltajiet transsettorjali billi tikkooopera mill-qrib mal-Awtorità Superviżorja Ewropea (Awtorità Bankarja Ewropea) u l-Awtorità Superviżorja Ewropea (Awtorità Ewropea tal-Assigurazzjoni u l-Pensjonijiet tax-Xogħol) permezz tal-Kumitat Kongunt.

Artikolu 33

Relazzjonijiet internazzjonali

1. Minghajr preġudizzju għall-kompetenzi rispettivi tal-Istati Membri u l-Istituzzjonijiet tal-Unjoni, l-Awtorità tista' tiżviluppa kuntatti u tidhol f'arranġamenti amministrattivi ma' awtoritajiet superviżorji, organizzazzjonijiet internazzjonali u l-amministrazzjonijiet ta' pajjiżi terzi. Dawk l-arranġamenti m'għandhomx johlqu obbligi ġuridiċi fir-rigward tal-Unjoni u tal-Istati Membri tagħha u lanqas m'għandhom jipprevjenu lill-Istati Membri u lill-awtoritajiet kompetenti tagħhom milli jikkonkludu arranġamenti bilaterali jew multilaterali ma' dawk il-pajjiżi terzi.

2. L-Awtorità għandha tassisti fit-thejġija ta' deċiżjonijiet ta' ekwivalenza fir-rigward ta' reġimi superviżorji f'pajjiżi terzi skont l-atti msemmija fl-Artikolu 1(2).

3. Fir-rapport imsemmi fl-Artikolu 43(5), l-Awtorità għandha tistipula l-arranġamenti amministrattivi maqbula ma' organizzazzjonijiet internazzjonali jew ma' amministrazzjonijiet f'pajjiżi terzi u l-assistenza pprovdata fit-thejġija ta' deċiżjonijiet ta' ekwivalenza.

Artikolu 34

Kompiti oħrajn

1. L-Awtorità tista', fuq talba mill-Parlament Ewropew, mill-Kunsill jew mill-Kummissjoni, jew fuq inizjattiva tagħha stess, tippovdi opinjonijiet lill-Parlament Ewropew, lill-Kunsill u lill-Kummissjoni dwar kull kwistjoni marbuta mal-qasam ta' kompetenza tagħha.

2. Fir-rigward tal-valutazzjonijiet prudenzjali tal-ghaqdiet u l-akkwiżizzjonijiet li jaqgħu fil-kamp ta' applikazzjoni tad-Direttiva 2004/39/KE, kif emendata mid-Direttiva 2007/44/KE, u li skont dik id-Direttiva, jirrikjedu konsultazzjoni bejn l-awtoritajiet kompetenti minn żewġ Stati Membri jew aktar, l-Awtorità tista', fuq applikazzjoni ta' wahda mill-awtoritajiet kompetenti kkonċernati, tohrōg u tippubblica opinjoni dwar valutazzjoni prudenzjali, hliet fir-rigward tal-kriterji fl-Artikolu 10b(e) tad-Direttiva 2004/39/KE. L-opinjoni għandha tinharēg fil-hin u fi kwalunkwe każ qabel it-tmiem tal-perijodu ta' valutazzjoni skont id-Direttiva 2004/39/KE, kif emendata mid-Direttiva 2007/4/KE. L-Artikolu 35 għandu japplika għall-oqsma li fir-rigward tagħhom l-Awtorità tista' tohrōg opinjoni dwarhom.

Artikolu 35

Ġbir ta' informazzjoni

1. Fuq it-talba tal-Awtorità, l-awtoritajiet kompetenti tal-Istati Membri għandhom jipprovdu lill-Awtorità bl-informazzjoni kollha meħtieġa sabiex twettaq il-kompiti assenjati lilha minn dan ir-Regolament, bil-kondizzjoni li jkollhom aċċess legali għall-informazzjoni rilevanti, u li t-talba għall-informazzjoni tkun meħtieġa meta mqabbla man-natura tad-dmir inkwistjoni.

2. L-Awtorità tista' wkoll titlob li l-informazzjoni tiġi pprovduta f'intervalli rikorrenti u f'formati speċifikati. Dawk it-talbiet għandhom, fejn possibbli, isiru bl-użu ta' formati komuni ta' rapportar.

3. Fuq talba debitament ġustifikata mill-awtorità kompetenti ta' Stat Membru, l-Awtorità tista' tippovdi kwalunkwe informazzjoni li tkun meħtieġa biex tippermetti lill-awtorità kompetenti twettaq dmirjietha, skont l-obbligi tas-sigriet professjonali stabbilit fil-leġislazzjoni settorjali u fl-Artikolu 70.

4. Qabel ma titlob informazzjoni f'konformità ma' dan l-Artikolu u bil-ghan li jiġi evitat l-irduppjar tal-obbligi ta' rapportar, l-Awtorità għandha tiehu kont ta' kwalunkwe statistika eżistenti rilevanti prodotta u disseminata mis-Sistema Statistika Ewropea u s-Sistema Ewropea ta' Banek Ċentrali.

5. Fejn l-informazzjoni ma tkunx disponibbli jew ma tingħatax f'waqtha mill-awtoritajiet kompetenti, l-Awtorità tista' tindirizza talba debitament ġustifikata u motivata lil awtoritajiet superviżorji oħrajn, lill-ministeru responsabbli għall-finanzi fejn dan ikollu informazzjoni prudenzjali għad-dispożizzjoni tiegħu, lill-bank ċentrali nazzjonali jew lill-uffiċċju tal-istatistika tal-Istat Membru kkonċernat.

6. Fejn l-informazzjoni ma tkunx disponibbli jew ma tkunx disponibbli skont il-paragrafu 1 jew 5 f'waqtha, l-Awtorità tista' tindirizza talba debitament ġustifikata u motivata direttament lill-partiċipanti fis-swieg finanzjarji rilevanti. It-talba motivata għandha tispjega għaliex hi meħtieġa l-informazzjoni dwar il-partiċipanti individwali rispettivi fis-swieg finanzjarji.

L-Awtorità għandha tinforma lill-awtoritajiet kompetenti rilevanti bit-talbiet f'konformità ma' dan il-paragrafu u mal-paragrafu 5.

Fuq it-talba tal-Awtorità, l-awtoritajiet kompetenti għandhom jassistu lill-Awtorità fil-ġbir tal-informazzjoni.

7. L-Awtorità tista' tuża l-informazzjoni kunfidenzjali li tirċievi skont dan l-Artikolu għall-finijiet biss li twettaq il-kompiti assenjati lilha minn dan ir-Regolament.

Artikolu 36

Relazzjoni mal-BERS

1. L-Awtorità għandha tikkoopera mill-qrib u fuq bażi regolari mal-BERS.

2. L-Awtorità għandha tippovdi lill-BERS b'informazzjoni regolari u f'waqtha li hija meħtieġa biex twettaq il-kompiti tagħha. Kwalunkwe informazzjoni meħtieġa għall-ilhuq tal-kompiti tagħha li ma tkunx f'format fil-qosor jew aggregat, għandha tiġi pprovduta mingħajr dewmien lill-BERS wara talba motivata, kif speċifikat fl-Artikolu 15 tar-Regolament (UE) Nru 1092/2010. L-Awtorità, f'kooperazzjoni mal-BERS, għandha tistabbilixxi proċeduri interni adegwati għat-trasmissjoni tal-informazzjoni kunfidenzjali, b'mod partikolari informazzjoni fir-rigward tal-partiċipanti individwali fis-swieg finanzjarji.

3. L-Awtorità għandha, f'konformità mal-paragrafi 4 u 5, tiżgura segwitu xieraq għat-twissijiet u r-rakkomandazzjonijiet tal-BERS imsemmija fl-Artikolu 16 tar-Regolament (KE) Nru 1092/2010.

4. Malli tasal twissija jew rakkomandazzjoni mill-BERS indirizzata lill-Awtorità, l-Awtorità għandha ssejjaħ laqgħa tal-Bord tas-Superviżuri mingħajr dewmien u tivvaluta l-implikazzjonijiet ta' tali twissija jew rakkomandazzjoni għat-twettiq tal-kompiti tagħha.

Hija għandha tiddeciedi, permezz tal-proċedura rilevanti għat-tehid tad-deċiżjonijiet, dwar kwalunkwe azzjonijiet li għandhom jittiehdu skont is-setgħat mogħtija lilha b'dan ir-Regolament, biex jiġu indirizzati l-kwistjonijiet identifikati fit-twissijiet u r-rakkomandazzjonijiet.

Jekk l-Awtorità ma taġix fuq rakkomandazzjoni, hija għandha tispjega lill-BERS u lill-Kunsill ir-raġunijiet tagħha għaliex ma għamlitx dan.

5. Malli tasal twissija jew rakkomandazzjoni mill-BERS indirizzata lil awtorità superviżorja nazzjonali kompetenti, l-Awtorità għandha, fejn ikun rilevanti, tuża s-setgħat ikkonferiti lilha b'dan ir-Regolament sabiex tiżgura segwitu f'waqtu.

Meta d-destinatarju ma jkunx bihsiebu jsegwi r-rakkomandazzjoni tal-BERS, hu għandu jinforma u jiddiskuti mal-Bord tas-Superviżuri r-raġunijiet tiegħu għan-nuqqas ta' azzjoni.

L-awtorità kompetenti għandha tiehu kont dovut tal-opinjoni tal-Bord tas-Superviżuri meta tinforma lill-Kunsill u lill-BERS skont l-Artikolu 17 tar-Regolament (KE) Nru 1092/2010.

6. Fit-twettiq tal-kompiti mnizzlin f'dan ir-Regolament, l-Awtorità għandha tagħti l-akbar konsiderazzjoni għat-twissijiet u r-rakkomandazzjonijiet tal-BERS.

Artikolu 37

Grupp tal-Partijiet Interessati tat-Titoli u s-Swieg

1. Biex jgħin fil-facilitazzjoni ta' konsultazzjoni mal-partijiet interessati f'oqsma rilevanti għall-kompiti tal-Awtorità, għandu jiġi stabbilit Grupp tal-Partijiet Interessati tat-Titoli u s-Swieg. Il-Grupp tal-Partijiet Interessati tat-Titoli u s-Swieg għandu jkun ikkonsultat dwar azzjonijiet mehuda f'konformità mal-Artikoli 10 sa 15 dwar l-istandards tekniċi regolatorji u l-istandards tekniċi ta' implimentazzjoni, u, sal-punt li dawn ma jikkonċernawx lill-partiċipanti individwali fis-swieg finanzjarji, l-Artikolu 16 dwar il-linji gwida u r-rakkomandazzjonijiet. Jekk ikunu jridu jittiehdu azzjonijiet b'mod urġenti u l-konsultazzjoni ssir impossibbli, il-Grupp tal-Partijiet Interessati tat-Titoli u s-Swieg għandu jiġi mgharraf kemm jista' jkun malajr.

Il-Grupp tal-Partijiet Interessati tat-Titoli u s-Swieq għandu jiltaqa' mill-anqas erba' darbiet fis-sena.

2. Il-Grupp tal-Partijiet Interessati tat-Titoli u s-Swieq għandu jkun magħmul minn 30 membru, li jirrapprezentaw, fi proporzjonijiet ibbilancjati l-partecipanti fis-swieq finanzjarji li joperaw fl-Unjoni, ir-rappreżentanti tal-impjegati tagħhom kif ukoll il-konsumaturi, l-utenti tas-servizzi finanzjarji u r-rappreżentanti tal-SMEs. Tal-inqas hamsa mill-membri tiegħu għandhom ikunu persuni mill-qasam akkademiku indipendenti tal-oghla klassifika. Għaxra mill-membri tiegħu għandhom jirrapprezentaw lill-partecipanti fis-swieq finanzjarji.

3. Il-membri tal-Grupp tal-Partijiet Interessati tat-Titoli u s-Swieq għandhom jinhatru mill-Bord tas-Supervizuri, wara proposti mill-partijiet interessati rilevanti. Fit-tehd tad-deċiżjoni tiegħu, il-Bord tas-Supervizuri għandu, safejn ikun possibbli, jiżgura bilanċ u rappreżentanza ġeografika u tas-sessi xierqa tal-partijiet interessati madwar l-Unjoni kollha.

4. L-Awtorità għandha tippovdi l-informazzjoni kollha meħtieġa, soġġett għas-segretezza professjonali, kif stabbilit fl-Artikolu 70, u tiżgura appoġġ segretarjali adegwat għall-Grupp tal-Partijiet Interessati tat-Titoli u s-Swieq. Għandu jiġi pprovdut kumpens adegwat lill-membri tal-Grupp tal-Partijiet Interessati tat-Titoli u s-Swieq li qed jirrapprezentaw organizzazzjonijiet minghajr skop ta' qligh, bl-eskluzjoni ta' rappreżentanti tal-industrija. Il-Grupp tal-Partijiet Interessati tat-Titoli u s-Swieq jista' jistabbilixxi gruppi ta' hidma dwar kwistjonijiet tekniċi. Il-membri tal-Grupp tal-Partijiet Interessati tat-Titoli u s-Swieq għandhom iservu għal perijodu ta' sentejn u nofs, u wara dan issir proċedura għida tal-għażla.

Il-membri tal-Grupp tal-Partijiet Interessati tat-Titoli u s-Swieq jistgħu jservu zewġ termini wara xulxin.

5. Il-Grupp tal-Partijiet Interessati tat-Titoli u s-Swieq jista' jippreżenta opinjonijiet u pariri lill-Awtorità dwar kwalunkwe kwistjoni relatata mal-kompiti tal-Awtorità b'attenzjoni partikolari fuq il-kompiti stabbiliti fl-Artikoli 10 sa 16 u l-Artikoli 29, 30 u 32.

6. Il-Grupp tal-Partijiet Interessati tat-Titoli u s-Swieq għandu jadotta r-regoli proċedurali tiegħu b'maġġoranza tal-membri tiegħu.

7. L-Awtorità għandha tippubblika l-opinjonijiet u l-pariri tal-Grupp tal-Partijiet Interessati tat-Titoli u s-Swieq u r-rizultati tal-konsultazzjonijiet tiegħu.

Artikolu 38

Salvagwardji

1. L-Awtorità għandha tiżgura li l-ebda deċiżjoni adottata skont l-Artikoli 18 jew 19 ma taffettwa b'xi mod ir-responsabbiltajiet fiskali tal-Istati Membri.

2. Fejn Stat Membru jhoss li deċiżjoni mehuda skont l-Artikolu 19(3) taffettwa r-responsabbiltajiet fiskali tiegħu, huwa jista' jinnotifika lill-Awtorità u lill-Kummissjoni sa gimghatejn wara n-notifika tad-deċiżjoni tal-Awtorità lill-awtorità kompetenti li d-deċiżjoni mhijiex ser tiġi implimentata mill-awtorità kompetenti.

Fin-notifika tiegħu, l-Istat Membru għandu jispjega b'mod ċar u speċifiku għaliex u kif id-deċiżjoni taffettwa r-responsabbiltajiet fiskali tiegħu.

F'każ ta' tali notifika, id-deċiżjoni tal-Awtorità għandha tiġi sospiza.

Fi żmien xahar min-notifika mill-Istat Membru, l-Awtorità għandha tinforma lill-Istat Membru jekk tkunx sejra żżomm id-deċiżjoni tagħha jew tkunx sejra temendaha jew tirrevokaha. Jekk id-deċiżjoni tinzamm jew tiġi emendata, l-Awtorità għandha tiddikjara li r-responsabbiltajiet fiskali mhumiex affettwati.

Meta l-Awtorità żżomm id-deċiżjoni tagħha, il-Kunsill għandu jiehu deċiżjoni b'maġġoranza tal-voti mitfughin, f'wahda mill-laqgħat tiegħu mhux aktar tard minn xahrejn wara li l-Awtorità tkun informat lill-Istat Membru kif stabbilit fir-raba' subparagrafu, dwar jekk inżammitx id-deċiżjoni tal-Awtorità.

Meta l-Kunsill, wara li jkun ikkunsidra l-kwistjoni, ma jihux deċiżjoni biex iżomm id-deċiżjoni tal-Awtorità, f'konformità mal-hames subparagrafu, id-deċiżjoni tal-Awtorità għandha tintemm.

3. Meta Stat Membru jikkunsidra li deċiżjoni mehuda skont l-Artikolu 18(3) taffettwa r-responsabbiltajiet fiskali tiegħu, huwa jista' jinnotifika lill-Awtorità, lill-Kummissjoni u lill-Kunsill, fi żmien tlett ijiem ta' xogħol wara n-notifika tad-deċiżjoni tal-Awtorità lill-awtorità kompetenti, li d-deċiżjoni ma tkunx ser tiġi implimentata mill-awtorità kompetenti.

Fin-notifika tiegħu, l-Istat Membru għandu jispjega b'mod ċar u speċifiku għaliex u kif id-deċiżjoni taffettwa r-responsabbiltajiet fiskali tiegħu.

F'każ ta' tali notifika, id-deċiżjoni tal-Awtorità għandha tiġi sospiza.

Il-Kunsill għandu, fi żmien għaxart ijiem tax-xogħol isejjah laqgħa u jiehu deċiżjoni, b'maġġoranza sempliċi tal-membri tiegħu, dwar jekk id-deċiżjoni tal-Awtorità hijiex revokata.

Fejn il-Kunsill, wara li jkun ikkunsidra l-kwistjoni, ma jihux deċiżjoni biex jirrevoka d-deċiżjoni tal-Awtorità konformement mar-raba' subparagrafu, is-sospensjoni tad-deċiżjoni tal-Awtorità għandha tintemm.

4. Fejn il-Kunsill ikun ha deċiżjoni skont il-paragrafu 3 biex ma jirrevokax deċiżjoni tal-Awtorità fir-rigward tal-Artikolu 18(3), u l-Istat Membru kkonċernat xorta jikkunsidra li d-deċiżjoni tal-Awtorità taffettwa r-responsabbiltajiet fiskali tiegħu, dak l-Istat Membru jista' jinnotifika lill-Kummissjoni u lill-Awtorità u jitlob lill-Kunsill biex jeżamina mill-gdid il-kwistjoni. L-Istat Membru kkonċernat għandu jistabbilixxi b'mod ċar ir-raġunijiet għaliex ma jaqbilx mad-deċiżjoni tal-Kunsill.

F'perijodu ta' erba' gimghat wara n-notifika msemmija fl-ewwel subparagrafu, il-Kunsill għandu jikkonferma d-deċiżjoni oriġinali tiegħu jew jiehu deċiżjoni għida f'konformità mal-paragrafu 3.

Il-perijodu ta' erba' gimghat jista' jiġi estiz b'erba' gimghat ohra mill-Kunsill, jekk iċ-ċirkostanzi partikolari jkunu jeħtieġu hekk.

5. Kwalunkwe abbuż ta' dan l-Artikolu, b'mod partikolari fir-rigward ta' deċiżjoni mill-Awtorità li m'għandhiex impatt fiskali sinifikanti jew materjali, għandu jkun ipprojbitt bhala wiehed inkompatibbli mas-suq intern.

Artikolu 39

Proċeduri għat-tehdid ta' deċiżjonijiet

1. Qabel tiegħu d-deċiżjonijiet previsti f'dan ir-Regolament, l-Awtorità għandha tinforma lil kwalunkwe destinatarju msemmi bl-intenzjoni tagħha li tadotta d-deċiżjoni, filwaqt li tistabbilixxi limitu taż-żmien li fih id-destinatarju jista' jesprimi l-opinjoni tiegħu dwar il-kwistjoni, b'kunsiderazzjoni sħiħa tal-urġenza, tal-kumplessità u tal-konsegwenzi potenzjali tal-kwistjoni. Dan japplika mutatis mutandis għar-rakkomandazzjonijiet imsemmijin fl-Artikolu 17(3).

2. Id-deċiżjonijiet tal-Awtorità għandhom jiddikjaraw ir-raġunijiet li fuqhom ikunu bbażati.

3. Id-destinatarji tad-deċiżjonijiet tal-Awtorità għandhom jiġu infurmati bir-rimedji legali disponibbli skont dan ir-Regolament.

4. Fejn l-Awtorità tkun hadet deċiżjoni skont l-Artikolu 18(3) jew (4), hija għandha tirrevedi dik id-deċiżjoni f'intervalli xierqa.

5. Id-deċiżjonijiet li l-Awtorità tiegħu skont l-Artikoli 17, 18 jew 19 għandhom isiru pubbliċi u hija għandha tiddikjara l-identità tal-awtorità kompetenti jew tal-partecipant fis-swieq finanzjarji konċernat u l-kontenut prinċipali tad-deċiżjoni, sakemm din il-pubblikazzjoni ma tkunx f'kunflitt mal-interessi legittimi tal-partecipanti fis-swieq finanzjarji fil-protezzjoni tas-sigriet tan-negozju tagħhom jew tistax tipperikola b'mod serju l-funzjonament tajjeb u l-integrità tas-swieq finanzjarji jew l-istabbiltà tas-sistema finanzjarja kollha jew parti minnha tal-Unjoni.

KAPITOLU III

ORGANIZZAZZJONI

TAQSIMA 1

Bord tas-Supervizuri

Artikolu 40

Kompożizzjoni

1. Il-Bord tas-Supervizuri għandu jkun magħmul minn:

- (a) il-President li m'għandux ikollu vot;
- (b) il-Kap tal-awtoritajiet pubbliċi nazzjonali kompetenti għas-supervizjoni tal-partecipanti fis-swieq finanzjarji f'kull Stat Membru, li għandhom jiltaqgħu personalment tal-inqas darbtejn fis-sena,
- (c) rappreżentant wiehed tal-Kummissjoni li m'għandux ikollu vot;
- (d) rappreżentant wiehed tal-BERS li m'għandux ikollu vot;

(e) rappreżentant wiehed ta' kull wiehed mill-Awtoritajiet Supervizorji Ewropej l-oħra, li m'għandux ikollhom vot;

2. Il-Bord tas-Supervizuri għandu jlaqqa' laqgħat mal-Grupp tal-Partijiet Interessati tat-Titoli u s-Swieq regolament, tal-anqas darbtejn fis-sena.

3. Kull awtorità kompetenti għandha tkun responsabbli biex tinnomina membru supplenti ta' livell għoli mill-awtorità tagħha, li jista' jissostitwixxi lill-membru tal-Bord tas-Supervizuri msemmi fil-punt (b) tal-paragrafu 1, f'każ li dik il-persuna ma tkunx tista' tattendi.

4. Fl-Istati Membri fejn ikun hemm aktar minn awtorità responsabbli wahda għas-supervizjoni skont dan ir-Regolament, dawk l-awtoritajiet għandhom jaqblu dwar rappreżentant komuni. Madankollu, meta punt li jrid ikun diskuss mill-Bord tas-Supervizuri ma jkunx jaq' fi hdan il-kompetenza tal-awtorità nazzjonali li tkun qiegħda tiġi rrappreżentata mill-membru msemmi fil-punt (b) tal-paragrafu 1, dak il-membru jista' jiehu rappreżentant mill-awtorità nazzjonali rilevanti, li m'għandux ikollu vot.

5. Bl-għan li jaġixxi fil-kamp ta' applikazzjoni tad-Direttiva 97/9/KE, il-membru tal-Bord tas-Supervizuri msemmi fil-punt (b) tal-paragrafu 1, fejn adatt, għandu jkun akkumpanjat minn rappreżentant mill-korpi rilevanti li jamministraw l-iskemi ta' kumpens għall-investitur f'kull Stat Membru, li m'għandux ikollu l-vot.

6. Il-Bord tas-Supervizuri jista' jiddeciedi li jdahhal osservaturi.

Id-Direttur Eżekuttiv jista' jippartecipa fil-laqgħat tal-Bord tas-Supervizuri mingħajr id-dritt li jivvota.

Artikolu 41

Kumitati interni u panels

1. Il-Bord tas-Supervizuri jista' jistabbilixxi kumitati interni jew panels għal kompiti speċifiċi attribwiti lill-Bord tas-Supervizuri, u jista' jipprovdi għad-delega ta' ċerti kompiti u deċiżjonijiet iddefiniti b'mod ċar lil kumitati jew panels interni, lill-Bord Maniġerjali jew lill-President.

2. Għall-finijiet tal-Artikolu 19, il-Bord tas-Supervizuri għandu jsejjaħ panel indipendenti sabiex jiffacilita riżoluzzjoni imparzjali tan-nuqqas ta' qbil, li jkun jikkonsisti mill-President u tnejn mill-membri tiegħu, li ma jkunux rappreżentanti tal-awtoritajiet kompetenti li jkunu parti għan-nuqqas ta' qbil u li ma jkollhom l-axi interess fil-kunflitt u lanqas rabtiet diretti mal-awtoritajiet kompetenti kkonċernati.

3. Soġġett għall-Artikolu 19(2), il-panel għandu jipproponi deċiżjoni għall-adozzjoni finali mill-Bord tas-Supervizuri, f'konformità mal-proċedura stabbilita fit-tielet subparagrafu tal-Artikolu 44(1).

4. Il-Bord tas-Supervizuri għandu jadotta regoli ta' proċedura għall-panel imsemmi fil-paragrafu 2.

Artikolu 42

Indipendenza

Fit-twettiq tal-kompiti kkonferiti lilu b'dan ir-Regolament, il-President u l-membri votanti tal-Bord tas-Supervizuri ghandhom jaġixxu b'mod indipendenti u oġġettiv fl-interess uniku tal-Unjoni kollha kemm hi u m'għandhom la jfittxu u lanqas jieħdu struzzjonijiet minn istituzzjonijiet jew korpi tal-Unjoni, minn kwalunkwe Gvern ta' Stat Membru jew minn kwalunkwe entità pubblika jew privata oħra.

La l-Istati Membri, l-istituzzjonijiet jew il-korpi tal-Unjoni u lanqas ebda korp pubbliku jew privat iehor m'għandhom ifittxu li jinfluwenzaw lill-membri tal-Bord tas-Supervizuri fil-qadi ta' dmirijiethom.

Artikolu 43

Kompiti

1. Il-Bord tas-Supervizuri għandu jagħti gwida lill-hidma tal-Awtorità u għandu jkun responsabbli għat-tehid tad-deċizzjonijiet imsemmija fil-Kapitolu II.

2. Il-Bord tas-Supervizuri għandu jadotta l-opinjoni, ir-rakkomandazzjonijiet, u d-deċizzjonijiet, u johroġ il-pariri msemmija fil-Kapitolu II.

3. Il-Bord tas-Supervizuri għandu jahtar lill-President.

4. Il-Bord tas-Supervizuri għandu jadotta, qabel it-30 ta' Settembru ta' kull sena, abbażi ta' proposta mill-Bord Maniġerjali, il-programm ta' hidma tal-Awtorità għas-sena sussegwenti, u għandu jitttrażmetti għall-informazzjoni lill-Parlament Ewropew, lill-Kunsill u lill-Kummissjoni.

Il-programm ta' hidma għandu jiġi adottat mingħajr preġudizzju għall-proċedura baġitarja annwali u għandu jsir pubbliku.

5. Il-Bord tas-Supervizuri, fuq il-bażi ta' proposta mill-Bord Maniġerjali, għandu jadotta r-rapport annwali dwar l-attivitatiet tal-Awtorità, inkluż dwar il-qadi tal-kompiti tal-President, fuq il-bażi tal-abbozz ta' rapport imsemmi fl-Artikolu 53(7) u għandu jgħaddi dak ir-rapport lill-Parlament Ewropew, lill-Kunsill, lill-Kummissjoni, lill-Qorti tal-Awdituri u lill-Kumitat Ekonomiku u Soċjali Ewropew sal-15 ta' Ġunju ta' kull sena. Ir-rapport għandu jsir pubbliku.

6. Il-Bord tas-Supervizuri għandu jodotta l-programm ta' hidma multiannwali tal-Awtorità, u għandu jgħaddih għall-informazzjoni lill-Parlament Ewropew, lill-Kunsill u lill-Kummissjoni.

Il-programm ta' hidma multiannwali għandu jiġi adottat mingħajr preġudizzju għall-proċedura baġitarja annwali u għandu jsir pubbliku.

7. Il-Bord tas-Supervizuri għandu jadotta l-baġit f'konformità mal-Artikolu 63.

8. Il-Bord tas-Supervizuri għandu jeżerċita awtorità dixiplinara fuq il-President u d-Direttur Eżekuttiv u jista' jnehhom mill-kariga skont l-Artikolu 48(5) jew l-Artikolu 51(5) rispettivament.

Artikolu 44

Tehid ta' deċizzjonijiet

1. Id-deċizzjonijiet tal-Bord tas-Supervizuri għandhom jittieħdu b'maġġoranza sempliċi tal-membri tiegħu. Kull membru għandu jkollu vot wiehed.

Fir-rigward tal-atti speċifikati fl-Artikoli 10 sa 16 u l-miżuri u d-deċizzjonijiet adottati skont it-tielet subparagrafu tal-Artikolu 9(5) u l-Kapitolu VI u b'deroga mill-ewwel subparagrafu ta' dan il-paragrafu, il-Bord tas-Supervizuri għandu jieħu deċizzjonijiet abbażi ta' maġġoranza kkwalifikata tal-membri tiegħu, kif definit fl-Artikolu 16(4) tat-Trattat dwar l-Unjoni Ewropea u fl-Artikolu 3 tal-Protokoll (Nru 36) dwar id-dispożizzjonijiet tranzitorji.

Fir-rigward tad-deċizzjonijiet f'konformità mal-Artikolu 19(3), għal deċizzjonijiet li ttieħdu mill-kontrollur li jikkonsolida, id-deċizzjoni proposta mill-panel għandha titqies bħala adottata jekk approvata b'maġġoranza sempliċi, sakemm ma tiġix irrifjutata mill-membri li jirrapprezentaw minoranza tal-voti li timblokka kif imfisser fl-Artikolu 16(4) tat-Trattat dwar l-Unjoni Ewropea u fl-Artikolu 3 tal-Protokoll (Nru 36) dwar dispożizzjonijiet tranzitorji.

Għad-deċizzjonijiet l-oħra kollha f'konformità mal-Artikolu 19(3), id-deċizzjoni proposta mill-panel għandha tkun adottata permezz ta' maġġoranza sempliċi tal-membri tal-Bord ta' Supervizuri. Kull membru għandu jkollu vot wiehed.

2. Il-laqgħat tal-Bord tas-Supervizuri għandhom jissejhu mill-President fuq l-inizjattiva personali tiegħu stess jew fuq talba minn terz tal-membri tiegħu, u għandhom jitmexxew mill-President.

3. Il-Bord tas-Supervizuri għandu jadotta u jippubblika r-regoli proċedurali tiegħu.

4. Ir-regoli proċedurali għandhom jistabbilixxu fid-dettall l-arranġamenti li jirregolaw il-votazzjoni, inkluż, fejn ikun xieraq, ir-regoli li jirregolaw il-kworum. Il-membri mhux votanti u l-osservaturi, bl-eċċezzjoni tal-President u d-Direttur Eżekuttiv, m'għandhom jattendu ebda diskussjoni fi hdan il-Bord tas-Supervizuri dwar partecipanti individwali fis-swieq finanzjarji, sakemm ma jkunx previst mod iehor fl-Artikolu 75(3) jew fl-atti msemmija fl-Artikolu 1(2).

TAQSIMA 2

Bord Maniġerjali

Artikolu 45

Kompożizzjoni

1. Il-Bord Maniġerjali għandu jkun magħmul mill-President u sitt membri oħrajn tal-Bord tas-Supervizuri, eletti mill-membri votanti tal-Bord tas-Supervizuri u minn fosthom stess.

Minbarra l-President, kull membru tal-Bord Maniġerjali għandu jkollu membru supplenti, li jista' jissostitwixxi jekk ma jkunx jista' jattendi.

Il-mandat tal-membri eletti mill-Bord tas-Superviżuri għandu jkun ta' sentejn u nofs. Dak it-terminu jista' jiġi estiż darba. Il-kompożizzjoni tal-Bord Maniġerjali għandha tkun ibbilanċjata u proporzjonata u għandha tirrifletti l-Unjoni kollha. Il-mandati għandhom ikunu sovrapposti u għandu jiġi applikat arrangament adatt ta' rotazzjoni.

2. Id-deċiżjonijiet mill-Bord Maniġerjali għandhom jiġu adottati fuq il-bażi ta' maġġoranza tal-membri preżenti. Kull membru għandu jkollu vot wiehed.

Id-Direttur Eżekuttiv u rappreżentant tal-Kummissjoni għandhom jipparteċipaw fil-laqgħat tal-Bord Maniġerjali mingħajr id-dritt li jivvotaw.

Ir-rappreżentant tal-Kummissjoni għandu jkollu d-dritt li jivvota dwar kwistjonijiet imsemmija fl-Artikolu 63.

Il-Bord Maniġerjali għandu jadotta u jippubblika r-regoli proċedurali tiegħu.

3. Il-laqgħat tal-Bord Maniġerjali għandhom jissejhu mill-President fuq inizjattiva tiegħu stess jew fuq talba ta' mill-inqas terz tal-membri tiegħu, u għandhom jitmexxew mill-President.

Il-Bord Maniġerjali għandu jiltaqa' qabel kull laqgħa tal-Bord tas-Superviżuri u kulmeta l-Bord Maniġerjali jqis li hu mehtieg. Huwa għandu jiltaqa' mill-inqas hames darbiet f'sena.

4. Mingħajr preġudizzju għar-regoli proċedurali, il-membri tal-Bord Maniġerjali jistgħu jkunu meghjunin minn konsulenti jew minn esperti. Bl-eċċezzjoni tad-Direttur Eżekuttiv, il-membri mingħajr vot m'għandhom jattendu għall-ebda diskussjoni fi hdan il-Bord Maniġerjali fir-rigward tal-parteeipanti individwali fis-swieq finanzjarji.

Artikolu 46

Indipendenza

Il-membri tal-Bord Maniġerjali għandhom jaġixxu b'mod indipendenti u oġġettiv fl-interess uniku tal-Unjoni kollha kemm hi u la għandhom ifittxu u lanqas jiehdu struzzjonijiet mill-istituzzjonijiet jew mill-korpi tal-Unjoni, jew minn xi gvern ta' Stat Membru jew minn xi entità pubblika jew privata oħra.

La l-Istati Membri, la l-istituzzjonijiet jew il-korpi tal-Unjoni, u lanqas kwalunkwe korp iehor pubbliku jew privat m'għandhom ifittxu li jinfluwenzaw lill-membri tal-Bord Maniġerjali fit-tweqqif tal-kompiti tagħhom.

Artikolu 47

Kompiti

1. Il-Bord Maniġerjali għandu jiżgura li l-Awtorità taqdi l-missjoni tagħha u twettaq il-kompiti assenjati lilha skont dan ir-Regolament.

2. Il-Bord Maniġerjali għandu jipproponi, għall-adozzjoni mill-Bord tas-Superviżuri, programm ta' hidma annwali u multiannwali.

3. Il-Bord Maniġerjali għandu jeżercita s-setgħat baġitarji tiegħu skont l-Artikoli 63 u 64.

4. Il-Bord Maniġerjali għandu jadotta l-pjan politiku tal-Awtorità dwar il-persunal u, skont l-Artikolu 68(2), il-miżuri implimentattivi mehtieġa tar-Regolamenti dwar il-Persunal tal-Uffiċjali tal-Komunitajiet Ewropej (minn hawn 'il quddiem 'ir-Regolamenti dwar il-Persunal').

5. Il-Bord Maniġerjali għandu jadotta d-dispożizzjonijiet speċjali dwar id-dritt tal-aċċess għad-dokumenti tal-Awtorità, skont l-Artikolu 72.

6. Il-Bord Maniġerjali għandu jipproponi rapport annwali dwar l-attivitajiet tal-Awtorità, inkluż dwar il-qadi tal-kompiti tal-President, abbażi tal-abbozz ta' rapport imsemmi fl-Artikolu 53(7) tal-Bord tas-Superviżuri għall-approvazzjoni.

7. Il-Bord Maniġerjali għandu jadotta u jippubblika r-regoli proċedurali tiegħu.

8. Il-Bord Maniġerjali għandu jahtar u jneħhi l-membri tal-Bord tal-Appell skont l-Artikolu 58(3) u (5).

TAQSIMA 3

President

Artikolu 48

Hatra u kompiti

1. L-Awtorità għandha tkun irrappreżentata minn President, li għandu jkun professjonista indipendenti b'impjeg shih.

Il-President għandu jkun responsabbli sabiex ihejji x-xogħol tal-Bord tas-Superviżuri u għandu jmxexxi l-laqgħat tal-Bord tas-Superviżuri u tal-Bord Maniġerjali.

2. Il-President għandu jinhatar mill-Bord tas-Superviżuri fuq il-bażi tal-mertu, il-hiliet, l-għarfien tal-istituzzjonijiet u s-swieq finanzjarji, u tal-esperjenza rilevanti għas-superviżjoni u r-regolamentazzjoni finanzjarja, wara proċedura miftuħa tal-għażla.

Qabel jassumi d-doveri tiegħu, u sa xahar wara l-għażla mill-Bord tas-Superviżuri, il-Parlament Ewropew jista', wara li jkun sema' lill-kandidat magħżul mill-Bord tas-Superviżuri, joġġezzjona għall-għażla tal-persuna magħżula.

Il-Bord tas-Superviżuri għandu jeleġgi wkoll membru supplenti minn fost il-membri tiegħu li għandu jwettaq il-funzjonijiet tal-President fin-nuqqas tiegħu. Dak il-membru supplenti m'għandux ikun elett minn fost il-membri tal-Bord Maniġerjali.

3. Il-mandat tal-President għandu jkun ta' hames snin u jista' jiġi estiż darba.

4. Matul id-disa' xhur li jippreċedu t-tmiem tal-mandat ta' hames snin tal-President, il-Bord tas-Superviżuri għandu jivvaluta:

(a) ir-riżultati miksuba fl-ewwel mandat u kif inkisbu;

(b) id-dmirijiet u l-htigijiet tal-Awtorità fis-snin ta' wara.

Il-Bord tas-Supervizuri, fid-dawl tal-valutazzjoni, jista' jestendi għal darba l-mandat tal-President, sogġett għal konferma mill-Parlament Ewropew.

5. Il-President jista' jitnehha mill-kariga biss mill-Parlament Ewropew b'riżultat ta' deċiżjoni tal-Bord tas-Supervizuri.

Il-President m'għandux jimpedixxi lill-Bord tas-Supervizuri milli jiddiskuti kwistjonijiet relatati mal-President, b'mod partikolari l-htieġa għat-tnehhija tiegħu, u m'għandux ikun involut f'deliberazzjonijiet dwar tali kwistjoni.

Artikolu 49

Indipendenza

Mingħajr preġudizzju għar-rwol tal-Bord tas-Supervizuri fir-rigward tal-kompiti tal-President, il-President la għandu jfittex u lanqas jiehu struzzjonijiet mill-istituzzjonijiet jew korpi tal-Unjoni, minn xi gvern ta' Stat Membru jew mingħand xi entità pubblika jew privata oħra.

La l-Istati Membri, l-istituzzjonijiet jew il-korpi tal-Unjoni, u lanqas ebda entità pubblika jew privata oħra m'għandhom ifittxu li jinfluwenzaw lill-President fil-qadi ta' dmirijietu.

F'konformità mar-Regolamenti tal-Persunal msemija fl-Artikolu 68, il-President għandu, wara li jitlaq mis-servizz, jibqa' marbut bid-dover tiegħu li jaġixxi b'integrità u diskrezzjoni fir-rigward tal-aċċettazzjoni ta' ċerti hatriet jew benefiċċji.

Artikolu 50

Rapport

1. Il-Parlament Ewropew u l-Kunsill jistgħu jistiednu lill-President jew lill-membri supplenti tiegħu, biex jagħmel dikjarazzjoni filwaqt li jirrispettaw b'mod shih l-indipendenza tiegħu. Il-President għandu jagħmel dikjarazzjoni quddiem il-Parlament Ewropew u jwieġeb kwalunkwe mistoqsijiet mressqa mill-membri tiegħu kulmeta dan ikun meħtieġ.

2. Il-President għandu jipprezenta rapport bil-miktub dwar l-attivitatiet prinċipali tal-Awtorità lill-Parlament Ewropew meta jintalab jagħmel dan u mill-inqas 15-il jum qabel jagħmel id-dikjarazzjoni tiegħu msemija fil-paragrafu 1.

3. Minbarra l-informazzjoni msemija fl-Artikoli 11 sa 18 u l-Artikoli 20 u 33, ir-rapport għandu jinkludi wkoll kwalunkwe informazzjoni mitluba mill-Parlament Ewropew fuq bażi ad hoc.

TAQSIMA 4

Direttur Eżekuttiv

Artikolu 51

Hatra

1. L-Awtorità għandha titmexxa minn Direttur Eżekuttiv, li għandu jkun professjonista indipendenti b'impjeg shih.

2. Id-Direttur Eżekuttiv għandu jinhatar mill-Bord tas-Supervizuri, wara l-konferma mill-Parlament Ewropew, fuq il-bażi tal-mertu, il-hiliet, l-għarfien dwar il-partecipanti fis-swieq finanzjarji u s-swieq, u l-esperjenza rilevanti għas-supervizjoni u r-regolamentazzjoni finanzjarja u l-esperjenza manigerjali, wara procedura miftuħa tal-għażla.

3. Il-mandat tad-Direttur Eżekuttiv għandu jkun ta' hames snin u jista' jiġi estiż darba.

4. Matul id-disa' xhur li jippreċedu t-tmiem tal-mandat tad-Direttur Eżekuttiv, il-Bord tas-Supervizuri għandu jivvaluta b'mod partikolari:

(a) ir-riżultati miksuba fl-ewwel mandat u kif inkisbu;

(b) id-dmirijiet u l-htigijiet tal-Awtorità fis-snin ta' wara.

Il-Bord tas-Supervizuri, fid-dawl tal-evalwazzjoni msemija fl-ewwel subparagrafu, jista' jestendi għal darba l-mandat tad-Direttur Eżekuttiv.

5. Id-Direttur Eżekuttiv jista' jitnehha mill-kariga biss b'deċiżjoni tal-Bord tas-Supervizuri.

Artikolu 52

Indipendenza

Mingħajr preġudizzju għar-rwoli rispettivi tal-Bord Manigerjali u tal-Bord tas-Supervizuri fir-rigward tal-kompiti tad-Direttur Eżekuttiv, id-Direttur Eżekuttiv m'għandux ifittex jew jiehu struzzjonijiet mill-istituzzjonijiet jew il-korpi tal-Unjoni, minn kwalunkwe gvern ta' Stat Membru jew minn kwalunkwe korp iehor pubbliku jew privat.

La l-Istati Membri, l-istituzzjonijiet jew il-korpi tal-Unjoni, u lanqas ebda entità pubblika jew privata oħra m'għandhom ifittxu li jinfluwenzaw lid-Direttur Eżekuttiv fil-qadi ta' dmirijietu.

F'konformità mar-Regolamenti tal-Persunal msemija fl-Artikolu 68, wara li jitlaq mis-servizz, id-Direttur Eżekuttiv għandu jibqa' marbut bid-dover tiegħu li jaġixxi b'integrità u diskrezzjoni fir-rigward tal-aċċettazzjoni ta' ċerti hatriet jew benefiċċji.

Artikolu 53

Kompiti

1. Id-Direttur Eżekuttiv għandu jkun responsabbli mit-tmexxija tal-Awtorità u għandu jipprepara x-xogħol tal-Bord Manigerjali.

2. Id-Direttur Eżekuttiv għandu jkun responsabbli biex jimplimenta l-programm ta' hidma annwali tal-Awtorità taht il-gwida tal-Bord tas-Supervizuri u taht il-kontroll tal-Bord Manigerjali.

3. Id-Direttur Eżekuttiv għandu jiehu l-miżuri meħtieġa, b'mod partikolari l-adozzjoni ta' struzzjonijiet amministrattivi interni u l-pubblikazzjoni ta' avvizi, sabiex jiżgura l-operat tal-Awtorità, skont dan ir-Regolament.

4. Id-Direttur Eżekuttiv għandu jhejji programm ta' hidma multiannwali, kif imsemmi fl-Artikolu 47(2).

5. Kull sena sat-30 ta' Ġunju, id-Direttur Eżekuttiv għandu jhejji programm ta' hidma multiannwali, kif imsemmi l-Artikolu 47(2).

6. Id-Direttur Eżekuttiv għandu jfassal abbozz ta' baġit preliminari tal-Awtorità skont l-Artikolu 63 u għandu jimplementa l-baġit tal-Awtorità skont l-Artikolu 64.

7. Kull sena, id-Direttur Eżekuttiv għandu jhejji abbozz ta' rapport b'taqsimu dwar l-attivitajiet regolatorji u superviżorji tal-Awtorità u taqsimu dwar il-kwistjonijiet finanzjarji u amministrattivi.

8. Id-Direttur Eżekuttiv għandu jeżerċita s-setgħat imniżżlin fl-Artikolu 68 fir-rigward tal-persunal tal-Awtorità u jimmaniġġja l-affarijiet tal-persunal.

KAPITOLU IV

KORPI KONĠUNTI TAL-AWTORITAJIET SUPERVIŻORJI EWROPEJ

TAQSIMA 1

Kumitat Kongunt tal-Awtoritajiet Superviżorji Ewropej

Artikolu 54

Stabbiliment

1. Il-Kumitat Kongunt tal-Awtoritajiet Superviżorji Ewropej huwa b'dan stabbilit.

2. Il-Kumitat Kongunt għandu jservi bhala forum li fih, l-Awtorità għandha tikkoopera regolarment u mill-qrib u għandha tiżgura konsistenza transsettorjali mal-Awtorità Superviżorja Ewropea (Awtorità Bankarja Ewropea) u l-Awtorità Superviżorja Ewropea (Awtorità Ewropea tal-Assigurazzjoni u l-Pensjonijiet tax-Xogħol), b'mod partikolari fir-rigward ta':

- konglomerati finanzjarji;
- kontabilità u verifika;
- analiżi mikroprudenzjali ta' żviluppi, riskji u vulnerabbiltajiet transsettorjali għall-istabbiltà finanzjarja;
- prodotti tal-investment bl-imnut;
- miżuri kontra l-ħasil tal-flus; u
- skambju ta' informazzjoni mal-BERS u żvilupp tar-relazzjoni bejn il-BERS u l-ASE.

3. Il-Kumitat Kongunt għandu jkollu personal apposta pprovdut mill-ASE li għandu jaqdi d-dmirijiet ta' segretarjat. L-Awtorità għandha tikkontribwixxi riżorsi adegwati għal spejjeż amministrattivi, infrastrutturali u operattivi.

4. F'każ li partecipant fis-swieq finanzjarji jkopri diversi setturi, il-Kumitat Kongunt għandu jirriżolvi n-nuqqas ta' qbil skont l-Artikolu 56.

Artikolu 55

Kompożizzjoni

1. Il-Kumitat Kongunt għandu jkun magħmul mill-Presidenti tal-ASE, u, fejn applikabbli, mill-President ta' kwalunkwe Sottokumitat stabbilit skont l-Artikolu 57.

2. Id-Direttur Eżekuttiv, rappreżentant tal-Kummissjoni u l-BERS għandhom jiġu mistiedna għal-laqgħat tal-Kumitat Kongunt, kif ukoll ta' kwalunkwe Sottokumitat msemmi fl-Artikolu 57, bhala osservaturi.

3. Il-President tal-Kumitat Kongunt għandu jinhatar fuq bażi ta' rotazzjoni annwali minn fost il-Presidenti tal-ASE. Il-President tal-Kumitat Kongunt għandu jkun wiehed mill-Viċi-Presidenti tal-BERS.

4. Il-Kumitat Kongunt għandu jadotta r-regoli tiegħu ta' procedura. Ir-regoli jistgħu jispeċifikaw aktar partecipanti fil-laqgħat tal-Kumitat Kongunt.

Il-Kumitat Kongunt għandu jiltaqa' mill-anqas darba kull xahrejn.

Artikolu 56

Pożizzjonijiet kongunti u atti komuni

Fi hdan il-kamp ta' applikazzjoni tal-kompiti tagħha fil-Kapitolu II, u b'mod partikolari fir-rigward tal-implimentazzjoni tad-Direttiva 2002/87/KE, fejn rilevanti, l-Awtorità għandha tasal għal pożizzjonijiet kongunti mal-Awtorità Superviżorja Ewropea (Awtorità Ewropea tal-Assigurazzjoni u l-Pensjonijiet tax-Xogħol) u mal-Awtorità Superviżorja Ewropea (Awtorità Bankarja Ewropea) kif xieraq.

Atti skont l-Artikoli 10 sa 15, 17, 18 jew 19 ta' dan ir-Regolament fir-rigward tal-applikazzjoni tad-Direttiva 2002/87/KE u ta' kwalunkwe atti oħra tal-Unjoni msemmija fl-Artikolu 1(2) li jaqgħu wkoll fi hdan il-qasam ta' kompetenza tal-Awtorità Superviżorja Ewropea (Awtorità Bankarja Ewropea) jew l-Awtorità Superviżorja Ewropea (Awtorità Ewropea tal-Assigurazzjoni u l-Pensjonijiet tax-Xogħol) għandhom jiġu adottati, b'mod parallel, mill-Awtorità, l-Awtorità Superviżorja Ewropea (Awtorità Bankarja Ewropea) u l-Awtorità Superviżorja Ewropea (Awtorità Ewropea tal-Assigurazzjoni u l-Pensjonijiet tax-Xogħol), kif xieraq.

*Artikolu 57***Sottokumitati**

1. Għall-finijiet tal-Artikolu 56, għandu jiġi stabbilit Sottokumitat fuq il-Konglomerati Finanzjarji għall-Kumitat Kongunt.
2. Is-Sottokumitat għandu jkun magħmul mill-individwi msemmija fl-Artikolu 55(1), u minn rappreżentant wiehed ta' livell għoli mill-persunal attwali tal-awtorità kompetenti rilevanti minn kull Stat Membru.
3. Is-Sottokumitat għandu jeleġġi President minn fost il-membri tiegħu, li għandu jkun membru wkoll tal-Kumitat Kongunt.
4. Il-Kumitat Kongunt jista' jistabbilixxi aktar Sottokumitati.

TAQSIMA 2

Bord tal-Appell*Artikolu 58***Kompożizzjoni u operat**

1. Il-Bord tal-Appell għandu jkun entità kongunta tal-ASE.
2. Il-Bord tal-Appell għandu jkun magħmul minn sitt membri u sitt membri supplenti, li għandhom ikunu individwi ta' reputazzjoni tajba b'rekord ippruvat ta' għarfien rilevanti u esperjenza professjonali, inkluża esperjenza superviżorja, fuq livell għoli biżżejjed fl-oqsma tas-swieq bankarji, tal-pensjonijiet tax-xogħol, dawk tat-titoli jew servizzi finanzjarji oħrajn, għajr il-persunal attwali tal-awtoritajiet kompetenti jew ta' istituzzjonijiet nazzjonali jew tal-Unjoni oħrajn involuti fl-attivitàjiet tal-Awtorità. Il-Bord tal-Appell għandu jkollu għarfien espert fil-qasam ġuridiku biex jagħti konsulenza legali esperta dwar il-legalità tal-eżerċizzju tal-Awtorità tal-poteri tagħha.

Il-Bord tal-Appell għandu jahtar il-President tiegħu.

3. Żewġ membri tal-Bord tal-Appell u żewġ membri supplenti għandhom jinhatru mill-Bord Maniġerjali tal-Awtorità minn lista mqasra proposta mill-Kummissjoni, wara sejha pubblika għal turija ta' interess ippubblikata f'*Il-Ġurnal Uffiċjali tal-Unjoni Ewropea*, u wara konsultazzjoni tal-Bord tas-Superviżuri.

Il-membri l-oħra għandhom jinhatru skont ir-Regolament (UE) Nru 1093/2010 u r-Regolament (UE) Nru 1094/2010.

4. Il-mandat tal-membri tal-Bord tal-Appell għandu jkun ta' hames snin. Dak il-mandat jista' jiġi estiż darba.

5. Membru tal-Bord tal-Appell, mahtur mill-Bord Maniġerjali tal-Awtorità, m'għandux jitneħħa matul il-mandat tiegħu sakemm ma jkunx instab hati ta' kondotta hażina serja, u l-Bord Maniġerjali jiehu deċiżjoni għal dak il-ghan wara li jkun ikkonsulta mal-Bord tas-Superviżuri.

6. Id-deċiżjonijiet tal-Bord tal-Appell għandhom jiġu adottati fuq il-bażi ta' maġġoranza ta' mill-inqas erbgħa mis-sitt membri tiegħu. Fejn id-deċiżjoni soġġetta għall-appell tkun taqa' taht il-kamp ta' applikazzjoni ta' dan ir-Regolament, il-maġġoranza li tiddeċiedi għandha tinkludi tal-inqas wiehed miż-żewġ membri tal-Bord tal-Appell mahtur mill-Awtorità.

7. Il-Bord tal-Appell għandu jitlaqqa' mill-President tiegħu meta jkun hemm bżonn.

8. L-ASE għandhom jiżguraw appoġġ operazzjonali u segretarjali adegwat għall-Bord tal-Appell permezz tal-Kumitat Kongunt.

*Artikolu 59***Indipendenza u imparzjalità**

1. Il-membri tal-Bord tal-Appell għandhom ikunu indipendenti fit-tehid tad-deċiżjonijiet tagħhom. Huma m'għandhom ikunu marbutin b'ebda struzzjoni. Huma m'għandhom iwettqu ebda dmir ieħor fir-rigward tal-Awtorità, fil-Bord Maniġerjali tagħha jew fil-Bord ta' Superviżuri tagħha.

2. Il-membri tal-Bord tal-Appell m'għandhom jiehdu sehem f'ebda proċedimenti ta' appell li fihom ikollhom xi interess personali, jew jekk qabel kienu involuti bhala rappreżentanti ta' wahda mill-partijiet fil-proċedura, jew jekk kienu ppartecipaw fid-deċiżjoni taht appell.

3. Jekk, għal wahda mir-raġunijiet imsemmija fil-paragrafi 1 u 2 jew għal xi raġuni oħra, membru tal-Bord tal-Appell iqis li membru ieħor m'għandux jiehu sehem f'xi proċedimenti ta' appell, huwa għandu jinforma lill-Bord tal-Appell b'dan.

4. Kwalunkwe parti fil-proċedimenti ta' appell tista' togġezzjona għall-partecipazzjoni ta' membru tal-Bord tal-Appell għal kwalunkwe raġuni minn dawk imsemmija fil-paragrafi 1 u 2, jew jekk tkun suspettata b'favoreggamenti.

L-ebda oġġezzjoni ma tista' tkun ibbażata fuq in-nazzjonalità tal-membri u lanqas m'għandha tkun ammissibbli jekk, filwaqt li tkun konxja ta' raġuni għall-oġġezzjoni, il-parti fil-proċedimenti ta' appell tkun xorta wahda hadet pass proċedurali għajr dak li togġezzjona għall-kompożizzjoni tal-Bord tal-Appell.

5. Il-Bord tal-Appell għandu jiddeċiedi fuq l-azzjoni li għandha tittiehed fil-każijiet speċifikati fil-paragrafi 1 u 2 mingħajr il-partecipazzjoni tal-membri konċernati.

Għall-finijiet li tittiehed dik id-deċiżjoni, il-membri konċernati għandu jiġi sostitwit fuq il-Bord tal-Appell mill-membri supplenti tiegħu. Fejn il-membri supplenti nnifsu jkun f'sitwazzjoni simili, il-President tal-Awtorità għandu jahtar membru supplenti minn fost il-membri supplenti disponibbli.

6. Il-membri tal-Bord tal-Appell għandhom jimpenjaw rwieħhom li jaġixxu b'mod indipendenti u fl-interess pubbliku.

Għal dak il-ghan, għandhom jagħmlu dikjarazzjoni tal-impenji u dikjarazzjoni tal-interessi fejn jindikaw jew in-nuqqas ta' kwalunkwe interess li jista' jitqies bhala preġudizzjali għall-indipendenza tagħhom jew ta' kwalunkwe interess dirett jew indirett li jista' jitqies bhala preġudizzjali għall-indipendenza tagħhom.

Dawk id-dikjarazzjonijiet għandhom isiru pubbliċi, annwalment u bil-miktub.

KAPITOLU V

RIMEDJI

Artikolu 60

Appelli

1. Kwalunkwe persuna fiżika jew ġuridika, inkluż awtoritajiet kompetenti, tista' tappella kontra deċiżjoni tal-Awtorità msemmija fl-Artikoli 17, 18 u 19 jew kontra kwalunkwe deċiżjoni oħra mehuda mill-Awtorità skont l-atti tal-Unjoni msemmija fl-Artikolu 1(2) li tkun indirizzata lil dik il-persuna, jew kontra deċiżjoni li, għalkemm fil-forma ta' deċiżjoni indirizzata lil persuna oħra, tirrigwarda direttament u individwalment lil dik il-persuna.

2. L-appell, flimkien ma' dikjarazzjoni tar-raġunijiet, għandu jiġi ppreżentat bil-miktub lill-Awtorità fi żmien xahrejn mid-data tan-notifika tad-deċiżjoni lill-persuna konċernata, jew, fin-nuqqas ta' notifika, mill-jum li fih l-Awtorità tkun ippubblikat id-deċiżjoni tagħha.

Il-Bord tal-Appell għandu jiddeciedi fuq l-appell fi żmien xahrejn minn meta l-appell ikun ġie ppreżentat.

3. Appell li jiġi ppreżentat skont il-paragrafu 1 m'għandux ikollu effett suspensiv.

Madankollu, il-Bord tal-Appell jista', jekk iqis li ċ-ċirkustanzi jeh-teġu dan, jissospendi l-applikazzjoni tad-deċiżjoni kkontestata.

4. Jekk l-appell ikun wiehed ammissibbli, il-Bord tal-Appell għandu jeżamina jekk dan ikollux bażi tajba. Huwa għandu jistieden lill-partijiet fil-proċedimenti ta' appell sabiex jipprezentaw osservazzjonijiet dwar in-notifiki tiegħu stess jew dwar komunikazzjonijiet mill-partijiet l-oħrajn fil-proċedimenti ta' appell, fi hdan il-limiti taż-żmien speċifikati. Il-partijiet fil-proċedimenti ta' appell għandhom ikunu intitolati jagħmlu rapprezentazzjonijiet orali.

5. Il-Bord tal-Appell jista' jikkonferma d-deċiżjoni mehuda mill-entità kompetenti tal-Awtorità, jew jirreferi l-każ lill-entità kompetenti tal-Awtorità. Dak il-korp għandu jinrabat bid-deċiżjoni tal-Bord tal-Appell u dak il-korp għandu jadotta deċiżjoni emendata fir-rigward tal-każ ikkonċernat.

6. Il-Bord tal-Appell għandu jadotta r-regoli proċedurali tiegħu u jagħmilhom pubbliċi.

7. Id-deċiżjonijiet mehudin mill-Bord tal-Appell għandhom ikunu motivati u u għandhom isiru pubbliċi mill-Awtorità.

Artikolu 61

Rikorsi quddiem il-Qorti tal-Ġustizzja tal-Unjoni Ewropea

1. Jistgħu jinbnew proċedimenti quddiem il-Qorti tal-Ġustizzja tal-Unjoni Ewropea, skont l-Artikolu 263 TFUE, li jikkontesta deċiżjoni mehuda mill-Bord tal-Appell jew, f'każijiet fejn ma jkun hemm ebda dritt tal-appell quddiem il-Bord tal-Appell, mill-Awtorità.

2. L-Istati Membri u l-istituzzjonijiet tal-Unjoni, kif ukoll kwalunkwe persuna fiżika jew ġuridika, jistgħu jinbnew proċedimenti quddiem il-Qorti tal-Ġustizzja tal-Unjoni Ewropea kontra d-deċiżjonijiet tal-Awtorità, f'konformità mal-Artikolu 263 TFUE.

3. Fil-każ li l-Awtorità jkollha obbligu li taġixxi u tonqos milli tiegħu deċiżjoni, il-proċedimenti għan-nuqqas ta' azzjoni jistgħu jitressqu quddiem il-Qorti tal-Ġustizzja tal-Unjoni Ewropea f'konformità mal-Artikolu 265 TFUE.

4. L-Awtorità għandha tkun mehtieġa tiegħu l-miżuri mehtieġa sabiex tikkonforma mas-sentenza tal-Qorti tal-Ġustizzja tal-Unjoni Ewropea.

KAPITOLU VI

DISPOŻIZZJONIJET FINANZJARJI

Artikolu 62

Baġit tal-Awtorità

1. Id-dhul tal-Awtorità, korp Ewropew b'konformità mal-Artikolu 185 tar-Regolament tal-Kunsill (KE, Euratom) Nru 1605/2002 tal-25 ta' Ġunju 2002 rigward ir-Regolament Finanzjarju applikabbli għall-baġit ġenerali tal-Komunitajiet Ewropej ⁽¹⁾ (minn hawn 'il quddiem "ir-Regolament Finanzjarju"), għandu jkun jikkonsisti, b'mod partikolari, fi kwalunkwe taħlita mis-segwenti:

- (a) kontribuzzjonijiet obligatorji mill-awtoritajiet pubbliċi nazzjonali kompetenti għas-superviżjoni tal-partecipanti fis-swieq finanzjarji li għandhom isiru konformement ma' formola bbażata fuq il-piż tal-voti mniżżel fl-Artikolu 3(3) tal-Protokoll (Nru 36) dwar id-dispożizzjonijiet tranżitorji. Għall-finijiet ta' dan l-Artikolu, l-Artikolu 3(3) tal-Protokoll (Nru 36) dwar id-dispożizzjonijiet tranżitorji għandu jkompli japplika lil hinn mill-iskadenza tal-31 ta' Ottubru 2014 stabbilita fih;
- (b) sussidju mill-Unjoni, li jiddaħhal fil-baġit ġenerali tal-Komunitajiet Ewropej (it-Taqsima tal-Kummissjoni);
- (c) kwalunkwe tariffa mhallsa lill-Awtorità fil-każijiet speċifikati fl-istrumenti rilevanti tal-liġi tal-Unjoni.

2. In-nefqa tal-Awtorità għandha tinkludi, tal-anqas, l-ispejjeż tal-persunal, ir-remunerazzjoni, l-amministrazzjoni, l-infrastruttura, it-taħriġ professjonali u l-operat.

3. Id-dhul u n-nefqa għandhom jibbilanċjaw.

4. L-estimi tad-dhul u n-nefqa kollha tal-Awtorità għandhom jithejjew għal kull sena finanzjarja, li tikkorrespondi għas-sena kalendarja, u għandhom jiġu ppreżentati fil-baġit tal-Awtorità.

⁽¹⁾ ĠU L 248, 16.9.2002, p. 1.

Artikolu 63

Stabbiliment tal-baġit

1. Sal-15 ta' Frar ta' kull sena, id-Direttur Eżekuttiv għandu jhejji abbozz ta' dikjarazzjoni tal-estimi tad-dhul u n-nefqa għas-sena finanzjarja ta' wara, u għandu jgħaddih lill-Bord Maniġerjali u lill-Bord tas-Supervizuri, flimkien mal-pjan ta' stabbiliment. Kull sena, il-Bord tas-Supervizuri għandu, fuq il-bażi tal-abbozz ta' dikjarazzjoni mfassal mid-Direttur Eżekuttiv u approvat mill-Bord Maniġerjali, jipproduċi dikjarazzjoni tal-estimi tad-dhul u n-nefqa tal-Awtorità għas-sena finanzjarja ta' wara. Dik id-dikjarazzjoni tal-estimi, inkluż abbozz ta' pjan ta' stabbiliment, għandha tiġi trasmessa mill-Bord tas-Supervizuri lill-Kummissjoni sal-31 ta' Marzu. Qabel l-adozzjoni tad-dikjarazzjoni tal-estimi, l-abbozz imhejji mid-Direttur Eżekuttiv għandu jiġi approvat mill-Bord Maniġerjali.

2. Id-dikjarazzjoni tal-estimi għandha tiġi pprezentata mill-Kummissjoni lill-Parlament Ewropew u lill-Kunsill (minn hawn 'il quddiem flimkien imsejha "l-awtorità baġitarja"), flimkien mal-abbozz tal-baġit tal-Unjoni Ewropea.

3. Fuq il-bażi tad-dikjarazzjoni tal-estimi, il-Kummissjoni għandha ddahhal fl-abbozz tal-baġit tal-Unjoni Ewropea, l-estimi li tqis li jkun hemm bżonn fir-rigward tal-pjan ta' stabbiliment u l-ammont ta' sussidju li għandu jithallas lill-Baġit Ġenerali tal-Unjoni Ewropea skont l-Artikoli 313 u 314 TFUE.

4. L-awtorità baġitarja għandha tadotta l-pjan ta' stabbiliment għall-Awtorità. L-awtorità baġitarja għandha tawtorizza l-appropriazzjonijiet għas-sussidju lill-Awtorità.

5. Il-baġit tal-Awtorità għandu jiġi adottat mill-Bord tas-Supervizuri. Għandu jsir finali wara l-adozzjoni finali tal-Baġit Ġenerali tal-Unjoni Ewropea. Fejn ikun hemm bżonn, dan għandu jiġi agġustat kif mehtieg.

6. Il-Bord Maniġerjali għandu, mingħajr telf ta' żmien, jinnotifika lill-awtorità baġitarja bl-intenzjoni tiegħu li jimplementa kwalunkwe proġett li jista' jkollu implikazzjonijiet finanzjarji sinifikanti għall-iffinanzjar tal-baġit tiegħu, b'mod partikolari kwalunkwe proġett li jkollu x'jaqsam ma' proprjetà bħall-kiri jew xiri ta' bini. Huwa għandu jinforma lill-Kummissjoni b'dan. Jekk xi fergħa jew ohra tal-awtorità baġitarja jkollha l-hsieb li tohroġ opinjoni, hija għandha, fi żmien ġimagħtejn minn meta tircievi l-informazzjoni dwar il-proġett, tinnotifika lill-Awtorità bl-intenzjoni tagħha li tohroġ din l-opinjoni. Fin-nuqqas ta' twegiba, l-Awtorità tista' tipproċedi bl-operazzjoni ppjanata.

7. Għall-ewwel sena tal-operat tal-Awtorità, li tintemm fil-31 ta' Diċembru 2011, il-finanzjament tal-Awtorità mill-Unjoni huwa suġġett għal ftehim mill-awtorità baġitarja kif previst fil-Punt 47 tal-Ftehim Interistituzzjonali dwar dixxiplina baġitarja u ġestjoni finanzjarja soda.

Artikolu 64

Implimentazzjoni u kontroll tal-baġit

1. Id-Direttur Eżekuttiv għandu jaġixxi bhala uffiċjal awtorizzanti u għandu jimplementa l-baġit tal-Awtorità.

2. Sal-1 ta' Marzu wara li tintemm kull sena finanzjarja, l-uffiċjal tal-kontijiet tal-Awtorità għandu jipprezenta lill-uffiċjal tal-kontijiet tal-Kummissjoni u lill-Qorti tal-Awdituri, il-kontijiet provvizorji, akkompanjati mir-rapport dwar l-immaniġġjar baġitarju u finanzjarju matul is-sena finanzjarja. L-uffiċjal tal-kontijiet tal-Awtorità għandu jibgħat ukoll ir-rapport dwar

l-immaniġġjar baġitarju u finanzjarju lill-membri tal-Bord ta' Supervizuri, lill-Parlament Ewropew u lill-Kunsill sa mhux aktar tard mill-31 ta' Marzu tas-sena ta' wara.

Imbagħad, l-uffiċjal tal-kontijiet tal-Kummissjoni għandu jikkonsolida l-kontijiet provvizorji tal-istituzzjonijiet u tal-korpi decentralizzati skont l-Artikolu 128 tar-Regolament Finanzjarju.

3. Wara li jircievi l-osservazzjonijiet tal-Qorti tal-Awdituri dwar il-kontijiet provvizorji tal-Awtorità skont l-Artikolu 129 tar-Regolament Finanzjarju, id-Direttur Eżekuttiv, li jaġixxi fil-kapaċità tiegħu, għandu jfassal il-kontijiet finali tal-Awtorità u jibgħathom, għal opinjoni, lill-Bord Maniġerjali.

4. Il-Bord Maniġerjali għandu jagħti opinjoni dwar il-kontijiet finali tal-Awtorità.

5. Id-Direttur Eżekuttiv għandu jibgħat dawk il-kontijiet finali, flimkien mal-opinjoni tal-Bord Maniġerjali, sal-1 ta' Lulju wara li tintemm is-sena finanzjarja, lill-Membri tal-Bord ta' Supervizuri, lill-Parlament Ewropew, lill-Kunsill, lill-Kummissjoni u lill-Qorti tal-Awdituri.

6. Il-kontijiet finanzjarji għandhom jiġu ppubblikati.

7. Id-Direttur Eżekuttiv għandu jibgħat twegiba lill-Qorti tal-Awdituri għall-osservazzjonijiet ta' dan tal-aħħar sat-30 ta' Settembru. Huwa għandu jibgħat ukoll kopja ta' dik it-twegiba lill-Bord Maniġerjali u lill-Kummissjoni.

8. Id-Direttur Eżekuttiv għandu jibgħat lill-Parlament Ewropew, fuq talba ta' dan tal-aħħar u hekk kif previst fl-Artikolu 146(3) tar-Regolament Finanzjarju, kwalunkwe informazzjoni li tkun mehtieġa għall-applikazzjoni bla xkiel tal-proċedura ta' kwittanza għas-sena finanzjarja msemmija.

9. Il-Parlament Ewropew, wara rakkomandazzjoni mill-Kunsill li jaġixxi b'maġġoranza kwalifikata, għandu, qabel il-15 ta' Mejju tas-sena N + 2, jagħti kwittanza lill-Awtorità sabiex timplimenta l-baġit inkluż id-dhul mill-Baġit Ġenerali tal-Unjoni Ewropea u l-awtoritajiet kompetenti għas-sena finanzjarja N.

Artikolu 65

Regoli finanzjarji

Ir-regoli finanzjarji applikabbli għall-Awtorità għandhom jiġu adottati mill-Bord Maniġerjali wara konsultazzjoni mal-Kummissjoni. Dawk ir-regoli ma jistgħux ivarjaw mir-Regolament tal-Kummissjoni (KE, Euratom) Nru 2343/2002 tad-19 ta' Novembru 2002 dwar ir-Regolament Finanzjarju strutturali għall-entitajiet imsemmijin fl-Artikolu 185 tar-Regolament tal-Kunsill (KE, Euratom) Nru 1605/2002 dwar ir-Regolament Finanzjarju li jghodd għall-baġit ġenerali tal-Komunitajiet Ewropej⁽¹⁾ sakemm il-htigijiet operattivi speċifiċi għall-funzjonament tal-Awtorità ma jkunux jirrikjedu dan u biss bil-kunsens minn qabel tal-Kummissjoni.

(¹) ĠU L 357, 31.12.2002, p. 72.

Artikolu 66

Miżuri kontra l-frodi

1. Bil-għan li jiġu miġġielda l-frodi, l-korruzzjoni u kwalunkwe attività illegali oħra, ir-Regolament (KE) Nru 1073/1999 għandu japplika għall-Awtorità mingħajr ebda restrizzjoni.
2. L-Awtorità għandha taderixxi mal-Ftehim Interstituzzjonali dwar investigazzjonijiet interni mill-OLAF u għandha tadotta minnufih dispożizzjonijiet xierqa għall-persunal tal-Awtorità.
3. Id-deċizzjonijiet dwar l-iffinanzjar u l-ftehimiet u l-istrumenti implimentattivi li jirriżultaw minnhom, għandhom jistipulaw b'mod esplicitu li l-Qorti tal-Awdituri u l-OLAF jistgħu, jekk ikun hemm il-bżonn, iwettqu kontrolli fuq il-post fuq il-benefiċjarji ta' flus li jintnefuq mill-Awtorità kif ukoll fuq il-persunal responsabbli għall-allokazzjoni ta' dawn il-flejjes.

KAPITOLU VII

DISPOŻIZZJONIJIET ĠENERALI

Artikolu 67

Privileġġi u immunitajiet

Il-Protokoll (Nru 7) dwar il-privileġġi u l-immunitajiet tal-Unjoni Ewropea anness għat-Trattat dwar l-Unjoni Ewropea u t-TFUE għandu japplika għall-Awtorità u għall-persunal tagħha.

Artikolu 68

Persunal

1. Ir-Regolamenti dwar il-Persunal, il-Kondizzjonijiet ta' Impjieg ta' Uffiċjali Ohrajn u r-regoli adottati b'mod kongunt mill-istituzzjonijiet tal-Unjoni għall-fini li dawn jiġu applikati, għandhom japplikaw għall-persunal tal-Awtorità, inkluż id-Direttur Eżekuttiv tagħha u l-President tagħha.
2. Il-Bord Maniġerjali, bi qbil mal-Kummissjoni, għandu jadotta l-miżuri implimentattivi mehtieġa, skont l-arrangamenti previsti fl-Artikolu 110 tar-Regolamenti dwar il-Persunal.
3. Fir-rigward tal-persunal tagħha, l-Awtorità għandha teżerċita s-setgħat ikkonferiti fuq l-awtorità tal-hatra mir-Regolamenti dwar il-Persunal u fuq l-awtorità intitolata sabiex tikkonkludi kuntratti skont il-Kundizzjonijiet ta' Impjieg ta' Uffiċjali Ohrajn.
4. Il-Bord Maniġerjali għandu jadotta dispożizzjonijiet sabiex jippermetti li esperti nazzjonali minn Stati Membri jiġu ssekondati lill-Awtorità.

Artikolu 69

Responsabbiltà tal-Awtorità

1. Fil-każ ta' responsabbiltà mhux kuntrattwali, l-Awtorità għandha, skont il-prinċipji generali komuni tal-ligijiet tal-Istati Membri, tagħmel tajjeb għal kwalunkwe hsara li tiġi kkwazata minnha jew mill-persunal tagħha fit-tweqqi ta' dmirijietu. Il-Qorti tal-Ġustizzja tal-Unjoni Ewropea għandu jkollha l-gurizdizzjoni fi kwalunkwe tilwima fuq ir-rimedju ta' din il-hsara.

2. Ir-responsabbiltà finanzjarja personali u r-responsabbiltà dixxiplinarja tal-persunal tal-Awtorità lejn l-Awtorità għandhom ikunu rregolati mid-dispożizzjonijiet rilevanti li japplikaw għall-persunal tal-Awtorità.

Artikolu 70

Obbligu tas-segretezza professjonali

1. Membri tal-Bord tas-Supervizuri u l-Bord Maniġerjali, id-Direttur Eżekuttiv, u membri tal-persunal tal-Awtorità inkluż uffiċjali li jiġu ssekondati mill-Istati Membri fuq bażi temporanja u l-persuni l-oħra kollha li jwettqu kompiti għall-Awtorità fuq bażi kuntrattwali għandhom ikunu soġġetti għar-rekwiziti tas-sigriet professjonali skont l-Artikolu 339 TFUE u d-dispożizzjonijiet rilevanti fil-legislazzjoni tal-Unjoni, anki wara li jkun ntemmu dmirijiethom.

L-Artikolu 16 tar-Regolamenti tal-Persunal għandu japplika għalihom.

F'konformità mar-Regolamenti tal-Persunal, wara li jitlaq mis-servizz, il-persunal għandu jibqa' marbut bid-dover tiegħu li jaġixxi b'integrità u diskrezzjoni fir-rigward tal-aċċettazzjoni ta' ċerti hatriet jew benefiċċji.

La l-Istati Membri, l-istituzzjonijiet jew il-korpi tal-Unjoni, u lanqas kwalunkwe korp ieħor pubbliku jew privat m'għandhom ifittxu li jinfluwenzaw il-membri tal-persunal tal-Awtorità fit-tweqqi tal-kompiti tagħhom.

2. Mingħajr preġudizzju għall-każijiet koperti mil-ligi kriminali, kwalunkwe informazzjoni kunfidenzjali li tasal għand persuni msemmija fil-paragrafu 1 waqt il-qadi ta' dmirijiethom, ma tistax tiġi żvelata lil xi persuna jew awtorità oħra tkun xi tkun, għajr f'forma mqassra jew aggregata, b'tali mod li l-partecipanti fis-swieq finanzjarji individwali ma jkunux jistgħu jiġu identifikati.

Barra minn hekk, l-obbligu skont il-paragrafu 1 u l-ewwel subparagrafu ta' dan il-paragrafu m'għandux jimpedixxi lill-Awtorità u lill-awtoritajiet supervizorji nazzjonali milli jagħmlu użu mill-informazzjoni għall-infurzar tal-atti msemmija fl-Artikolu 1(2), u b'mod partikolari għal proċeduri legali għall-adozzjoni tad-deċizzjonijiet.

3. Il-paragrafi 1 u 2 m'għandhomx jimpedixxu lill-Awtorità milli tiskambja informazzjoni mal-awtoritajiet supervizorji nazzjonali skont dan ir-Regolament u skont legislazzjoni oħra tal-Unjoni applikabbli għall-partecipanti fis-swieq finanzjarji.

Dik l-informazzjoni għandha tkun soġġetta għall-kondizzjonijiet tas-segretezza professjonali msemmija fil-paragrafi 1 u 2. L-Awtorità għandha tistabbilixxi fir-regoli proċedurali interni tagħha l-arrangamenti prattici għall-implimentazzjoni tar-regoli ta' kunfidenzjalità msemmija fil-paragrafi 1 u 2.

4. L-Awtorità għandha tapplika d-Deciżjoni tal-Kummissjoni 2001/844/KE/KEFA, Euratom tad-29 ta' Novembru 2001 li temenda r-regoli interni tal-proċedura ⁽¹⁾.

⁽¹⁾ ĠU L 317, 3.12.2001, p. 1.

Artikolu 71

Protezzjoni tad-data

Dan ir-Regolament għandu jkun minghajr preġudizzju għall-obbligi tal-Istati Membri relatati mal-ipproċessar tad-data personali tagħhom skont id-Direttiva 95/46/KE jew l-obbligi tal-Awtorità relatati mal-ipproċessar tad-data personali tagħha skont ir-Regolament (KE) Nru 45/2001 waqt il-qadi tar-responsabbiltajiet tagħha.

Artikolu 72

Aċċess għad-dokumenti

1. Ir-Regolament (KE) Nru 1049/2001 għandu japplika għad-dokumenti miżmuma mill-Awtorità.
2. Il-Bord Maniġerjali, sal-31 ta' Mejju 2011, għandu jadotta miżuri prattiċi għall-applikazzjoni tar-Regolament (KE) Nru 1049/2001.
3. Id-Deciżjonijiet mehudin mill-Awtorità skont l-Artikolu 8 tar-Regolament (KE) Nru 1049/2001 jistgħu jkunu s-suġġett ta' lment lill-Ombudsman jew ta' proċedimenti quddiem il-Qorti tal-Gustizzja tal-Unjoni Ewropea, wara appell lill-Bord tal-Appell, kif ikun xieraq, skont il-kondizzjonijiet stabbiliti fl-Artikoli 228 u 263 TFUE rispettivament.

Artikolu 73

Arranġamenti lingwistiċi

1. Ir-Regolament tal-Kunsill Nru 1 li jiddetermina l-lingwi li għandhom jintużaw fil-Komunità Ekonomika Ewropea ⁽¹⁾ għandu japplika għall-Awtorità.
2. Il-Bord Maniġerjali għandu jiddeciedi dwar l-arranġamenti lingwistiċi interni għall-Awtorità.
3. Is-servizzi tat-traduzzjoni meħtieġa għall-iffunzjonar tal-Awtorità għandhom jiġu pprovduti miċ-Ċentru tat-Traduzzjonijiet għall-Korpi tal-Unjoni Ewropea.

Artikolu 74

Ftehim dwar il-Kwartieri Ġenerali

L-arranġamenti meħtieġa dwar l-akkomodazzjoni li għandhom jiġu pprovduti għall-Awtorità fl-Istat Membru fejn tkun tinsab is-sede tagħha u l-faċilitajiet li għandhom ikunu disponibbli minn dak l-Istat Membru, kif ukoll ir-regoli speċifiċi applikabbli f'dak l-Istat Membru għad-Direttur Eżekuttiv, għall-membri tal-Bord Maniġerjali, għall-persunal tal-Awtorità u għall-membri tal-familji tagħhom għandhom jiġu stabbiliti fi Ftehim dwar il-Kwartieri Ġenerali bejn l-Awtorità u dak l-Istat Membru konkluz wara li tkun inkisbet l-approvazzjoni tal-Bord Maniġerjali.

Dak l-Istat Membru għandu jipprovi l-aqwa kondizzjonijiet possibbli sabiex jiżgura l-funzjonament adatt tal-Awtorità, inkluż skola multilingwi, b'orientazzjoni Ewropea u l-konnessjonijiet xierqa tat-trasport.

(¹) ĠU 17, 6.10.1958, p. 385.

Artikolu 75

Parteċipazzjoni ta' pajjiżi terzi

1. Il-parteċipazzjoni fix-xogħol tal-Awtorità għandha tkun miftuħa għall-pajjiżi terzi li jkunu kkonkludew ftehimiet mal-Unjoni li permezz tagħhom, huma adottaw u qeghdin japplikaw il-liġi tal-Unjoni fl-oqsma ta' kompetenza tal-Awtorità kif imsemmi fl-Artikolu 1(2).

2. L-Awtorità tista' tikkoopera mal-pajjiżi msemija fil-paragrafu 1, li japplikaw leġislazzjoni li giet rikonoxxuta ekwivalenti fl-oqsma ta' kompetenza tal-Awtorità msemija fl-Artikolu 1(2), kif inhu previst fil-ftehimiet internazzjonali konkluzi mill-Unjoni f'konformità mal-Artikolu 216 TFUE.

3. Skont id-dispożizzjonijiet rilevanti tal-ftehimiet imsemija fil-paragrafi 1 u 2, għandhom isiru arranġamenti li jispeċifikaw, b'mod partikolari, in-natura, l-iskop u l-aspetti proċedurali tal-involviment tal-pajjiżi msemija fil-paragrafu 1 fil-hidma tal-Awtorità, inkluż dispożizzjonijiet relatati mal-kontribuzzjonijiet finanzjarji u mal-persunal. Dawn jistgħu jipprevedu rappreżentanza, bhala osservatur, fuq il-Bord tas-Supervizuri, iżda għandhom jiżguraw li dawk il-pajjiżi ma jattendu għall-ebda diskussjoni relatata mal-parteċipanti fis-swieq finanzjarji individwali, għajr fejn ikun hemm interess dirett.

KAPITOLU VIII

DISPOŻIZZJONIJET TRANŻITORJI U FINALI

Artikolu 76

Azzjonijiet preparatorji

1. Wara d-dhul fis-seħh ta' dan ir-Regolament, u qabel l-istabbiliment tal-Awtorità, il-KRET għandu jaġixxi f'kooperazzjoni mill-qrib mal-Kummissjoni fit-thejjija għas-sostituzzjoni tal-KRET mill-Awtorità.

2. Ladarba l-Awtorità tkun giet stabbilita, il-Kummissjoni għandha tkun responsabbli għall-istabbiliment amministrattiv u l-operat amministrattiv inizjali tal-Awtorità sakemm l-Awtorità taħtar Direttur Eżekuttiv.

Għal dak il-għan, sakemm id-Direttur Eżekuttiv jassumi d-doveri tiegħu wara l-hatra tiegħu mill-Bord tas-Supervizuri f'konformità mal-Artikolu 51, il-Kummissjoni tista' tassenja uffiċjal wiehed fuq bażi interim sabiex iwettaq il-funzjonijiet tad-Direttur Eżekuttiv. Dak il-perijodu għandu jkun limitat għaż-żmien meħtieġ għall-hatra ta' Direttur Eżekuttiv tal-Awtorità.

Id-Direttur Eżekuttiv interim jista' jawtorizza l-pagamenti kollha koperti bi krediti previsti fil-baġit tal-Awtorità, ladarba jiġu approvati mill-Bord Maniġerjali u jista' jikkonkludi kuntratti, inklużi kuntratti ta' persunal wara l-adozzjoni tal-pjan ta' stabbiliment tal-Awtorità.

3. Il-paragrafi 1 u 2 huma minghajr preġudizzju għas-setgħat tal-Bord tas-Supervizuri u tal-Bord Maniġerjali.

4. L-Awtorità għandha titqies bhala s-suċċessur legali tal-KRET. Sad-data tal-istabbiliment tal-Awtorità, l-attiv u l-passiv kollu u l-operati kollha pendenti tal-KRET għandhom ikunu trasferiti awtomatikament lill-Awtorità. Il-KRET għandu jstabbilixxi dikjarazzjoni li turi s-sitwazzjoni fl-għeluq tal-attiv u l-passiv tiegħu sa mid-data tat-trasferiment. Dik id-dikjarazzjoni għandha tkun ivverifikata u approvata mill-KRET u mill-Kummissjoni.

Artikolu 77

Dispożizzjonijiet tranżitorji dwar il-persunal

1. B'deroga mill-Artikolu 68, il-kuntratti ta' impjeg u l-ftehimiet ta' ssekondar kollha konklużi mill-KRET jew mis-Segretarjat tiegħu u fis-sehh fl-1 ta' Jannar 2011 għandhom jiġu onorati sad-data ta' skadenza tagħhom. Dawn ma jstgħux jiġu estiżi.

2. Il-membri kollha tal-persunal taht kuntratti msemija fil-paragrafu 1 għandhom jiġu offruti l-possibbiltà li jikkonkludu kuntratti ta' aġenti temporanji skont l-Artikolu 2(a) tal-Kundizzjonijiet ta' Impjeg ta' Uffiċjali Ohrajn fil-grad varji, hekk kif stabbilit fil-pjan ta' stabbiliment tal-Awtorità.

Għandha ssir għażla interna limitata għal persunal li għandu kuntratti mal-KRET jew is-Segretarjat tiegħu, wara d-dhul fis-sehh ta' dan ir-Regolament mill-awtorità awtorizzata sabiex tikkonkludi kuntratti sabiex tiġi ċċekkjata l-abbiltà, l-effiċjenza u l-integrità ta' dawk li jkunu ser jiġu reklutati. Il-proċedura ta' għażla interna għandha tqis bis-shih il-hiliet u l-esperjenza murija mill-prestazzjoni tal-individwi qabel ir-reklutaġġ.

3. Skont it-tip u l-livell ta' funzjonijiet li għandhom jitwettqu, l-applikanti li jintgħazlu jiġu offruti kuntratti ta' aġenti temporanji applikabbli għal tul ta' żmien li mill-inqas jikkorrespondi għaż-żmien li jkun għad baqa' taht il-kuntratt preċedenti.

4. Il-liġi nazzjonali rilevanti relatata mal-kuntratti tax-xogħol u ma' strumenti rilevanti ohrajn għandha tkompli tapplika għall-membri tal-persunal b'kuntratti preċedenti li jagħzlu li ma japplikawx għal kuntratti ta' aġenti temporanji jew li ma jiġux offruti kuntratti ta' aġenti temporanji skont il-paragrafu 2.

Artikolu 78

Dispożizzjonijiet nazzjonali

L-Istati Membri għandhom jagħmlu d-dispożizzjonijiet adatti biex jiġguraw l-applikazzjoni effettiva ta' dan ir-Regolament.

Artikolu 79

Emendi

Id-Deciżjoni Nru 716/2009/KE hija bil-preżenti emendata billi l-KRET qiegħed jitnehha mil-lista ta' benefiċjarji stabbilita fit-Taqsima B tal-Anness għal dik id-Deciżjoni.

Artikolu 80

Thassir

Id-Deciżjoni tal-Kummissjoni 2009/77/KE, li tistabbilixxi l-KRET, qiegħda bil-preżenti tithassar b'effett mill-1 ta' Jannar 2011.

Artikolu 81

Reviżjoni

1. Sat-2 ta' Jannar 2014 u kull tliet snin wara dan, il-Kummissjoni għandha tippubblika rapport ġenerali dwar l-esperjenza miksuba bhala riżultat tal-operat tal-Awtorità u l-proċeduri stabbiliti f'dan ir-Regolament. Dak ir-rapport għandu jevalwa, fost affarijiet ohra:

- (a) il-konverġenza fil-prattiki supervizorji miksuba mill-awtoritajiet kompetenti,
 - (i) il-konverġenza fl-indipendenza funzjonali tal-awtoritajiet kompetenti u fl-istandards ekwivalenti għall-governanza korporattiva;
 - (ii) l-imparzjalità, l-oġġettività u l-awtonomija tal-Awtorità;
- (b) il-funzjonament tal-kulleġġi tas-supervizuri;
- (c) il-progress miksub fit-triq għall-konverġenza fl-oqsma tal-prevenzjoni, il-ġestjoni u r-riżoluzzjoni tal-kriżijiet, inklużi mekkaniżmi relatati mal-finanzjament tal-Unjoni;
- (d) ir-rwol tal-Awtorità fir-rigward tar-riskju sistemiku;
- (e) l-applikazzjoni tal-klawsola ta' salvagwardja stabbilita fl-Artikolu 38;
- (f) l-applikazzjoni tar-rwol ta' medjazzjoni vinkolanti stabbilita fl-Artikolu 19.

2. Ir-rapport imsemmi fil-paragrafu 1 għandu jeżamina wkoll jekk:

- (a) huwiex adatt li titkompla s-supervizjoni separata tas-settur banjarju, tal-assigurazzjoni, tal-pensjonijiet tax-xogħol, tat-titoli u tas-swieq finanzjarji;
- (b) huwiex xieraq li titwettaqsupervizjoni prudenzjali u li jiġi ssorveljat it-twettriq tan-negożju separatament jew mill-istess supervizur;
- (c) huwiex xieraq li tiġi semplifikata u rinforzata l-istruttura tas-SESF sabiex tiżded il-koerenza bejn il-livelli makro u mikro u bejn l-ASE;
- (d) l-evoluzzjoni tas-SESF tkunx konsistenti mal-evoluzzjoni globali;
- (e) hemmx diversità suffiċjenti u eċċellenza fi hdan is-SESF;
- (f) ir-responsabbiltà u t-trasparenza f'dak li għandu x'jaqsam mar-rekwiziti għall-pubblikazzjoni humiex xierqa;
- (g) ir-riżorsi tal-Awtorità humiex adegwati biex hija twettaq ir-responsabbiltajiet tagħha;

(h) huwiex adegwat li s-sede tal-Awtorit  tinzamm jew jekk l-ASE jitmexxewx f'sede unika biex tittejjeb il-koordinazzjoni ahjar bejniethom.

3. Rigward il-kwistjoni tas-supervizjoni diretta tal-istituzzjonijiet jew l-infrastrutturi ta' skala pan-Ewropea u b'kont mehud tal-iżviluppi tas-suq, il-Kummissjoni għandha tfassal rapport annwali dwar kemm hu adegwat li l-Awtorit  tkun fdata b'aktar responsabbiltajiet superviżorji f'dan il-qasam.

4. Ir-rapport u kwalunkwe proposta li takkumpanjah, kif xieraq, għandhom jiġu pprezentati lill-Parlament Ewropew u lill-Kunsill.

Artikolu 82

Dhul fis-sehh

Dan ir-Regolament għandu jidhol fis-sehh fil-jum ta' wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan għandu japplika mill-1 ta' Jannar 2011, bl-eċċezzjoni tal-Artikoli 76 u l-Artikolu 77(1) u (2), li għandhom japplikaw mid-data tad-dhul fis-sehh tiegħu.

L-Awtorit  għandha tkun stabbilita fl-1 ta' Jannar 2011.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Strasburg, l-24 ta' Novembru 2010.

Għall-Parlament Ewropew
Il-President
J. BUZEK

Għall-Kunsill
Il-President
O. CHASTEL